

مارچ ۱۹۸۸ء

# ہفت روزہ میتاق لاہور

مدیر مسئول

ڈاکٹر اسرار احمد

- جہاد بالقرآن کے پانچ محاذ
- مہاجر قومی تحریک کا پس منظر
- اسلام اور سیکولرزم: ایک جائز

یکے از مطبوعات

تنظیم اسلامی



# رسول کا دل

پاکستان ٹیلی ویژن پر نشر شدہ  
سیرت النبی کے موضوع پر  
ڈاکٹر اسرار احمد  
کی بارہ تفتاریہ  
ویڈیو کیسٹ  
اب مارکیٹ میں دستیاب ہے

PRESENTATION:

**TELECINE**  
NETWORK (PRIVATE) LIMITED

FILM & VIDEO DISTRIBUTION DIVISION  
3RD (GROUND FLOOR) PANORAMA CENTRE  
THE MALL, LAHORE - 3 (PAKISTAN)  
TEL: 300084 - 308346  
TELEX: 44141 TRADE PK



Recorded By:  
**Shalimar  
Recording  
Company  
Limited**

وَلَا تُؤْتُوا مَكَّةَ آلَ اللَّهِ عَلَيْهِمْ سَلَامٌ وَمِثْقَالَ ذَرَّةٍ الَّذِي وَافَقَكُمْ بِهِ إِذْ قُلْتُمْ سَمِعْنَا وَأَطَعْنَا (قرآن)  
 ترجمہ: اور اپنے اور اپنے کے لئے مکه کو اور اس کے بسواں کو یاد رکھو جو تم سے لیا جو تم نے اقرار کیا کہ ہم سنے اور اطاعت کی

جلد ۳۷  
 شماره ۳  
 رجب المرجب ۱۴۰۸ھ  
 مارچ ۱۹۸۸ء  
 فی شماره ۵/  
 سالانہ زر تعاون ۵۰/-

# ہفت ماہی

مدیر مسئول  
 ڈاکٹر اسرار احمد

## سالانہ زر تعاون برائے بیرونی ممالک

سعودی عرب، کویت، دبئی، قطر، متحدہ عرب امارات - ۲۵ سعودی ریال یا - ۱۱۵ روپے پاکستانی  
 ایران، ترکی، لبنان، عراق، بنگلہ دیش، الجزائر، مصر، انڈیا - ۶ امریکی ڈالر یا - ۱۰۰ روپے پاکستانی  
 یورپ، افریقہ، کینیڈا، نیوزی لینڈ، ممالک جاپان وغیرہ - ۹ امریکی ڈالر یا - ۱۵۰ روپے  
 شمالی و جنوبی امریکہ، کینیڈا، آسٹریلیا، نیوزی لینڈ وغیرہ - ۱۲ امریکی ڈالر یا - ۲۰۰ روپے

ترمیمی نو: ماہنامہ ہفت ماہی لاہور پر نائینڈیٹ بینک ٹینڈ ماڈل ٹاؤن پراچ  
 ۳۶- کے ماڈل ٹاؤن لاہور - ۱۴ پاکستان، لاہور

مید جنتک ایڈیٹر  
 اقتدار احمد  
 ادا وغیرہ  
 شیخ جمیل الرحمن  
 مولانا محمد سعید الرحمن  
 حافظ عاکف سعیدی



## مکتبہ مرکزی انجمن خدام القرآن لاہور

۳۶- کے ماڈل ٹاؤن لاہور - ۱۴ فون: ۰۸۵۲۶۱۳، ۰۸۵۲۶۱۱

سب آفس: ۱۱- داؤد منزل، نزد آرام باغ شاہراہ لیاقت کراچی فون: ۲۱۶۵۸۶  
 پیشیز: لطف الرحمن خان مقام اشاعت: ۳۶- کے ماڈل ٹاؤن - لاہور  
 طابع: رشید احمد چودھری مطبع: مکتبہ جدید پریس شایع فاطمہ جناح لاہور

# مشمولات

● عرض احوال \_\_\_\_\_ ۷

اقتدار احمد

● مہاجر قومی تحریک کا پس منظر \_\_\_\_\_ ۱۳

ایک فکر انیٹر تجزیہ

ڈاکٹر اسرار احمد

● جہاد بالقرآن کے پانچ محاذ \_\_\_\_\_ ۲۳

ڈاکٹر اسرار احمد

● مسلمانوں کی موجودہ لپٹی کا واحد علاج \_\_\_\_\_ ۳۹

بانی تبلیغی جماعت مولانا الیاس کا نقطہ نظر

مولانا اجتہام الحسن کاندھلوی

● اہل نظر (نشست ۵۷) \_\_\_\_\_ ۶۱

اسلام کا معاشرتی نظام (۳)

ڈاکٹر اسرار احمد

● اسلام اور سیکولرزم \_\_\_\_\_ ۷۱

ڈاکٹر ابصار احمد

● نقطہ نظر \_\_\_\_\_ ۸۳

ٹی وی اور ویڈیو کیسٹ کی شرعی حیثیت کے بارے میں دارالعلوم دیوبند کا موقف

مولانا ظفر الدین

جملہ رفقا و احباب تنظیم مطلع رہیں کہ ان شاء اللہ العزیز

# تنظیم اسلامی کانگریس اجتماع

جمعۃ المبارک ۴م اپریل تا سوموار ۱۱م اپریل ۱۹۸۸ء

بمقام طارق آباد، ضلع بہاولنگر

رفیق مکرّم کنرل (ٹائٹلز) ڈاکٹر حافظ غلام حید خان مین

کی زرعی اراضی پر منعقد ہوگا

یہ مقام بہاولنگر اور چشتیاں کے تقریباً درمیان میں بہاولنگر سے تیرہ اور چشتیاں سے چودہ میل کے فاصلے پر واقع ہے اور اسے بٹرک بھی لگتی ہے اور ریلوے لائن بھی۔ ریلوے سٹیشن کا نام مدرسہ ہے جو تھمڑے سے بہاولنگر اور امر کوکا جانے والی برانچ لائن پر واقع ہے بٹرک کے ذریعے اس مقام کا فاصلہ لاہور سے براستہ ساہیوال عارفی بہاولنگر تقریباً پونے دو سو میل، ملتان سے براستہ وہاڑی، چشتیاں تقریباً ایک سو تیس میل اور بہاولپور سے براستہ حاصل پور، چشتیاں تقریباً سو میل ہے۔

اجتماع کا پروگرام جمعہ ۴م اپریل کو بارہ بجے خطاب جمعہ سے شروع ہوگا

اور سوموار ۱۱م اپریل کو قبل ظہر اختتام پذیر ہوگا

(تفصیلی ہدایات پشت پر ملاحظہ فرمائیں)

# ہدایات برائے رفقاء تنظیم اسلامی

سالانہ اجتماعات جماعتی زندگی میں بہت اہمیت کے حامل ہوتے ہیں۔ ان میں رفقاء کار کے جائزہ اور اپنے رُخ پر تنقیدی نگاہ ڈالنے کے علاوہ رفقاء کے مابین تعارف اور محبت و یگانگت پیدا کرنے کے بہترین مواقع ہوتے ہیں۔ تنظیم اسلامی کے مقاصد سے محبت اور حصول مقاصد کی تڑپ کا تقاضا یہ ہے کہ تمام رفقاء تنظیم اس اجتماع میں اپنی ہمد وقت شرکت کو لازم سمجھیں البتہ اگر کوئی رفیق کسی شدید مجبوری کی بناء پر شرکت سے معذور ہو تو اسے تفصیلی معذرت ارسال کرنی چاہئے۔

○ ..... پہلی باقاعدہ نشست اگرچہ یکم اپریل جمعہ المبارک بعد نماز مغرب شروع ہوگی تاہم رفقاء کے لئے ضروری ہے کہ وہ صبح دس بجے اجتماع گاہ میں پہنچ جائیں۔ نماز جمعہ سے قبل جناب امیر تنظیم اسلامی کا خصوصی خطاب عام ہو گا۔

○ ..... اجتماع کے دوران تمام رفقاء اجتماع گاہ ہی میں قیام پذیر رہیں گے اس کے لئے حتی الوسع ضروری انتظامات کئے جائیں گے تاہم موسم کے مطابق بستر اور ذاتی استعمال کی ضروری اشیاء رفقاء ساتھ لے کر آئیں۔ اجتماع کی کامیابی کا انحصار رفقاء کی وسیع قلبی اور باہم تعاون پر ہے۔ ہماری کوشش یہ ہوگی کہ شرکاء کے لئے زیادہ سے زیادہ سولت فراہم کی جائے، تاہم انہیں ایثار و قربانی کے لئے تیار ہو کر آنا چاہئے۔

○ ..... سالانہ اجتماع کی آخری نشست ۲۴ اپریل بروز سوموار قبل از نماز ظہر اختتام پذیر ہوگی رفقاء و احباب کی رہنمائی اور سولت کے لئے بہاولپور ریلوے اسٹیشن پر ۳۱ مارچ دوپہر سے یکم اپریل صبح ۸ بجے تک تنظیم کی جانب سے استقبالیہ کیمپ لگا ہو گا۔ اسی طرح مدرسہ ریلوے اسٹیشن اور طارق آباد کے بالمقابل بربل سڑک کیم اپریل ۱۲ بجے تک رہنمائی کا انتظام ہو گا۔ دفتر تنظیم اسلامی حلقہ جنوبی پنجاب، ۲۵۔ آفیسرز کالونی، ملتان میں بھی رفقاء کی رہنمائی اور اجتماعی روانگی کا پروگرام ہو گا۔ اسی طرح مرکزی دفتر تنظیم اسلامی ۶۷۔ اے علامہ اقبال روڈ گڑھی شاہو لاہور سے رفقاء کی اجتماعی روانگی کا پروگرام ۳۱ مارچ رات کو ہو گا۔

اس قافلہ میں انہی حضرات کی شرکت کا انتظام ہو سکے گا جو ۲۰ مارچ تک اخراجات آمدورفت (-/۷۵) دفتر میں جمع کرادیں گے اور ۳۱ مارچ کو رات نو بجے سے قبل مرکزی دفتر پہنچ جائیں گے۔

منجانب..... چودھری غلام محمد

قیم تنظیم اسلامی

مرکزی انجمن خدام القرآن لاہور

کے زیر اہتمام  
سالانہ

# محاضرات قرآنی

جمعۃ المبارک ۲۵ مارچ تا سوموار ۲۸ مارچ ۸۸ء

## جناحِ حال

میں حسب سابق روزانہ بعد نماز مغرب منعقد ہوں گے جن کا مجموعی عنوان:

# اسلام کا نظام حیات

ہوگا۔ چنانچہ ایک ایک نشست اسلام کے معاشرتی، معاشی، سیاسی اور روحانی نظام کے مختلف پہلوؤں پر مقالات اور تعاریف کے لیے مخصوص ہوگی۔

”صلائے عام ہے یا رانِ نکتہ و اں کے لیے!“

رفقا و اعیاب نوٹ فرمائیے کہ

اس سال جامع القرآن، قرآن اکیڈمی، ماڈل ٹاؤن، لاہور میں  
ماہ رمضان المبارک کے دوران

# دورہ ترجمہ قرآن حکیم

کے روح پرورد پروگرام میں

ڈاکٹر <sup>میر تقی میر</sup> اسرار احمد

نماز تراویح کے ساتھ ترجمہ قرآن بیان فرمائیں گے

بِسْمِ اللّٰهِ

لذتِ ایں بادہِ زندانی، بخدا تاناہ چہشی!

نوٹ: جو حضرات اس پروگرام سے بھرپور استفادے کی غرض سے پورا ماہ قرآن اکیڈمی میں قیام کرنا چاہیں وہ اپنے نام اور مختصر کوائف ابھی سے قرآن اکیڈمی کے ناظم عمومی کے پاس درج کروا کر اپنے قیام کے لیے جگہ محفوظ کروائیں، اس لیے کہ قرآن اکیڈمی میں رہائش کے لیے گنجائش محدود ہے اور اس کے استحقاق کا فیصلہ پہلے آیتے پہلے پائیتے ہی کی بنیاد پر ہوگا جو حضرت دوران قیام اپنے طعام کے اخراجات ادا کرنے کی استطاعت رکھتے ہوں انہیں پہلے سے اس کی اطلاع دے کر خصوصی اجازت نامہ حاصل کرنا ہوگا۔

العلق: قمر سعید قریشی، ناظم اعلیٰ، مرکزی انجمن حسد ام القرآن - لاہور



بِسْمِ اللّٰهِ الرَّحْمٰنِ الرَّحِیْمِ

## عرض احوال

پچھلے شمارے کے صفحہ ۶۷ تا ۱۱۱ اپریل ۱۹۷۶ء کے ہفت روزہ ”طاہر“ لاہور کے افتتاحیہ کا عکس بلا کسی تعارف و تبصرے کے شائع ہوا تھا۔ بعض قارئین شاید اس کے سیاق و سباق کی وضاحت کی ضرورت محسوس کر رہے ہوں، چنانچہ عرض ہے کہ یہ تاثر تو محولہ بالا تحریر کے طرز نگارش، اسلوبِ مخاطب اور نفسِ مضمون سے اخذ کر ہی لیا گیا ہو گا کہ لکھنے والے صاحبِ جماعت سے اگر بلا واسطہ متعلق نہ تھے تب بھی اس کے ہی خواہوں، حامیوں، ہمدردوں بلکہ مشیروں میں تو ضرور شامل رہے ہوں گے۔ تحریر کے الفاظ کا مضمون اور بین السطور مفہوم کچھ یوں ہے کہ اس وقت تک مولانا سید ابوالاعلیٰ مودودی مرحوم و مغفور پے در پے تجربات اور خداداد شعور و بصیرت کی روشنی میں ان نتائج تک پہنچ چکے تھے کہ

۱۔ ”انتخابات اسلامی انقلاب کا واحد ذریعہ نہیں ہیں“..... (ربع صدی کے دوران جماعت نے مختلف سطح کے انتخابات میں اپنے جزو ایمان اور عزیز از جان اصولوں کی قربانی دے کر بھی اسلام کے حق میں سبھی جاسکنے والی کسی ادنیٰ تبدیلی کے جتنے کچھ آثار دیکھ لئے وہ کسی سے پوشیدہ نہ رہے تھے)

۲۔ ”جمہوریت میں اور بھی بہت سے ذرائع ہیں جن سے کام لیا جاسکتا ہے“ اگر زیادہ سے زیادہ لوگوں کو ہم خیال بنایا جائے، اس راستے میں آنے والی رکاوٹوں کی پرواہ نہ کی جائے، قید و بند کی صعوبتیں بھی درپیش ہوں تو راہ مستقیمہ نہ چھوڑی جائے۔ آبادی کے بڑے حصے میں زیادہ سے زیادہ لٹریچر پھیلا یا جائے۔ جب آبادی کی کثیر تعداد ہم خیال ہو جائے گی، تو حکمرانوں پر دباؤ ڈالا جاسکے گا اور انہیں جھکنے پر مجبور کیا جاسکے گا“ (یہی طریق کار جماعت اسلامی نے ابتدا میں اپنا یا جو جمہوریت یا آمریت اور آزادی یا غلامی سے بھی مشروط نہ تھا)

اس تحریر کا ربط امیر تنظیم اسلامی ڈاکٹر اسرار احمد کے اسی شمارے میں شامل تذکرہ و تبصرہ

کے صفحہ ۲۷ پر مذکور اس قلبی واردات سے ہے جو ان پر مکہ مکرمہ میں اپنے دوست زبیر عمر صاحب کے مکان پر مولانا مودودی کی ایک تقریر کا ٹیپ سن کر گذری۔ امیر محترم کا کہنا ہے کہ آخری دنوں میں مولانا مرحوم کی سوچ تبدیل ہو گئی تھی اور یہ کہ ”اب وہ پاکستان میں انتخابات کی راہ سے ”اقامت دین“ کا کوئی امکان نہیں سمجھتے بلکہ سابقہ انقلابی طرز عمل ہی کی جانب رجوع کرنا چاہتے ہیں۔“ اب آج کی جماعت اسلامی کے نزدیک ’جوناظ اسلام کے لئے انتخابی سیاست سے کنارہ کشی کو اقامت دین کی جدوجہد سے دست برداری سمجھتی ہے‘ امیر محترم کا یہ بیان چونکہ مولانا مرحوم پر ایک بہتان ہے، تممت ہے۔ لہذا ضرورت محسوس ہوئی تھی کہ ایک مطبوعہ شہادت پیش کی جائے جو ہزاروں کی نظروں سے گزری ہوگی اور بہت سوں کے پاس اب بھی محفوظ ہے۔ جماعت کے لئے یہ تسلیم کرنا بڑا ہی مشکل ہے کہ اپنے قافلے کو تازہ اصطلاح کے مطابق تیسری دنیا کے ایک ترقی پذیر ملک کی بے اصول سیاست کی وادی خاردار میں بھٹکتے دیکھ کر بالآخر قافلہ سالار کادل پسچ گیا تھا۔ وہ کیسے مان لے کہ انتخابی سیاست کے کوچے سے مولانا نے واپسی کا ارادہ کر لیا تھا جس کے طواف کاچکا اس کے کارکنوں کو..... اللہ ماشاء اللہ..... نیچے سے اوپر تک پڑ چکا ہے

چھٹی نہیں ہے منہ کو یہ کافر لگی ہوئی

الحمد للہ کہ تنظیم اسلامی نے منہج انقلاب نبویؐ سے رہنمائی اخذ کر کے نہ صرف اپنے نظم و ضبط کی بنیاد قانونی اور دستوری جماعتوں کے طریقے پر رکھنے کی بجائے انقلابی تحریکوں کی طرز پر رکھی، بلکہ طریق کار کو بھی اپنے فہم و ادراک کی حد تک سنت سے ماخوذ خطوط پر استوار کرنے کی کوشش کی ہے۔ ہفت روزہ ”طاہر“ میں شائع ہونے والے پیرے کو، جسے ابتدا میں نقل کیا جا چکا ہے، اگر ہم اپنی تنظیم کی اساسی فکر کے مطابق معمولی حک و اضافے کے ساتھ دوبارہ لکھیں تو عبارت یوں ہوگی۔

”جمہوریت میں حصول مقصد کے لئے مؤثر انقلابی ذریعہ یہ ہے کہ زیادہ سے

زیادہ لوگوں کو ہم خیال بنایا جائے، اپنے کارکنوں کی اخلاقی اور دینی تربیت اس درجہ پختہ کی جائے کہ وہ اس راستے میں آنے والی رکاوٹوں کی پرواہ نہ کریں، قید و بند اور تشدد کی صعوبتیں بھی درپیش ہوں تو نظم کی رسی کو مضبوطی سے تھامے

رہیں اور راہ مستقیم نہ چھوڑیں۔ آبادی کے بڑے حصے میں دین کی اصل دعوت یعنی قرآن مجید کی تعلیم کو عام کیا جائے اور زیادہ سے زیادہ دینی لٹریچر پھیلا یا جائے۔ جب آبادی کا قابل لحاظ حصہ ہم خیال ہو جائے گا تو دین کے کسی ایک یا چند ایسے بنیادی اوامروں کو ہی کے معاملے میں منظم مزاحمت کر کے حکمرانوں پر دباؤ ڈالا جاسکے گا جن پر علماء کے کسی بھی مسلک میں اختلاف نہ پایا جاتا ہو، تربیت کی کٹھالی میں سے کنڈن بن کر نکلے ہوئے کارکنوں کی قربانیاں مسلمانوں کی خاموش اکثریت کو بھی متحرک کر دیں گی اور یوں انہیں جھکنے پر مجبور کیا جاسکے گا۔



(حسن اتفاق سے ان ہی دنوں مولانا سید محمد میاں (والد ماجد مولانا سید حامد میاں مدظلہ) کی تصنیف و تحریک 'شیخ الہند' کی ورق گردانی کے دوران "امام الہند شاہ ولی اللہ دہلوی" کے نزدیک انقلاب کا طریقہ" کے عنوان سے ایک عبارت نظر سے گزری جس میں جو بہبودی نقشہ نظر آیا جو سطور بالا میں بیان ہوا ہے۔ قارئین 'یشاق' اور رفقاء تنظیم اسلامی کے استفادے کے لیے وہ عبارت ایک خوبصورت چوکھٹے کی صورت میں ان سطور کے متصلاً بعد شامل اشاعت کی جا رہی ہے۔)



تنظیم اسلامی کے تیرھویں سالانہ اجتماع کا انعقاد اس بار بھی انہی دنوں میں ہو رہا ہے جو اب تک کا معمول رہے، یعنی یکم تا چار اپریل۔ تاہم اجتماع کے مقام کو منتخب کرنے میں روایت سے خاصا ہی غیر معمولی انحراف کیا گیا ہے۔ بہاولنگر کے قریب ایک چھوٹی سی بستی میں جو ہمارے ایک بزرگ رفیق کا مقام و مسکن ہے اور جہاں اللہ تعالیٰ نے انہیں ملکیتی خود کاشت رقبے اور مالی و سائل کے معاملے میں مناسب فراوانی سے نوازا رکھا ہے، دین کے سپاہیوں کا گویا ایک الگ تھلک پڑاؤ ہو گا۔ جس کے شرکاء اپنی عددی قوت، نظم و ضبط، گھن گرج اور "شوکت اسلام" کے مظاہرے کے لئے بڑے شہروں کی رونق کے جویا نہیں بلکہ غور و فکر اور دُروں

۱۔ جماعت اسلامی نے ایک زمانے میں "شوکتِ اسلام" کے نام سے ایک دن منا کر ملک بھر کے شہروں میں بزمِ خویش پُر شکوہ جلوس نکالے تھے۔ جن کے اثرات اور رد عمل کا ذکر خاطر احباب پر ناگوار ہو گا۔

بنی کے لئے سابق ریاست بہاولپور کے صحرا میں واقع ایک دور دراز نخلستان کی تھائی و خامشی کے متلاشی ہوں گے۔ سال بھر کی محنتوں کے حاصل کا جائزہ لینے اور آئندہ کے لئے ہدف مقرر کرنے کے لئے یہ فضا انشاء اللہ بہت سازگار ثابت ہوگی۔ ہمارے رفقاء تک اجتماع کی اطلاع اور شرکت کی ہدایت اب تک پہنچ چکی ہے اور توقع یہی ہے کہ ہر اس بستی میں جہاں نظم قائم ہے، اسی کا تذکرہ ہو گا اور منفرد رفقاء اپنی اپنی جگہ تیاری میں لگے ہوں گے، تاہم اس موقع پر ان صفحات کا اس سے بہتر کوئی مصرف نہیں کہ ساتھیوں کو یاد دلایا جائے کہ اجتماعیت کی اس اہم ترین علامت میں کیا کچھ مصلحت اور حکمت پوشیدہ ہے۔ مبادا کوئی ساتھی غیر اہم اور وقتی تقاضوں کے فریب میں گرفتار ہو کر اس کے فوائد کی نعمت سے محروم رہ جائے۔

ہمارے دین کے مزاج میں اجتماعیت اس خوبی سے رچی بسی ہوئی ہے جس کی نظیر کہیں سے ملنا ممکن نہیں۔ دن میں پانچ مرتبہ محلے کی مسجد میں شیرو شکر ہونا، ہر ہفتے بستی کے مرکزی مقامات پر جمع ہو جانا، سال میں دو مرتبہ عیدین کے بڑے اجتماعات اور پھر عالمی سطح پر اجتماعیت کا وہ عظیم مظہر جو ہر سال دنیا بھر سے دین کے نام لیواؤں کو ایک میدان میں کھینچ لاتا ہے۔ اور ان سب میں بلا استثناء قدر مشترک ایک ہی بنیادی مقصد اور ایک ہی ضمنی فائدہ ہے۔ مقصد کے اجزاء ہیں ذکر الہی، تعلیم کتاب و حکمت اور تزکیہ نفوس، تو ضمنی فائدہ ہر سطح پر باہم میل جول، قربت میں اضافے، بعد کی دوری، اجتماعی معاملات کے جائزے، ملت کو درپیش مسائل کے حل کی تلاش اور امت کے فرض منصبی یعنی اعلائے کلمتہ الحق میں حائل مشکلات کا مداوا ڈھونڈنے میں مضمر ہے..... پھر جن لوگوں کو اپنی فلاح و نجات اخروی کی خالص ذاتی غرض سے اللہ تعالیٰ اور اس کے دین کی نصرت میں اپنا وقت، جان اور مال کھپانے کی توفیق میسر آگئی ہے، وہ تو گویا اپنے رب کے پسندیدہ بندے ہیں۔ وہ اللہ سے محبت کرتے ہیں اور حق تعالیٰ انہیں اپنی محبت کی نعمت سے نوازتے ہیں۔ انہیں تو ایسے مواقع کی کھوج میں رہنا چاہئے جن میں ان کے لئے اپنی انفرادی کوششوں کو اجتماعی جدوجہد کے ساتھ مربوط کرنا ممکن ہو۔ ویسے بھی۔

فرد قائم ربط ملت سے ہے، تنہا کچھ نہیں

موج ہے دریا میں، اور بیرون دریا کچھ نہیں

ایک ہی مقصد کو حرز جاں بنانے اور ایک ہی لگن کو دل میں بسانے والوں کو اپنے ساتھیوں میں

پہنچ کر جو یہ فرحت بخش احساس ہوتا ہے کہ۔

گئے دن کہ تنہا تھا میں انجمن میں

یہاں اب مرے رازداں اور بھی ہیں

اس کی قدر و قیمت پر سو تفہیمات قربان، اس کی منفعت سے ہزار کاروبار دنیوی پہنچ اور اس کے تقاضوں کے سامنے ساری معذرتیں عذرات لنگ۔ ہمارے ساتھی انشاء اللہ اجتماعیت کے اس بلاوے پر بطیب خاطر لبیک کہیں گے۔

جماعتوں اور تنظیموں کو ایسے ملک گیر اجتماعات کے مواقع روز روز نہیں ملتے۔ ان کے انتظام و انصرام پر انہیں اپنے محدود وسائل اور کارکنوں کی توانائیوں میں سے بھی وافر حصہ صرف کرنا پڑتا ہے جس کا حق تبھی ادا ہو سکتا ہے جب وابستگی کا دم بھرنے والے سبھی لوگ اپنے آپ کو نار و رعایت دیئے بغیر پوری یکسوئی سے اس بات کا جائزہ لیں کہ وہ اس کی حاضری سے کہیں جی چڑھتے ہیں۔ اپنے گھروں سے نکلنے اور کئی دن باہر لگانے کی ضرورت ہمیں اپنے معمول کے شب و روز میں بھی بارہا پیش آتی رہتی ہے۔ ان کے لئے بھی ہم اپنی ترجیحات میں رد و بدل اور مصروفیات میں تقدیم و تاخیر کرتے ہیں، ایک طرف سے فائدے کے لئے دوسری طرف کا نقصان برداشت کرتے ہیں۔ اللہ کے دین کا کام تو ہماری نجی ضروریات سے بہت زیادہ اہم اور یہ مقصد تو ہماری دنیوی اغراض سے کہیں اعلیٰ وارفع ہے۔ اس کے لئے گھروں کا آرام چھوڑنا اور اپنے معمولات کے حصار سے نکلنا بہت ہی مبارک و مسعود ہے۔ اللھُمَّ بَارِكْ لَنَا فِيهِ۔

اجتماع گاہ میں ہم سب بیک وقت میزبان بھی ہوں گے، مہمان بھی۔ وہاں کی کلفت کو بھی راحت سمجھنا اور اپنے آرام، اپنی سہولت پر اپنے ساتھیوں کی آسانی کو ترجیح دینے میں وہ مزا ہو گا جس کی حلاوت میں سے اللہ تعالیٰ ہم سب کو حصہ عطا فرمائے۔ اس میں نظم و ضبط، حفظ مراتب اور پابندی اوقات بھی ہمارے استفادے کو دو چند کرنے کا باعث ہوں گے اور یہ سب کچھ کسی تکلف اور تفتیح کے تحت نہ ہو، خالص رضائے الہی کے حصول کے لئے ہو۔ اے اللہ ہمیں اس کی توفیق عطا فرما۔ اللھُمَّ وَفَقْنَا لِمَا تَحِبُّ وَتَرْضَى..... آمین



# امام الہند شاہ ولی اللہ دہلویؒ کے نزدیک انقلاب کا طریقہ

اقتباس از 'تحریریں شیخ الہند' تالیف مولانا سید محمد میاں  
(شائع کردہ: مکتبہ محمودیہ بیت السجد، جامعہ ندیہ، کرم پارک - لاہور)

حضرت شاہ صاحبؒ عدم تشدد اور اہنسا کے قائل نہیں تھے۔ وہ فوجی قوت سے انقلاب کے حامی تھے مگر وہ فوجی قوت جس کی تربیت جہاد کے اصول پر ہوتی ہو جس کی حقیقت دشمن کشی اور غارت گری نہیں بلکہ اس کی حقیقت ہے محنت، جفاکشی، صبر و استقلال، ایثار اور قربانی یعنی اپنی ذات اور ذاتی مفادات کو ختم کر کے اعلیٰ مقاصد کی تکمیل کو اپنی زندگی کا مقصد بنا لینا پھر اس مقصد کے لیے اپنی ہر چیز حتیٰ کہ اپنی زندگی کو بھی داؤ پر لگا دینا۔

یا تن رسد بجاناں      یا جاں ز تن بر آید  
ایسا جہاد پیشہ ور سپاہیوں کی فوجوں سے نہیں ہوتا بلکہ ان رضا کاروں کے ذریعہ ہو سکتا ہے جن کی تربیت خاص طور پر کی گئی ہو جو نصب العین کو سمجھیں۔ نظریات کو اپنے جذبات بنا لیں اور اصول کے سانچے میں ان جذبات کو ڈھال لیں پھر ان کو کامیاب بنا لینے کے لیے اپنے آپ کو حج دینا، ان کی زندگی کا آخری اور محبوب ترین مقصد ہو جائے۔

# مہاجر قومی تحریک کا پس منظر

ایک فکروانگیز تجزیہ

ماہ جنوری میں مدیر قومی ڈائجسٹ، جناب مجیب الرحمن شامی صاحب نے کراچی کی صورت حال، بلدیاتی انتخابات میں ایم کیو ایم کی کامیابی اور قومی سیاست میں ان کے کردار کے بارے میں سات سوالات پر مشتمل ایک سوالنامہ ملک کے متعدد اصحاب علم و دانش کو ارسال کیا تھا۔

محترم ڈاکٹر اسرار احمد صاحب نے اُس سوالنامے کے جواب میں جو تحریر ارسال کی تھی وہ 'قومی ڈائجسٹ' کی حالیہ اشاعت (دفعہ ۱۸۸) میں شائع ہوئی ہے۔ سندھ اور کراچی کی صورت حال کے بارے میں محترم ڈاکٹر صاحب کا نقطہ نظر وضاحت کے ساتھ دستخط پاکستان اور مسئلہ سندھ، نامی کتاب میں سامنے آچکا ہے۔ ڈاکٹر صاحب کی یہ حالیہ تحریر جو کراچی کی تازہ ترین صورت حال خصوصاً ایم کیو ایم کے بارے میں ان کے خیالات کی آئینہ دار ہے، چونکہ ایک اہم قومی مسئلے سے متعلق ہے لہذا اسے بدیہ قارئین کیا جا رہا ہے۔ (ادارہ)

بِسْمِ اللّٰهِ الرَّحْمٰنِ الرَّحِیْمِ

محترم جناب مجیب الرحمن شامی صاحب، وعلیکم السلام ورحمۃ اللہ وبرکاتہ!  
آپ کے سوالات کے جواب علیحدہ علیحدہ اور ہاں یا نہ کی صورت میں دینا مشکل بھی ہے اور اس صورت میں غلط فہمیوں کے پیدا ہونے کا امکان بھی ہے، لہذا اپنے "سوالنامے" کا حسب ذیل مجموعی جواب قبول فرمائیں:

کراچی اور حیدرآباد کی سیاسی فضا پر مہاجر قومی تحریک کے زیر عنوان جو تحریک بالکل غیر متوقع اور ناگہانی طور پر شروع ہو کر دیکھتے ہی دیکھتے طوفانی انداز میں چھا گئی ہے، وہ اپنی اصل نوعیت کے اعتبار سے منفی رد عمل کے ایک پیچ در پیچ سلسلے کی تازہ (اور غالباً آخری) کڑی ہے، جسے انگریزی میں 'VICIOUS CIRCLE' سے تعبیر کیا جاتا ہے اور جس کا ہر چکر گلے چکر کے لئے وجہ جواز فراہم کرتا ہے۔

منفی رد عمل کے اس بیچ در بیچ سلسلے کا اولین اور اہم ترین سبب یہ ہے کہ پاکستان کی تحریک جس عوامی نعرے پر چلائی گئی تھی یعنی ”پاکستان کا مطلب کیا؟ لا الہ الا اللہ!“ - - - - قیام پاکستان کے بعد اسے واقعیت کا جامہ پہنانے کی جانب کوئی محسوس اور قابل لحاظ پیش رفت نہیں ہوئی - - - - اس سے فکری اور جذباتی سطح پر جو خلا پیدا ہوا، اسے لامحالہ مادی دلولوں اور امتگوں ہی سے پُر ہونا تھا، لہذا اس کے نتیجے میں افراد کا زاویہ نگاہ اور مطمح نظر ملی اور ملکی سطح سے گر کر تدریجاً ذاتی مفادات و مصالح اور مقامی مسائل و معاملات کی سطح پر مرکوز ہوتا چلا گیا۔ اور معاملہ فی الواقع وہی ہوا کہ یا تو وہ عالم تھا کہ ”ع“ ”گاہ مری نگاہ تیز چیر گئی دل وجود“ کے مصداق پورے برعظیم ہند کے مسلمان جغرافیائی و علاقائی اور نسلی و لسانی امتیازات سے بالاتر ہو کر، اور ایک خالص مذہبی قومیت کے مضبوط بندھن میں بندھ کر بنیانِ مرصوص بن گئے تھے، جس کے نتیجے میں قیام پاکستان کا ”معجزہ“ صادر ہوا - - - - یا حالت رفتہ رفتہ یہ ہو گئی کہ ”ع“ ”گاہ الجھ کے رہ گئی میرے“ ”توہمات“ میں!“ کے مصداق اسلام کے نام پر بننے والے ملک میں مسلمان صوبائی و علاقائی اور نسلی و ثقافتی قومیتوں میں منقسم ہو کر رہ گئے! جن کے مابین تنافس و ٹکڑاؤ اس کے ضمن میں کھینچ تان اور چھینا چھپی ایک طبعی اور فطری امر ہے!

مشرقی پاکستان کی علیحدگی تک مغربی پاکستان میں یہ رجحانات کچھ دبے دبے سے رہے، لیکن سقوطِ ڈھاکہ کے فوراً بعد یہ سطح پر آگئے اور رفتہ رفتہ ان کی شدت بڑھتی چلی گئی۔ چنانچہ ایک جانب ”فرزندانِ زمین“ (SONS OF THE SOIL) کی اصطلاح کا استعمال عام ہوا، اور دوسری جانب یہ بات کثرت سے کہی اور سنی جانے لگی کہ پاکستان میں چار قومیتیں آباد ہیں: پنجابی، سندھی، پنجتون اور بلوچ۔

اس پس منظر میں یہ واقعہ بالکل فطری اور منطقی نظر آتا ہے کہ مشرقی پنجاب کے علاوہ ہندوستان کے دوسرے علاقوں سے ہجرت کر کے پاکستان آنے والے لوگوں میں یہ احساس پیدا ہوا کہ جیسے ان کے پاؤں تلے تو زمین ہی موجود نہیں! عدم تحفظ کے اس احساس نے انہیں ابتداءً تو بالکل سراسیمہ کر کے رکھ دیا تھا، لیکن جیسے جیسے وقت گزرا ان کے سامنے ایک راہ عمل واضح ہوتی چلی گئی اور وہ یہ کہ اگر انہیں ”فرزندانِ زمین“ تسلیم نہ کیا جائے، تو وہ ایک ”پانچویں قومیت“ کی صورت تو اختیار کر ہی سکتے ہیں - - - - چنانچہ یہی لاواپک کر ایم



کیو ایم کے آتش فشاں کی صورت اختیار کر گیا۔

بہر صورت، اب معاملہ ”یا چٹاں کن یا چٹیں!“ والا بن چکا ہے کہ یا تو پنجابی، سندھی، پختون اور بلوچ قومیتوں کی بھی نفی کی جائے، یا پھر کھلے دل کے ساتھ تسلیم کیا جائے کہ ”پانچویں قومیت“ بھی حرام یا ناجائز نہیں ہے!

منفی رد عمل کے اس بیچ در بیچ سلسلے کا دوسرا سبب جس نے اس میں تلخی کا اصل زہر گھولا ہے، یہ ہے کہ - - - - بعض جغرافیائی عوامل پر مستزاد ایک خاص تاریخی پس منظر کے باعث، قیام پاکستان کے وقت اس میں شامل ہونے والے علاقوں میں سے بعض زیادہ خوشحال اور ترقی یافتہ تھے اور بعض پسماندہ! - - - - چنانچہ بچے بچے پاکستان کا صوبہ پنجاب بحیثیت مجموعی اور شمال مغربی سرحدی صوبے کے وسطی اضلاع مختلف اعتبارات سے زیادہ خوشحال بھی تھے اور پاکستان کی سول اور ملٹری بیورو کرسی میں بھی ان کا پلڑہ فیصلہ کن طور پر بھاری تھا۔ اب اگر ملک میں جمہوریت کو چلنے کا موقع دیا جاتا تو نہ صرف یہ کہ عوام کا اعتماد برقرار رہتا اور مختلف علاقوں سے تعلق رکھنے والے لوگوں کو اطمینان حاصل ہوتا کہ ہمارے حقوق اور مفادات کی حفاظت و نگہداشت کے لئے ہمارے نمائندے مرکزی اداروں میں موجود ہیں، بلکہ وسیع تر سوچ کی حامل قومی جماعتیں پروان چڑھتیں اور مناسب منصوبہ بندی کے ذریعے علاقائی عدم توازن کو تدریجاً ختم کر دیتیں - - - - لیکن افسوس کہ ہوا اس کے بالکل برعکس! - - - - یعنی مارشل لاء کے پے پے تسلط نے ملک کے شمالی اور جنوبی صوبوں کے درمیان رفتہ رفتہ حاکم و محکوم، اور مستکبرین اور مستضعفین کی سی نسبت قائم کر دی جس کا رد عمل نہایت خوفناک ہوا اور مشرقی پاکستان کے مانند سندھ اور بلوچستان کی نوجوان نسل میں بھی یہ سوچ عام ہو گئی کہ -

وفا کیسی، کہاں کا عشق، جب سر پھوڑنا ٹھہرا!

تو پھر اے سنگدل تیرا ہی سنگ آستاں کیوں ہو؟

ان میں سے بلوچستان میں تو چونکہ قبائلی اور سرداری نظام رائج تھا اور ٹل کلاس سرے سے موجود ہی نہیں تھی لہذا وہاں کوئی عوامی تحریک شروع نہ ہو سکی بلکہ اس احساس محرومی نے گاہ بگاہ مسلح بغاوت کی صورت اختیار کی جسے قوت کے ساتھ کچلا جاتا رہا - - - - البتہ سندھ کا

معاملہ مختلف تھا - - - - چنانچہ وہاں اولاً قدیم سندھیوں کی نوجوان نسل میں بالکل بنگلہ دیش کے مانند سندھی زبان اور ثقافت کی محکم بنیادوں پر قومیت کی طاقتور تحریک کا آغاز ہوا جس کا رخ شروع میں تو پنجابیوں اور مہاجروں دونوں کے خلاف تھا، لیکن ۱۹۷۲ء کے بعد اس کی قیادت نے ایک سوچے سمجھے منصوبے کے تحت مخالفانہ جذبات کا رخ خالصتاً پنجابیوں کی طرف موڑ دیا - - - - لیکن چونکہ پیپلز پارٹی کے عہد حکومت میں ملک کی زمام کار ایک سندھی کے ہاتھ میں تھی لہذا سندھ کی نوجوان نسل کی کچھ نہ کچھ اشک شوئی ہوتی رہی - - - - اور اس کے بعد مارشل لاء کے دور میں بھی ضیاء الحق صاحب کے سندھی ”رفقائے کار“ سندھی نیشنلزم کا ہتھوڑا دکھا کر مراعات حاصل کرتے رہے، لہذا سندھ کے اندرونی علاقے میں سیاسی جوالاتھی تو کئی بار پھٹی لیکن سندھی نیشنلزم کا آتش فشاں تاحال نہیں پھنپھنے پایا۔ تاہم اندر ہی اندر اس کی شدت جس تیزی سے بڑھ رہی ہے اس کا اندازہ ہر اس شخص کو ہے جو اندرون سندھ کے حالات سے کچھ بھی واقفیت رکھتا ہے۔

سندھ کے اردو بولنے والے ”مہاجرین“ میں منفی رد عمل کی اساس پر قومیت کی تحریک کا آغاز بہت بعد میں ہوا۔ ان کی جس نسل نے بالفعل ہجرت کی تھی وہ تو ”اسلام“ اور ”پاکستان“ دونوں کی دل و جان سے شیدا تھی۔ اس لئے کہ اس نے اسلام کے نام پر پاکستان کے قیام کی تحریک میں مؤثر کردار ادا کیا تھا لہذا اس نے جملہ صدمات کو صبر سے جھیل لیا - - - - پھر جب ان کی پہلی ”پاکستانی نسل“ جوان ہوئی اور اس نے اپنے لئے روزگار اور ترقی کے دروازے بند پا کر بے چینی محسوس کی تو حسن اتفاق سے اس وقت بین الاقوامی منڈی میں انسانی قوت و صلاحیت کی شدید مانگ پیدا ہو گئی تھی۔ چنانچہ یہ نسل تقریباً پوری کی پوری ایکسپورٹ ہو گئی اور اندرون ملک کوئی نمایاں رد عمل ظاہر نہیں ہوا - - - - البتہ جب مہاجرین کی دوسری نسل میدان میں آئی تو باہر کا بازار بھی ٹھنڈا پڑ چکا تھا۔ لہذا متذکرہ بالا عوامل کے فطری نتیجے کے طور پر یہ نسل مرنے اور مارنے پر تل گئی۔ اور دیکھتے ہی دیکھتے ایم کیو ایم کے زیر قیادت ”مہاجر قومیت“ کا آتش فشاں پھٹ پڑا جس سے مختلف النوع تخریبی عناصر نے بھرپور فائدہ اٹھایا۔

اب اگر ان دونوں اسباب کو جزئیات سے ختم نہیں کیا جاتا، اور حالات کے دھارے کا رخ انقلابی انداز میں نہیں بدلا جاتا۔۔۔۔۔ بلکہ صرف وعظ و نصیحت پر اکتفا کی جاتی ہے یا صرف جزوی و وقتی اور نیم دلانہ تدابیر اختیار کی جاتی ہیں تو اس صورت حال کا لازمی اور منطقی نتیجہ پاکستان کی تقسیم ( BALKANIZATION ) ہے اور اس صورت میں ایم کیو ایم کے سامنے آجانے کے بعد یہ امر بھی یقینی ہو گیا ہے کہ یہ تقسیم چار ٹکڑوں میں نہیں بلکہ پانچ میں ہوگی۔ اور اتنا خون بے گاکہ سقوط بغداد، سقوط غرناطہ اور سقوط ڈھاکہ کی داستانیں ماند پڑ جائیں گی (اعاذ اللہ من ذالک) اور ظاہر ہے کہ آگ اور خون کی یہ ہولی سب سے زیادہ سندھ ہی میں کھیلی جائے گی۔۔۔۔۔۔۔ چنانچہ یہی وہ حقیقت ہے جس نے انتہاپسند سندھی قوم پرستوں کو بھی اپنے نقشہ کار پر نظر ثانی کرنے پر مجبور کر دیا ہے۔ اس لئے کہ جس طرح ہندوستان کی تقسیم کے منطقی نتیجے کے طور پر مسلم لیگ کو پنجاب اور بنگال کی تقسیم قبول کرنا پڑی تھی، اسی طرح سندھ کی پاکستان سے علیحدگی کی صورت میں اس کی تقسیم حتمی اور یقینی ہے، اور یہ منطق کی وہ کاٹ ہے جسے کوئی خواہش یا تمنا نہیں روک سکتی!۔۔۔۔۔۔۔ بنا بریں، اگر کسی کے نزدیک ایم کیو ایم کا ظہور اور استیلاء ”شر“ کا مظہر ہے تب بھی اسے یہ ماننا چاہئے کہ اس لئے بطن سے کم از کم یہ نیز ضرور برآمد ہوا ہے کہ اب انتہاپسند سندھی قوم پرست بھی اپنے حقوق کی جدوجہد کو اس طور سے آگے بڑھانے کے بارے میں سوچنے پر مجبور ہوں گے کہ پاکستان کی وحدت اور سالمیت برقرار رہے! اس لئے کہ وہ سندھ کی تقسیم کو کسی قیمت پر بھی برداشت کرنے کے لئے تیار نہیں ہوں گے اور سندھ کی سالمیت کی ضمانت صرف پاکستان کی سالمیت ہی کے ذریعے مل سکتی ہے!

اور اگر حالات کو سدھارنے کی نیم دلانہ نہیں بلکہ صمیم قلب کے ساتھ کوشش کرنی ہے۔۔۔۔۔۔۔ تو جیسے لوہے کا بیج لکڑی میں سیدھا نہیں ٹھوکا جاتا بلکہ اسے گھما گھما کر ”کسا“ جاتا ہے اور اسی طرح اسے یکبارگی سیدھا نکالا بھی نہیں جاسکتا بلکہ اٹنے رخ پر گھما کر ہی ”کھولا“ جاتا ہے۔۔۔۔۔۔۔ اسی طرح اس سٹی چکر ( VISCIOUS CIRCLE ) کو بھی ایک دم ختم کرنا ممکن نہیں ہے بلکہ اس کی اصلاح بھی تدریجاً ہی ہو سکتی ہے۔۔۔۔۔۔۔ جس کے ضمن میں تین اقدامات بھرپور انداز میں کرنے لازمی ہیں:

ایک یہ کہ قومیتوں کے ذکر پر جس ”حسایت“ کا مظاہرہ کرنے کے ہم عادی ہو گئے ہیں اسے ترک کیا جائے اور ”تصویریتِ مطلقہ“ ( ABSOLUTE )

( IDEALISM ) کی بلندیوں سے ذرا نیچے اتر کر زمینی حقائق کو تسلیم کرنے والی ”واقعیت پسندی“ ( REALISM ) کی بھی کسی قدر عادت ڈالی جائے۔ اور مختلف نسلی، لسانی اور ثقافتی قومیتوں کے وجود کو تسلیم کرتے ہوئے ان کے تشخص کے تحفظ کی ضمانت دی جائے! اس ضمن میں حالات کی سنگینی کے پیش نظر یہ لازم ہے کہ قومی زبان کے ضمن میں یہ فیصلہ کر لیا جائے کہ پاکستان کی سرکاری زبان عربی ہوگی اور پانچویں جماعت سے اس کی لازمی تعلیم کا فوری طور پر آغاز کر کے پندرہ بیس سال کے اندر اندر اس کی ترویج کا منصوبہ بنا لیا جائے۔۔۔۔۔ اس کے علاوہ صوبائی سطح پر علاقائی زبانوں کی ترویج کے بھارتی فارمولے کو اختیار کیا جاسکتا ہے، خواہ اس کے لئے صوبوں کی لسانی اور ثقافتی بنیادوں پر تشکیل نو کی جائے خواہ بعض صوبوں کو صوبائی سطح پر بھی دو لسانی صورت قرار دیا جائے!

دوسرے یہ کہ جمہوریت کو بلا روک ٹوک کام کرنے بلکہ پھلنے پھولنے کا پورا موقع دیا جائے اور ایک جانب قومی سطح پر مارشل لاء سے جمہوریت کی جانب مراجعت کا جو عمل فی الوقت ست رفتاری سے جاری ہے اسے تیز کیا جائے۔۔۔۔۔ اس لئے کہ اس میں جس قدر تاخیر ہو رہی ہے اتنی ہی ملک کی جڑیں کھد رہی ہیں؟ اور دوسری جانب کراچی کے مخصوص حالات اور گونا گوں مسائل کے پیش نظر ایم کیو ایم کی جو قیادت بلدیاتی سطح پر برسرِ اقتدار آئی ہے اسے نہ صرف یہ کہ کام کرنے کا بھرپور موقع دیا جائے بلکہ صوبائی اور مرکزی حکومتیں اور جملہ قومی جماعتیں اس کے ساتھ پورا تعاون کریں اور پانی، بجلی اور ٹریفک ایسے گھبیر مسائل کے حل کے لئے جو اضافی اختیارات انہیں درکار ہوں انہیں مہیا کئے جائیں۔

تیسری اور اہم ترین بات یہ کہ قوم کو اسلام کے اس عالمی غلبے کی جدوجہد کے لئے آمادہ کیا جائے جس کی پیشین گوئی نبی اکرم صلی اللہ علیہ وسلم نے فرمائی ہے اور اس کے لئے اس کے سامنے فوری طور پر پاکستان میں اسلامی انقلاب کا نصب العین رکھا جائے اور اس طرح گویا اپنے قومی نصب العین سے چالیس سالہ غفلت اور لاپرواہی کا بھرپور کفارہ ادا کیا جائے۔ تاکہ ”بھٹکے ہوئے راہی کو پھر سُوئے حرم لے چل!“ اور ”سُوئے قطاری کشمِ ناقہ بے“

زام را“ والی کیفیت پیدا ہو سکے۔ اس لئے کہ صرف اسی کے ذریعے اتحاد ملی کو بھی فروغ حاصل ہو سکتا ہے اور چھوٹے موٹے اختلافات کے ضمن میں حد اعتدال سے متجاوز حساسیت میں بھی کمی آسکتی ہے۔

اگر ایسا ہو جائے تو انشاء اللہ العزیز وہ صورت پیدا ہو جائے گی جو علامہ اقبال کے ان اشعار میں بیان ہوئی ہے کہ۔

آ ملیں گے سینہ چاکانِ چمن سے سینہ چاک  
بزمِ گل کی ہم نفس بادِ مباح ہو جائے گی  
پھر دلوں کو یاد آ جائے گا پیغامِ سجد  
پھر جبینِ خاکِ حرم سے آشنا ہو جائے گی  
آنکھ جو کچھ دیکھتی ہے لب پہ آ سکتا نہیں  
محو حیرت ہوں کہ دنیا کیا سے کیا ہو جائے گی  
شبِ گریباں ہو گی آخر جلوہ خورشید سے  
یہ چمن معمور ہو گا نغمہ توحید سے!

اور اگر ایسا نہ ہو سکا تو ہولناک تباہی اور بربادی ہمارا مقدر بن کر رہے گی اس لئے کہ واقعہ یہ ہے کہ اس وقت ہم پاکستانی مسلمان ایک عظیم دورا ہے پر کھڑے ہیں جہاں سے ایک راستہ پاکستان میں اسلامی انقلاب کی راہ سے اسلام کے عالمی غلبے کی طرف جاتا ہے اور دوسرا سرزمینِ سندھ کی راہ سے پورے برعظیم پاک و ہند سے اسلام اور مسلمانوں کی ملک بدری کی طرف!

اللہ تعالیٰ ہمیں پہلی راہ پر قدم بڑھانے کی توفیق عطا فرمائے۔ آمین

فقط والسلام

خاکسار ڈاکٹر اسرار احمد علی عنہ

قرآن حکیم کی مقدس آیات اور احادیث نبوی آپ کی دینی معلومات میں اضافے اور تبلیغ کے لیے اشاعت کی جاتی ہیں۔ لہذا جن صفحات پر یہ آیات درج ہیں ان کو صحیح اسلامی طریقے کے مطابق بے حرمتی سے محفوظ رکھیں۔

# مِعْرَاجُ النَّبِيِّ ﷺ

علی صاحبہ الصلوٰۃ والسلام

تالیف

ڈاکٹر اسرار احمد

عمدہ آفٹ پیپر، اعلیٰ طباعت، قیمت ۳۰ روپے

شائع کردہ

مکتبہ مرکزی ابن خلدون، قدم القرآن لاہور

۳۶- کے نازل ناؤن  
۸۵۲۹۸۲۱ فون

۴۰ صفحات پر مشتمل ایک مختصر  
کتابچہ جس میں مولف نے  
نہایت سادہ لیکن مؤثر انداز  
میں قرآن مجید، احادیث مبارکہ  
اور عقل و فطرت سے استدلال  
کرتے ہوئے سیرت طیبہ  
کے اس عظیم واقعے کا اثبات  
اس طور سے کیا ہے کہ  
واقعہ معراج  
سے متعلق قریباً تمام الجھنیں  
رفع ہو جاتی ہیں۔



اِنْ شَاءَ اللّٰهُ العَزِيزِ

ماہنامہ 'میشاق' کا آئندہ شمارہ

رمضان المبارک کی مناسبت سے

ایک خصوصی نمبر پر مشتمل ہوگا

جس میں علاوہ دیگر مضامین کے

فضیلتِ ماہِ رمضان سے متعلق محترم ڈاکٹر اسرار احمد کی چار تقاریر شامل اشاعت کی جائیں گی

## بیسویں صدی عیسوی

میں صنم کدہ ہند میں "احیائے اسلام" کی کوششوں پر ایک اہم تاریخی دستاویز

# جماعت شیخ الہند تنظیم اسلامی

- ابو الکلام امام الہند کیوں نہ بن سکے۔؟
- 'حزب اللہ' اور دارالارشاد قائم کرنے کے منصوبے بنانے والا عمقری وقت کا انگریزوں کی نذر کیوں ہو گیا؟
- احیائے دین اور احیائے علم کی تحریکوں سے علماء کی بدظنی کیوں؟
- کیا اقامت دین کی جدوجہد ہمارے دینی مسائل میں شامل ہے!
- حضرت شیخ الہند کیا کیا حسرتیں لے کر اس دنیا سے رخصت ہوئے؟
- علماء کرام اب بھی متحد ہو جائیں تو

'اسلامی انقلاب' کے منزلے دور نہیں!

❖ فرائض دینی کا جامع تصور ❖ جسم ❖ عورت کی دیت ❖ اور دیگر مسائل پر  
ڈاکٹر اسرار احمد کی معرکہ الآرا تحریروں اور خطبات کے علاوہ موزع اسلام  
مولانا سعید احمد اکبر آبادی، ڈاکٹر ابوسلمان شاہجہان پوری، مولانا افتخار احمد فریدی، مہاجر کابل  
قاری حمید انصاری، پروفیسر محمد اسلم، مولانا محمد منظور نعمانی، مولانا اخلاق حسین قاسمی دہلوی، مولانا  
محمد زکریا، مولانا سید عنایت اللہ شاہ بخاری اور دیگر نامور علماء کرام اور اہل علم حضرات کی تحریروں پر مشتمل تاریخی موزع

## تنظیم اسلامی ڈاکٹر اسرار احمد کے مبسوط مقدمے کے ساتھ

● ضخامت ۶۵۶ صفحات (نیز پرنٹ) ● قیمت - ۴۰ روپے

دیشاقت، اور حکمت قرآن، کے مستقل خریداروں کو یہ کتاب ۲۵ فیصد رعایت پر مبلغ ۳۰ روپے  
بذریعہ رجسٹرڈ اک پشیش کی جائے گی۔ ڈاک حسد ریح ادارے کے ذمے ہوگا۔

کتاب چھپ کر آئی ہے۔ کراچی کے خریداران میشاق و حکمت قرآن، یہ کتاب کبھی نہیں

ڈاکٹر اسرار احمد کے نام سے بار بار مکتوبات سے بار بار مکتوبات حاصل کر سکتے ہیں

چلنے کا ہتھ

مکتبہ مرکزی انجمن خدام القرآن لاہور، ۳۶ ماڈل ٹاؤن لاہور

## مقابلہ آئینہ

کراچی کی آگ کو بھڑکانے میں کس کس کا — کتنا کتنا حصہ ہے ؟  
 سقوطِ مشرقی پاکستان کے پندرہ برس بعد — سندھ کیوں جل رہا ہے ؟  
 پنجابی سندھی کشمکش — مہاجر سٹھان تصادم کیوں بن گئی ہے ؟  
**کیا اس شر میں کچھ خیر بھی ہے ؟**

سیاسی محرمیوں، انتظامی بے تدبیریوں، حکمرانوں کے آمرانہ طرز عمل، اپنوں  
 کی مہربانیوں اور غیروں کی سازشوں کا — بے لاگ تجزیہ

اصلاح احوال کی مثبت تجاویز

امیر تنظیم  
 اسلامی ڈاکٹر اسرار احمد کاتازہ  
 سلسلہ مضامین

پاکستان اور مسئلہ سندھ

کتابی صورت میں دستیاب ہے

ہر دردمند پاکستانی کے لیے اس کتاب کا مطالعہ ضروری ہے

۱۴۴ صفحات، سفید آفٹ کاغذ، قیمت صرف ۱۵ روپے

ملنے کا پتہ : ۳۶- کے ماڈل ٹاؤن لاہور۔ فون: ۸۵۲۶۸۳



# جہاد بالقرآن کے پانچ محاذ

الحمد لله وكفى والصلوة والسلام على عباده الذين اصطفى خصوصاً  
على افضلهم سيد المرسلين خاتم النبيين محمد الامين وعلى  
آله واصحابه اجمعين

اما بعد

فاعوذ بالله من الشيطان الرجيم . بسم الله الرحمن الرحيم  
تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا  
وقال الله تبارك وتعالى

وَقَالَ الرَّسُولُ يَا رَبِّ إِنَّ قَوْمِي اتَّخَذُوا هَذَا الْقُرْآنَ مَهْجُومًا ۝  
وَقَالَ اللَّهُ عَزَّ وَجَلَّ

فَلَا تَطِعِ الْكٰفِرِيْنَ وَجَاهِدْهُمْ بِهٖ جِهَادًا كَبِيْرًا ۝  
وقال الله تعالى وسجانه

وَأَعْتَصِمُوا بِحَبْلِ اللَّهِ جَمِيْعًا وَلَا تَفَرَّقُوا

صدقت الله العظيم

رَبِّ اشْرَحْ لِي صَدْرِيْ وَيَسِّرْ لِيْ اَمْرِيْ وَاخْلُقْ عِقْدَةً مِّنْ  
لِّسَانِيْ يَفْقَهُوْا قَوْلِيْ

اللهم رب الهممنا رشدنا واعذنا من شرورنا الفسنا -  
اللهم امننا الحق حقا وارزقنا اتباعه وارزنا الباطل باطلا وارزقنا  
اجتنابه . اللهم وقتنا لما تحب وترضى امين يا رب العالمين!

حضرات! گذشتہ جمعہ کو میں نے "جہاد بالقرآن" کے موضوع پر جس گفتگو کا آغاز کیا تھا اس کے متعلق میں نے عرض کیا تھا کہ اللہ تعالیٰ کو منظور ہوا تو میں آئندہ جمعہ کو "جہاد بالقرآن" کے ضمن میں ان عملی صورتوں یعنی 'Applied Forms' کا ذکر کروں گا جن کی بنیادی و اساسی ہدایت ہیں قرآن مجید اور سیرتِ مطہرہ علی صاحبہا الصلوٰۃ والسلام میں ملتی ہیں جنہیں ہم اپنے دور اور اپنے معاشرے میں 'Apply' کر سکتے ہیں۔ نیز یہ بھی عرض کروں گا کہ ان ہدایات کے انطباق کے عملی طریقے اور تقاضے کیا ہیں؟ چنانچہ آج اس موضوع کے عملی پہلو پر گفتگو ہوگی۔

میں نے جہاں تک غور کیا ہے میں اس نتیجے تک پہنچا ہوں کہ ہماری دینی، ملی، قومی، معاشرتی زندگی میں اس وقت پانچ محاذ ایسے ہیں جو جہاد بالقرآن کے شدید طور پر متقاضی ہیں۔ رہا مسلمانوں سے باہر کا دائرہ! وہ تو ابھی بڑی دور کی بات ہے پسلا سناؤ تو "Physician heals thyself" کا ہے۔ اللہ تعالیٰ نے جس امت کو پوری نفع انسانی کی ہدایت و رہنمائی کے لیے برپا فرمایا تھا۔ کُنْتُمْ خَيْرَ أُمَّةٍ أُخْرِجَتْ لِلنَّاسِ "تم وہ بہترین امت ہو جس کو نفع انسانی کے لیے نکالا گیا ہے" دنیا کی دوسری قومیں اپنے لیے جتنی ہیں لیکن ہمیں ان کے لیے جینا ہے بقول علامہ اقبالؒ

ہم تو جیتتے ہیں کہ دنیا میں تِرِام ہے کہیں ممکن ہے کہ ساقی نرہے جام رہے ہماری مثال تو اس ساقی کی سی ہے جس کے ہاتھ میں اللہ تعالیٰ نے اپنا جام ہدایت تمہا دیا ہے۔ اور ایک ایک خرد نوحہ بشر کو اس سے سیرب کرنا ہماری ذمہ داری ٹھہرائی ہے لیکن میں عرض کر رہا ہوں کہ یہ تو بہت دور کی بات ہے اس وقت یہ خیر امت اور امتِ وسط خود کو نوحہ نوحہ کے ذمینی، فکری، اعتقادی، نفسیاتی، جذباتی اور عملی انتشار سے دوچار ہے اور مختلف رنگ اسے لگ گئے ہیں۔ یہ اس وقت نہایت مہلک اور مزمن امراض میں مبتلا ہو چکی ہے۔ اس اعتبار سے عرض کر رہا ہوں کہ یہ کوئی درجہ چار سال کی بات نہیں ہے ہمارا یہ زوال اور انحطاط صدیوں پر پھیلا ہوا ایک عمل ہے لہذا پہلی اور مقدم ضرورت یہ ہے کہ ہم اپنی ملت اور معاشرے کے دائرے کے اندر جائزہ لیں کہ اس وقت وہ کون کون سے فکری، نظریاتی، اعتقادی، نفسیاتی اور عملی اعتبار کے محاذ ہیں جن میں سے ہر ایک کے خلاف ہمیں قرآن مجید کی

شمشیرِ بران کو ہاتھ میں لے کر نبرد آنا اور صف آرا ہونا ہے اور قرآن کے ذریعے جن کے صحیح علاج کی ہمیں فکر کرنی ہے۔

## محاذ اول: جاہلیتِ قدیمہ

اس مسئلہ پر غور و فکر کے نتیجے میں اس وقت پانچ محاذ میرے سامنے آئے ہیں۔ سب سے بڑا محاذ جاہلیتِ قدیمہ کا ہے۔ بڑا اس اعتبار سے کہ یہ ہماری عوام کی اکثریت کا معاملہ ہے۔ عوام اناس کی بڑی عظیم اکثریت کے اندر جاہلیتِ قدیمہ چھی بسی ہے۔ میں چاہتا ہوں کہ پہلے آپ جاہلیتِ قدیمہ کی اس اصطلاح کو اچھی طرح سمجھ لیں۔ قرآن مجید اور احادیث شریفہ کی رو سے اسلام سے پہلے کے دور کو دورِ جاہلیت سے تعبیر کیا جاتا ہے۔ اس اصطلاح کے معنی یہ ہیں کہ اسلام کی حقانیت، صداقت اور ہدایت کے برعکس جو کچھ بھی پہلے تھا اور جو کچھ اب ہے وہ "جاہلیت" ہے۔ جاہلیت کو جہالت کے معنوں میں مت بیچنے کا۔ یہ غلط بحث ہو جائے گا۔ ویسے جہالت کے بھی عربی میں وہ معنی نہیں ہیں جو ہم اردو میں استعمال کرتے ہیں۔ اردو میں ہم ان پڑھا انسان کو جاہل کہتے ہیں۔ یعنی عالم کے مقابلے میں اردو میں جاہل کا لفظ مستعمل ہے۔ جب کہ عربی میں حلیم کے مقابلے میں جاہل کا لفظ بولا جاتا ہے۔ ایک وہ انسان ہے جو بُرودار ہے، صاحبِ عقل ہے، غور و فکر کرتا ہے، محض جذبات سے مغلوب نہیں ہوتا بلکہ عقل کی رہنمائی میں فیصلے کرتا ہے اور اسی کے مطابق اپنی زندگی کا رخ منبجین کرتا ہے۔ عقلی دلیل کی بنیاد پر کسی بات کو قبول یا مسترد کرتا ہے۔ یہ ہے حلیم انسان۔ ایک شخص وہ ہے جو جذباتی ہے، اکھڑے، غیر مہذب ہے، ناشائستہ ہے، شہوات و جذبات کی رُویں بہہ جاتا ہے، اس کی عقل پر تعصبات و خواہشات کے پردے پڑے ہوئے ہیں، ہو سکتا ہے کہ ایسا شخص پی۔ ایچ۔ ڈی ہو، ہو سکتا ہے کہ بہت تعلیم یافتہ انسان ہو، لیکن اسلام کی رُویں سے یہ شخص جاہل ہے۔ جاہل سے جہالت بنے گا لیکن اسی لفظ جہل سے جاہلیہ ایک اصطلاح بنتی ہے جس کا مفہوم یہ ہے کہ اسلام کے ماورا اور اسلام کے سوا جو کچھ ہے اور تھا وہ جاہلیہ ہے۔

اس جاہلیہ کو میں اس وقت دو حصوں میں تقسیم کر کے آپ حضرات کے سامنے رکھ رہا ہوں۔ ایک جاہلیتِ قدیمہ ہے۔ یہ وہ جاہلیت ہے جو عرب معاشرے میں اس وقت نہایت غالب عنصر کی حیثیت سے موجود تھی جس وقت نبی اکرم صلی اللہ علیہ وسلم کی بعثت ہوئی تھی۔ اس جاہلیتِ قدیمہ کے لیے اگر آپ ایک نفا استعمال کرنا چاہیں گے تو وہ ہے شرک یعنی مشرکانہ ادہام جو توحید کی ضد ہے۔ اور ثانیاً دوسرا ہم لفظ اس کے ساتھ آئے گا جو ایمان بالآخرت کے مقابلے میں آتا ہے، وہ ہے شفاعتِ باطلہ کا تصور و عقیدہ۔ یہ دو چیزیں تھیں جن سے جاہلیتِ قدیمہ مرکب تھی۔ جاہلیتِ قدیمہ میں اللہ کا انکار نہیں تھا۔ اللہ کو وہ مانتے تھے۔ قرآن مجید کی تلاوت کرنے والا شخص اگر گاہ بگاہ بھی ترجمہ دیکھ لیتا ہے تو اس پر یہ حقیقت روشن ہوگی کہ کتنی مرتبہ قرآن نے یہ بات کہی ہے کہ اے نبی! اگر آپ ان سے پوچھیں کہ آسمانوں اور زمین کو کس نے پیدا کیا؟ تو یہ لوگ فوراً پکار اٹھیں گے کہ اللہ نے پیدا کیا ہے۔ **وَلَكُنْ سَأَلْتَهُمْ مَنْ خَلَقَ السَّمٰوٰتِ وَالْاَرْضَ لَيَقُوْلُنَّ اللّٰهُ**۔ اے نبی! اگر آپ ان سے پوچھیں کہ آسمان سے بارش کون برساتا ہے اور مردہ زمین سے نباتات کون اگاتا ہے تو فوراً کہیں گے کہ اللہ۔ **وَلَكُنْ سَأَلْتَهُمْ مَنْ سَخَّرَ لَكُمْ مِنَ السَّمٰوٰتِ مَاءً فَاَخْيَا بِهِنَّ الْاَرْضَ فَمِنْ اَيْنَ جَاءُ سِحْرُهُمْ لَيَقُوْلُنَّ اللّٰهُ** تو وہ اللہ کے منکر نہیں تھے۔ البتہ انہوں نے اللہ کے ساتھ اور معبودوں کی ایک فوج تصنیف کر رکھی تھی۔ کہیں وہ اللہ کے ساتھ جنات کو پوجتے تھے۔ کہیں انہوں نے فرشتوں کو اللہ کی بیٹیاں قرار دے کر ان کے نام پر دیویاں تراش لی تھیں اور ان کے لیے استھان بنا لیے تھے۔ ان پر چڑھاوے چڑھاتے تھے۔ وہاں جا کر منتیں مانتے تھے اور دعائیں کیا کرتے تھے۔ یہ تھا ان کا شرک۔ یہ شرک آج بھی آپ کو اپنے عوام میں بحال و تمام ملیگا، ایک شوشے کا فرق نہیں ہے۔ صرف شکلیں بدل گئی ہیں۔ اس شرک نے صرف ہیئت بدل لی ہے کہ آج بقرہ کی بنی ہوئی مورتیاں سامنے نہیں رکھی جاتی ہیں لیکن قبروں کے ساتھ ذہنی معاملہ ہو رہا ہے جو اس دور میں بتوں کے ساتھ ہوتا تھا۔ سر مو فرق نہیں۔ عرسوں کے نام سے یہ جو بڑے بڑے میلے ہوتے ہیں ذرا ان میں جا کر دیکھیے ہوتا

کیا ہے! میں سمجھتا ہوں کہ اگر آپ نے دُورِ جاہلیت کے عرب کے میلوں کی رودادی پڑھی ہوں تو وہ شاید ان سے کہیں پیچھے رہ جائیں۔ اس جاہلیتِ قدیمہ کا ایک جزو تو یہ ہے۔

اس جاہلیتِ قدیمہ کا دوسرا جزو کیا ہے؟ وہ ہے شفاعتِ باطلہ کا عقیدہ و تصور۔ جب ان سے یہ کہا جاتا تھا کہ تم مانتے ہو کہ اللہ ہی خالق ہے اللہ ہی مالک ہے۔ اسی نے ہر چیز کو پیدا کیا ہے اسی نے سورج اور چاند کو مستحکم رکھا ہے تو خَافَتِ يَوْمَئِذٍ الْكَوْكَبُ اِدْرَاٰتِي تَنْهَضُ حُفُوْنَ ۙ۔ یہ سب کچھ مان کر کہاں سے اندھے ہوئے جا رہے ہو؟ کہاں سے پھرائے جا رہے ہو؟ کہاں سے تمہیں اُچکا جا رہا ہے؟ تمہاری مت کیوں ماری جا رہی ہے؟۔ اس کے جواب میں قرآن مجید نے ان کے متعدد اقوال نقل کیے ہیں۔ سورہ یونس میں ان کا یہ قول نقل ہوا۔ وَ يَقُوْنُوْنَ هٰؤُلَاءِ سَفْعًاۤءُنَا عِنْدَ اللّٰهِ ۗ اِنۡ هُمْ اِلَّا كٰفِرُوْنَ۔ لیکن ہم ان کو برگزیدہ ہستیاں ضرور مانتے ہیں جن کے ام پر ہم نے یہ بُت بنالیے ہیں۔ یہ مقررینِ بارگاہِ ربِ عزت ہیں۔ یہ اللہ کے لاڈلے ہیں چہیتے ہیں؟ فرشتے جن کو ہم نے دیویاں بنایا ہے یہ اللہ کی بیٹیاں ہیں اور بیٹیاں بہت لاڈلی ہوتی ہیں۔ کوئی لاڈلی بیٹی اگر فرانس کرے تو کوئی باپ اس کی فرمائش کو رد نہیں کرتا۔ لہذا ہم جو ان بتوں کو پوجتے ہیں تو صرف اس لیے کہ یہ اللہ کے یہاں ہمارے سفارشی بنیں گے۔ ہماری شفاعت کریں گے اور اللہ کے یہاں ہمیں چھڑوائیں گے۔ گویا اللہ کے عدل و انصاف کے آگے یہ روک بن جائیں گے۔ هٰؤُلَاءِ سَفْعًاۤءُنَا عِنْدَ اللّٰهِ ۗ۔ اللہ تعالیٰ نے ان کے اس باطل عقیدے کا سورہ زمر کی تیسری آیت میں ذکر فرما کر اس کی قطعی طور پر نفی فرمادی۔ وہاں ارشاد ہوتا ہے۔ اَلَا لِلّٰهِ الدِّیْنُ الْخَالِصُ وَالَّذِیْنَ اتَّخَذُوْا مِنْ دُوْنِہٖۤ اَوْلِیَآءَ مَا نَعْبُدُہُمْ

لہ: وَلَئِنْ سَأَلْتَهُمْ مَنْ خَلَقَ السَّمٰوٰتِ وَالْاَرْضَ وَسَخَّرَ الشَّمْسَ وَالْقَمَرَ لَيَقُوْلُنَّ اللّٰهُ فَخَاتٰی يٰۤاٰنُ فَاٰنُ ۙ (العنکبوت: ۲۱)

۷۔ ذٰلِكُمْ اللّٰهُ رَبُّكُمْ لَآ اِلٰهَ اِلَّا هُوَ ۗ خَافَتِ يَوْمَئِذٍ الْكُفُوْبُ ۙ

الَّذِي يَقْتَرِبُنَا إِلَى اللَّهِ ذُنُوبَنَا وَإِنَّ اللَّهَ يَتَكَلَّمُ بَيْنَهُمْ فِي مَا هُمْ فِيهِ  
يَخْتَلِفُونَ وَإِنَّ اللَّهَ لَآكْهَدِي مَنْ هُوَ كَذِبٌ كَفَّارٌ ۝ ترجمہ: ”آگاہ

رہو، خبردار رہو، دینِ خالص اللہ کا سخی ہے۔ ہر نوع کی عبادت و اطاعت کا سزا دار اور  
مستوجبِ دستخطی صرف اللہ ہے۔ رہے وہ لوگ جنہوں نے اس کے سوا دوسروں کو  
اپنا ولی اپنا پشت پناہ، اپنا مددگار، اپنا حامی بنا رکھا ہے اس یقین کے ساتھ کہ ہم ان  
کی عبادت صرف اس لیے کرتے ہیں کہ وہ اللہ تک ہماری رسائی کرا دیں۔ وہ اللہ کے  
یہاں ہمارے اور اسکے درمیان عفو و مغفرت کا واسطہ اور ذریعہ بن جائیں اور ہمیں  
اس کا قرب و لادیں۔ (مَا تَعْبُدُهُمْ إِلَّا لِيُقَرِّبُنَا إِلَى اللَّهِ ذُنُوبَنَا)۔ لے لے نبی ان کو  
مغزبہ کر دیجئے کہ اللہ انکے درمیان ان تمام باتوں کا آخرت میں فیصلہ فرمادے گا جن میں اختلاف  
کر رہے ہیں۔ اللہ کسی ایسے شخص کو ہدایت نہیں دیتا جو جھوٹا، منکر حق اور تاشکر ہو۔“  
آخرت میں محاسبہ سے محفوظ رہنے کے لیے یہ تقاضاں کا شفاعتِ باطلہ کا تصور۔

یہ دو چیزیں یعنی شرک اور شفاعتِ باطلہ کا عقیدہ اصل تو ایک ہی ہے۔ انہیں تصویر  
کے دو رخ کہہ لیجئے میں نے بغرضِ تفہیم انہیں علیحدہ علیحدہ بیان کیا ہے کہ جاہلیتِ قدیمہ ان  
دو اجزاء سے مرکب تھی۔ اس لئے نتیجہ نکلتا ہے کہ وہ نہ اللہ کے منکر تھے اور نہ آخرت  
کے منکر تھے۔ اللہ کو مان کر اس کے ساتھ دیوتاؤں اور دیویوں کو مان رہے تھے اور  
آخرت کو مان کر وہاں شفاعتِ باطلہ کا عقیدہ و تصور رکھتے تھے۔ یہ ہے جاہلیتِ  
قدیمہ۔ اب اگر کوئی شخص چاہے تو اپنی آنکھیں بند کر لے لیکن اس طرح حقیقت تو بدل  
نہیں جائے گی۔ اور اگر کوئی آنکھیں کھول کر اپنے معاشرے کا تنقیدی جائزہ لے تو اسے مٹا  
نظر آجائے گا کہ ہمارے معاشرے کی عظیم اکثریت ان دونوں گمراہیوں میں مبتلا ہے۔  
اس عظیم اکثریت کا دین ہے کیا؟ ادبیاری پرستی کا دین ہے، عرسوں کا دین ہے، تغزیر پرستی  
کا دین ہے۔ قبروں پر حاضری اور وہاں چڑھاوے چڑھانے، منیٹس ماننے اور دعائیں  
مانگنے کا دین ہے۔ نماز روزہ تو اس دین میں بہت پیچھے رہ جاتا ہے۔ ہو جائے تو بڑی  
بات ہے، لیکن یہ اس عوامی دین کے لزوم میں داخل نہیں ہیں۔ یہ اکثریت اس وہم میں

بتلا ہے کہ یہ اولیاء کرام جن کی قبروں پر ہم نذر و نیاز چڑھاتے ہیں۔ آخرت میں ہمارے سفارشی بن جائیں گے۔ اور پھر ہمارے سب سے بڑے شیخ خود رسول اللہ صلی اللہ علیہ وسلم ہوں گے جن کے ہم نام لیوا ہیں۔ چنانچہ کسی محاسبہ آخری کے خوف کا سوال ہی پیدا نہیں ہوتا۔

لہذا پہلا محاذ تو یہ جاہلیتِ قدیمہ ہے جس کے خلاف ہمیں تلوار اٹھانی ہوگی۔ لیکن تلوار کون سی؟ قرآن کی تلوار۔ اس محاذ پر ابلیس کے اس فریب و اغوا کے لیے قرآن ہی تلوار کا کام دے گا۔ میں اس موضوع پر علامہ اقبال کے یہ اشعار بارہا آپ کو سنا چکا ہوں جن میں درحقیقت دو احادیث کی ترجمانی کی گئی ہے۔

سے کشتن ابلیس کا ریشہ شکل است      زانچہ او دم اندر اعماق دل است  
خوشتر آن بائ مسلمانش کنی !      کشتہ شمشیر قرآنش کنی

اس جاہلیتِ قدیمہ کا ذکر قرآن مجید میں نہایت جلی انداز میں ہے چونکہ اس دور میں یہی شرک غالب تھا اور اصل گمراہی یہی تھی لہذا جن حضرات کو بھی قرآن مجید سے شغف ہے اور جو حضرات آجکل تراویح میں دورہ ترجمہ قرآن میں شرکت کر رہے ہیں، وہ اس بات کو جانتے ہوں گے کہ قرآن مجید کا دو تہائی حصہ مکی سورتوں پر مشتمل ہے۔ اور مکی سورتوں کا سب سے بڑا مضمون یہی ہے۔ بار بار مختلف پیراؤں میں، مختلف اسلوب سے، مختلف انداز سے اس شرک اور شفاعتِ باطلہ کے عقیدے کی تردید کی گئی ہے۔ کہیں تمثیلات کے انداز میں سمجھایا جا رہا ہے۔ کہیں عقلی دلائل کے ذریعے سے سمجھایا جا رہا ہے۔ کہیں ان ہی کے موقف سے ان پر محبت قائم کی جا رہی ہے۔ گویا کہ سورہ کہف میں تصریف الکیات کے متعلق جو الفاظ آتے ہیں: **وَلَقَدْ صَوَّرْنَا بِئِنَّ فِي هَذَا الْقُرْآنِ لِلنَّاسِ مِنْ كُلِّ مَثَلٍ** اور ذرا سی ترتیب کی تبدیلی کے ساتھ یہی بات سورہ الاسراء میں بائ الفاظ آتی ہے: **وَلَقَدْ صَوَّرْنَا لِلنَّاسِ فِي هَذَا الْقُرْآنِ مِنْ كُلِّ مَثَلٍ**۔ یہ الفاظ اس بات کے اظہار کے لیے آتے ہیں کہ ہم نے کوئی دقیقہ نہیں چھوڑا، ہم نے کوئی چیز رہنے نہیں دی، ہم نے کوئی انداز بیان چھوڑا نہیں ہے کہ جس کے ذریعے ہم نے اس فسادات اس گمراہی کی نفی نہ کر دی ہو اور اس کا ابطال نہ کر دیا ہو۔ اس جاہلیتِ قدیمہ کے محاذ کے لیے میں

سمجھتا ہوں کہ کسی دقیق یا بھاری بھر کم علمی منصوبے کی ضرورت نہیں ہے۔ اگر صرف دورہ ترجمہ قرآن کی ہم ہمارے معاشرے میں چل جائے تو وہ لوگوں کے عقائد کی تعمیر کے لئے کافی ہو جائے۔ اس کے لئے دقیق و عمیق تفاسیر کی ضرورت نہیں، خوش قسمتی سے ہمارے یہاں ایک کام عظیم پیمانے پر ہو رہا ہے لیکن کاش وہ کام فضائل اور ضعیف و شاذ روایات سے بلند تر ہو اور ترجمہ قرآن کے ساتھ اس کا تعلق قائم ہو جائے کہ ہر مسجد میں فرض نمازوں کے بعد لوگ جمع ہو جائیں اور قرآن حکیم کے متن کے ساتھ کوئی مستند ترجمہ لوگوں کو سنا یا جائے۔ مجھے یقین ہے کہ قرآن مجید کے متن کے ساتھ مجرد ترجمہ اس جاہلیتِ قدیمہ کا قلع قمع کرنے کے لیے کافی ہوگا۔ ان شاء اللہ العزیز۔ اس کے لیے قرآن حکیم کی حکمت کے اتھاہ سمندر میں غوطہ زنی کی ضرورت نہیں ہے۔ اس کے لیے میں مثال دیا کرتا ہوں کہ اگر سمندر میں کہیں تیل گر جائے، تیل کا کوئی ٹینکر سمندر میں پھٹ جائے تو تیل سطح سمندر کے اوپری رہتا ہے۔ بالکل اسی طریقے سے قرآن مجید میں جاہلیتِ قدیمہ کا جو ابطال ہے اس کی جو نفی ہے جو تردید ہے اور توجیدِ خالص کی جو دعوت ہے، اس کے لیے جو استدلال ہے وہ بالکل سطح پر ہے، سامنے موجود ہے۔ اس کے لیے گہرائی میں اترنے کی ضرورت نہیں ہے۔ البتہ یہ بات جان لیجیے کہ اس محاذ کے خلاف جب تک قرآن مجید کے ساتھ جہاد نہیں ہوگا تب تک مشرکانہ ادہام اور شفاعتِ باطلہ کے عقیدے کی تردید ممکن نہیں ہے۔ پھر یہ کہ ہماری یہاں فرقہ وارانہ انداز سے ان پر جو تنقیدیں ہوتی ہیں اور ان کی جو نفی کی جاتی ہے، ان سے کوئی فائدہ نہیں ہوتا۔ اس طرح تو ضد بڑھتی ہے۔ اس طریقے سے تو ہرٹ دھرمی میں اضافہ ہوتا ہے۔ اس طور سے تو کدورت اور تلخی مزید پختہ ہوتی ہے۔ اس لیے کہ پھر وہاں معاملہ ہو جاتا ہے فرقہ وارانہ مفادات کا۔ وہاں معاملہ آجاتا ہے فرقہ وارانہ عصیت کا۔ تو اس رنگ میں اور اس انداز میں تردید کرنا اور چند مخصوص چیزوں کو نشانہ بنا کر انہی پر گولہ باری کرتے چلے جانا، اس سے کچھ حاصل نہیں ہو رہا ہے۔ وہ تو قرآن مجید نے اس مسئلہ کا جو

کا جو 'Panoramic View' لیا ہے اور اس کا وسیع پس منظر ہے اس کو قرآن حکیم جس قابلِ فہم، بلیغ و فصیح اور بدیہیاتِ فطرت کے تاروں کو چھیننے



دالے انداز و اسلوب سے بیان کرتا ہے، اس کے مقابل میں کون مسلمان یہ گمان کر سکتا ہے کہ میں اس سے بہتر اور دلنشین انداز اور ناقابل تردید دلائل کے ساتھ ان کو بیان کر سکتا ہوں اور اگر گمان کرے تو کیا اس کا ایمان سلامت رہ جائے گا؟ معاذ اللہ۔ کیا کوئی مسلمان بقاعی ہوش و حواس یہ دعویٰ کر سکتا ہے کہ اس کا بیان کردہ فلسفہ، اس کے پیش کردہ دلائل قرآن حکیم کی حکمت اور آیات بیّنات سے زیادہ محکم اور روشن ہیں؟ معاذ اللہ تم معاذ اللہ۔ آیات بیّنات تو وہ ہیں جن کے متعلق سورہ حدید میں ارشاد فرمایا گیا۔ **هُوَ الَّذِي يُنَزِّلُ عَلَيْنَا آيَاتٍ لِّيُنذِرَ بِنُحْمٍ مِّنَ الظُّلُمَاتِ اِنِ السُّؤْرَةُ وَاِنَّ اللّٰهَ بِكُمْ لَدَوِّفٌ دَجِيْمٌ** ”وہ ذات صرف اللہ تبارک و تعالیٰ کی ہے جو اپنے بندے (محمد رسول اللہ صلی اللہ علیہ وسلم) پر روشن اور واضح آیات نازل فرما رہا ہے تاکہ تمہیں تاریکیوں سے نکال کر روشنی میں لے آئے اور حقیقت یہ ہے کہ اللہ تم پر نہایت شفیق اور مہربان ہے۔“ رسول کی بعثت اور قرآن حکیم کا نزول اس کی شانِ اُلفت اور شانِ رحمانیت و رحیمیت کے مظاہر اتم ہیں۔ **اَلرَّحْمٰنُ عَلَّمَ الْقُرْاٰنَ**۔

پس اگر ملک گیر پیمانے پر قرآن مجید کے ترجمے کی مہم شروع ہو جائے تو میرے نزدیک یہ ہے پہلے محاذ کے دوگ کا ملاوا۔ میں نے اس کو نمبر ایک پر اس لیے رکھا ہے کہ عددی اعتبار سے ہماری ملت، ہماری قوم کی جو عظیم ترین اکثریت ہے وہ حقیقت اسی جاہلیتِ قدیمہ کا شکار ہے۔

### محاذ دوم : جاہلیتِ جدیدہ

یہ جاہلیتِ جدیدہ کیا ہے! یہ ہے اتحاد۔ اس میں اللہ کا انکار ہے۔ اس میں بعثت بعد الموت کا انکار ہے۔ اس میں مادے (Matter) سے مادہ، کسی شے کو تسلیم کرنے سے اعراض، احترام اور اجتناب ہے۔ اسی جاہلیتِ جدیدہ کے لیے میں ایک لفظ استعمال کرتا رہا ہوں اور وہ ہے طبیعیاتی عقل پرستی 'Scientific Rationalism'۔

اس جدید دور کی عمر ہے قریباً تین سو برس۔ یورپ کے دو ممالک فرانس اور جرمنی میں دو تحریکیں بیک وقت شروع ہوئی تھیں۔ ایک تحریک اصلاح مذہب اور دوسری تحریک اجیاء العلوم۔ بد قسمتی سے اُس وقت یورپ میں عیسائیت کے نام سے جو مذہب تھا اس کا نہایت ظالمانہ و جاہلانہ نظام تھا۔ پھر یہ کہ نہایت غیر معقول اور بے حیدر انصاف نظام تھا اس میں ملوکیت (Monarchy) اور پاپائیت —

(Theocracy) کا گٹھ جوڑ تھا۔ اس کی وجہ سے لوگوں میں مذہب سے ایک نفرت پیدا ہو گئی تھی۔ ایک ردِ عمل کی صورت تھی۔ ایک 'Reaction' تھا۔

اس پس منظر اور اس فضا میں جب سائنس کی ترقی شروع ہوئی تو سائنس کی جڑوں میں اتحاد پیوست ہو گیا۔ نقطہ نظر یہ بن گیا کہ جو چیز 'Verifiable' نہیں ہے، جس کی ہم توثیق یا تردید نہیں کر سکتے، اس کی طرف کوئی توجہ نہیں ہونی چاہیے لایعجبوہ۔ وہ چیزیں ایسی ہیں جن کی طرف توجہ کرنا بے سود ہے۔

ہمارے پاس کوئی ایسا ذریعہ نہیں ہے کہ ہم یقین کے ساتھ یہ جان سکیں کہ اللہ ہے یا نہیں ہے تو چھوڑو۔ ہمارے پاس کوئی ذریعہ نہیں کہ ہم کہہ سکیں کہ مرنے کے بعد زندگی ہے یا نہیں ہے۔ اس کا ہمارے پاس کوئی سائنسی ثبوت نہیں ہے۔

..... کسی نے موت کی سرحد پار کرنے کے بعد پھر واپس آکر ہمیں خبر نہیں دی۔

لہذا اس کو چھوڑیے۔ خواہ مخواہ کے ڈھکوسلے ہیں۔ کوئی ماننا ہے تو مانے۔ لیکن یہ قابل توجہ مسئلہ نہیں ہے۔ اسی طریقے سے کوئی ثابت نہیں کر سکتا کہ ہمارے

جسم میں جو جان (Soul) ہے۔ اس کے سوا روح نام کی بھی کوئی شے

ہے۔ اس کی آج تک کوئی توثیق (Verification) نہیں ہو سکی لہذا اس مسئلہ

کو چھوڑو۔ جو چیزیں موجود ہیں، ٹھوس ہیں، قابل تصدیق ہیں، — ہمارے

حواس خمسہ کے دائرے میں آتی ہیں ان ہی پر توجہ مرکوز رکھو۔

لہذا طبعیاتی عقل پرستی کا فارمولہ بنا کہ اللہ ایک خیالی و تصوراتی چیز ہے جب کہ کائنات

ایک حقیقت ہے۔ روح بھی ایک تصوراتی چیز ہے جب کہ مادہ اور جسم ایک ٹھوس حقیقت

ہے حیاتِ آخر دی بھی اسی قبیل کی شے ہے جب کہ حیاتِ دنیوی ایک حقیقت ہے اور اس سے

ہر وقت ہر لمحہ اور ہر لحظہ سابقہ ہے۔ لہذا ماورائے حواس اور خیالی و تصویری باتوں پر غور کرنا وقت کا زیاں ہے اس کے بجائے ہماری توجہات کا ارتکاز ان چیزوں پر ہونا چاہیے۔ جو ٹھوس ہیں، نگاہوں کے سامنے ہیں، حواس کی گرفت میں آنے والی ہیں، قابلِ توشیح ہیں اور جن سے ہمیں ہر دم واسطہ پڑتا ہے۔ یہ ہے اصل میں اس دور کی جاہلیت کا عنصر کبریٰ۔ یہ ہے جاہلیتِ جدیدہ۔

اس موقع پر میں آپ سے یہ عرض کر دوں کہ یہ نہ سمجھیے گا کہ یہ بالکل نئی جاہلیت ہے۔ دبلے دیے انداز میں ایک محدود پیمانے پر یہ جاہلیت اُس دور میں بھی موجود تھی۔ یہ مادہ پرستی، یہ الحاد۔ یا اس کے لیے نہایت مناسب لفظ ہوگا دہریت۔ یہ دہریت بعثتِ نبوی علیٰ صاحبہا الصلوٰۃ والسلام کے وقت بھی موجود تھی۔ میں حیران ہوں کہ قرآن مجید میں ایک ہی جملہ میں اُس فیلِ گروہ کے دہریت کے فلسفہ کو اس طریقے سے بیان کر دیا گیا ہے کہ دورِ جدید کی ہر نوع کی جاہلیت اور دہریت کی طرف بھی اس میں واضح اشارات موجود ہیں۔ اور واقعہ یہ ہے کہ یہ اس امر کی دلیل ہے کہ قرآن کلامِ الہی ہے جس کے متعلق نبی اکرم صلی اللہ علیہ وسلم کا ارشاد ہے کہ اس میں کچھلے زمانے کی بھی خبریں ہیں اور آنے والے زمانے کی بھی قرآن کا ایک جملہ دہریت والحاد کے تمام مکاتیبِ فکر کی ناسندگی کرتا ہے۔ وَقَالُوا مَا هِيَ إِلَّا حَيَاتُنَا الدُّنْيَا نَمُوتُ وَنَحْيَا وَمَا يُعْمَلُ لَنَا إِلَّا الدَّهْرُ۔ بات ختم۔ اس مکتبِ فکر کا قول نقل فرمایا گیا۔ یہ لوگ کہتے ہیں کہ زندگی تو بس ہماری یہی دنیا کی زندگی ہے یعنی ہم نہیں مانتے کہ اس زندگی کے بعد بھی کوئی زندگی ہے۔ پھر یہ کہ کوئی بالاتر طاقت یا ہستی نہیں ہے جس کے فیصلے سے ہمارا یہ مرنا اور ہمارا یہ جیسا ہو رہا ہو۔ نَمُوتُ وَنَحْيَا۔ ہم خود ہی مرتے ہیں اور خود ہی زندہ رہتے ہیں۔ قرآن مجید میں اس کے بالکل برعکس حقیقت بیان ہوتی ہے تَحْيٰی وَبُرُیْتُ۔ وہ اللہ ہی زندہ رکھتا ہے اور وہی موت دیتا ہے لیکن یہاں نسبت اپنی طرف ہے نَمُوتُ وَنَحْيَا۔ ہم خود ہی مرتے ہیں اور خود ہی جیتے ہیں۔ وہاں نسبت اللہ کی طرف ہے وہ تبارک و تعالیٰ ہے جو موت دیتا ہے۔ اور زندہ رکھتا ہے۔ یہ کارگاہِ موت و حیات اُسی کی تخلیق ہے اللّٰذِیْ خَلَقَ الْمَوْتَ

ذَاتِ الْحَيَاةِ۔ اس مکتبہ فکر کا یہ نظریہ آگے بیان ہوا۔ وَ مَا جَعَلْنَا إِلَّا الدَّهْرَ ۙ اور ہمیں ہلاک کرنے والی چیز بھی سوائے گردشِ افلاک کے اور کچھ نہیں۔ ایک نظامِ رواں دواں ہے۔ قوانینِ طبیعیہ ہیں۔ *Laws of the Nature*۔

ہیں۔ ان کے تحت اس کائنات کا کارخانہ چل رہا ہے۔ لوگ پیدا ہوتے ہیں، جیتے ہیں، مرتے ہیں۔ کسی بالاتر طاقت اور موت کے بعد دوبارہ وجود اور کسی دوسری زندگی کو ہم نہیں مانتے۔ تو بتائیے کہ اس دور کی جدید جاہلیت اس سے آگے اور کہاں جائے گی؟ بلکہ آج کے دور کے سائنٹیفک ذہن رکھنے والے لوگ تو پھر بھی محافظانہ استعمال کرتے ہیں وہ کہتے ہیں کہ ہم یقین کے ساتھ کہہ نہیں سکتے کہ یہ باتیں حقیقت رکھتی ہیں یا نہیں، ہم کوئی حتمی حکم نہیں دھا سکتے کہ اللہ ہے یا نہیں! آخرت ہے یا نہیں! چال ہی میں افطاری کے موقع پر ایک صاحب سے گفتگو ہو رہی تھی۔ بڑے بڑے لکھے شخص معلوم ہوتے تھے سرکاری افسر ہیں۔ انہوں نے یہی بحث چھیڑی اور برٹنڈو سٹول کے حوالے سے چھیڑی جو اس دور کے عظیم ترین اور نہایت مسلمہ فلسفیوں میں سے تھا اور الحاد، دہریت اور مادیت کا جو فلسفہ ہے۔ اللہ، آخرت، روح اور اخلاق کی نفی کا جو معاملہ ہے، اس نے بڑے پیمانے پر اس کا پرچار کیا ہے اور جس مقبول عام اور دلنشین اسلوب و انداز سے کیا ہے، اس کا صحیح اندازہ ہم کو نہیں ہے اس نے ہماری نئی نسل کے تعلیم یافتہ نوجوانوں میں اکثریت کے اذہان کو مغلوب کر رکھا ہے۔ تو یہ ہے جاہلیتِ جدیدہ۔ اس کے جراثیم اگرچہ وہاں بھی موجود تھے، جیسا کہ میں نے ابھی سورہٴ جانثہ کی ایک آیت کے ابتدائی حصے کے حوالے سے بیان کیا ہے۔ لیکن یہ چیز وہاں دہی ہوئی تھی۔ اس دور میں شاذ ہی تھے ایسے *Perverted Intellectuals*۔ ایسے دانشور جن کی ذہنیت مسخ ہو جاتی ہے۔ اس دور میں ایسے لوگ آٹے میں نمک کے برابر تھے۔ وہاں جو غالب جاہلیت تھی وہ تھی جس کو میں جاہلیتِ قدیمہ کے ضمن میں بیان کر چکا ہوں۔ اللہ کو ماننے کے ساتھ چھوٹے معبودوں کا اقرار اور ان کی پوجا کے ساتھ شفاعتِ باطلہ

کا تصور اور عقیدہ — یہ تھی ان کی اصل مگر ہی — اس کے بارے میں، میں عرض کر چکا ہوں کہ اس کو تو قرآن نے اتنا DISCUSS کیا ہے، اسپر نہایت نمایاں اور واضح انداز میں اتنی بحث کی ہے اور اس کا ابطال کیا ہے کہ اس پر زیادہ محنت کرنے کی ضرورت نہیں ہے اس کے لیے الشاء اللہ ترجمہ قرآن کفایت کرے گا۔

البتہ جاہلیتِ جدیدہ کا معاملہ وہاں بہت کم تھا، لہذا اس پر قرآن مجید میں بحث اس انداز میں نہیں ہے جو جاہلیتِ قدیمہ کے ضمن میں کی گئی ہے لیکن اس کے لئے بھی یہ رہنمائی ہے ان بلا صلاحت، باہمت اور ذہین لوگوں کے لیے جو مگر کس میں اور پھر قرآن حکیم کی آیاتِ بینات میں غوطہ زنی کریں اور جدید اسلوب و انداز کے ساتھ اس کا ابلاغ و اعلام کریں اس لیے کہ زمانہ بدل گیا ہے، STYLE بدل گیا ہے۔ جن اصطلاحات میں لوگ بات سمجھتے ہیں، وہ اصطلاحات بدل گئیں ہیں۔ اگر آپ بہترین اور مسکت بات کہیں گے لیکن قدیم اصطلاحات میں کہیں گے تو لوگوں کی سمجھ میں نہیں آئے گی۔ اس کے لیے استدلال آپ کو جدید اصطلاحات میں ڈھال کر پیش کرنا ہوگا۔ پھر یہ کہ اس جاہلیتِ جدیدہ کے لیے اس دور میں جو عقلی مواد فراہم کیا گیا ہے، اس کا ابطال کرنا ہوگا۔ اس کے لیے آپ کو عقلی دلائل لانے ہوں گے۔ اگرچہ ان کاموں کے لیے اصل تلوار قرآن ہی کی استعمال ہوگی۔ لیکن جیسا کہ میں نے ابھی عرض کیا کہ اس میدان میں محنت کی ضرورت ہوگی اس میں قرآن حکیم میں غوطہ زنی کرنے کے لیے چند نوجوانوں کو اپنی پوری پوری زندگیاں وقف کرنی ہوں گی۔ پھر سائنس، جدید

فکر اور فلسفہ بے شمار گوشوں کے اندر پھیل چکا ہے۔ اس دور میں علم الحیاتیات، علم الحیوانات کی طرح کی 'Physical Sciences' بھی ہیں، پھر 'Social Sciences' بھی ہیں۔

اس کے متعلق یہ بات جان لیجئے کہ ڈارون کا فلسفہ ارتقا اب صرف حیاتیات کے میدان تک محدود نہیں رہا ہے، اس نے انسان کے معاشرتی اقدار، تمدنی و تہذیبی فکرتی کہ فلسفہ اخلاقیات کو تپٹ کر کے رکھ دیا ہے اور ان سب پر ڈارون کے فلسفہ ارتقا کا غلبہ ہو رہا ہے۔

ان سب پر اس کا تسلط ہے اور یہ فلسفہ انسان کو محض ایک ترقی یافتہ  
 حیوان کی سطح پر لاکھڑا کرتا ہے۔ اس فلسفہ نے حیوانی شہوات و داعیات کی  
 تسکین کے لیے انسان کو حیوانات کی طرح کھلا لائسنس دے دیا ہے۔ چنانچہ  
 اس زہر کا تریاق فراہم کرنا ہوگا۔ لہذا یہاں تو ضرورت ہوگی کہ جاہلیتِ جدیدہ کے  
 ابطال کے محاذ کے لیے خود اس کے اندر بہت سے محاذ کھولے جائیں۔ ماہرین  
 نفسیات نے نفسیات (Psychology) کے میدان میں جو گل کھلاتے ہیں اور گراہیاں  
 پھیلاتی ہیں جن کا سرخیل ہے فریڈ، جس نے انسان کے تمام محرکاتِ عمل کو جنسی جذبے  
 کے تابع قرار دیا ہے۔ ان سب کا ابطال کرنا ہوگا۔ پھر عمرانیات (Sociology)  
 کے میدان میں جو بھی باطل اور گمراہ کن نظریات آتے ہیں، ان سب کا توڑ کرنا ہوگا۔  
 مارکسزم (MARXISM) اس دور کا سب سے مقبول فکر ہے جس کا اذہان ہی  
 پر نہیں بلکہ دنیا کے قابل ذکر ممالک پر عملاً اس نظام فکر کا استیلاء و تسلط ہے۔  
 مارکسزم کے متعلق یہ بات ذہن نشین کر لیجئے کہ مادیت کا نقطہء عروج یہ مارکسزم  
 اور کمیونزم ہے۔ 'Materialism' ہی اپنی انتہاء کو پہنچ کر  
 'Dialectical Materialism' کی شکل اختیار کرتا ہے۔ مادیت اپنے نقطہء عروج کو پہنچ کر  
 جدلی مادیت بن جاتی ہے اور جیسے ڈارون کے نظریے نے اخلاقیات، معاشرت، عمرانیات  
 میں نفوذ کر رکھا ہے۔ اسی طرح مارکسزم کے نظریے نے انسان کے تصور اخلاق  
 کی قدروں کو بدل کر رکھ دیا ہے، انسان کی تہذیب کے تصورات کو بدل کر رکھ دیا  
 ہے مذہب اور دین کے عقائد کی بنیادیں ڈھا کر رکھ دی ہیں اور اپنے ماننے  
 والوں کو مکمل طور پر دھریہ و ملحد بنا کر رکھ دیا ہے۔ انسان کے ماورائی عقائد اور  
 اخلاقی قدروں اس فکر و نظریہ کے تحت آکر بالکل نیارخ اختیار کر گئی ہیں۔ الغرض اس  
 نتیجے کے محاذ یعنی جاہلیتِ جدیدہ کی کوکھ سے بہت سے فتنے جنم لے چکے ہیں۔ ان  
 سب کے خلاف محاذ آرائی کرنی ہوگی۔ لہذا ان میں سے ہر ایک کے مقابلے کے لیے  
 ضرورت ہے کہ جدتاً اصلاحت نوجوان اپنی زندگیاں وقف کر دیں۔ باصلاحیت ہونے کے

ساتھ ساتھ وہ باہمت، غنتی اور کام میں غرق ہو جانے والے ہوں۔ ایسے نوجوانوں کے لیے نبی اکرم صلی اللہ علیہ وسلم کی بشارت ہے۔ **يَخْتِئِرُ كُفْرًا مِّنْ تَعَلُّمِ الْقُرْآنِ وَعِلْمِهِ**۔ ”تم میں سے بہترین انسان وہ ہیں جو قرآن سیکھیں اور سکھائیں۔“ قرآن حکیم کے معارف و حکم سے خود بھی بہرہ مند ہوں اور خلقِ خدا کو بھی مستفید کریں۔ جاہلیتِ قدیمہ کا ابطال جیسا کہ میں نے عرض کیا محض ترجمہ قرآن سے بھی ہو جائے گا۔ لیکن اس جاہلیتِ جدیدہ کے لیے قرآن حکیم میں غور و تدبیر کرنا ہوگا۔ اس کے معانی و مفاہیم کے جواہر کی یافت کے لیے قرآن میں غوطہ زنی کرنی ہوگی۔

اسی کے لیے ایک طویل حدیث میں جو حضرت علی رضی اللہ تعالیٰ عنہ سے مروی ہے الفاظ آئے ہیں۔ **وَمَا يَنْبَغُ مِنْهُ الْعُلَمَاءُ وَلَا يُخْلَقُ عَنْ كَثْرَةِ السَّدِّ وَلَا تَشَقُّقِي مَجَابِبُهُ**۔ ”علماء کبھی اس کتاب سے سیر نہ ہوسکیں گے نہ کثرت و تکرارِ تلاوت سے اس کے لطف و تاثیر میں کوئی کمی آئے گی۔ اور نہ ہی اس کے عجائبات یعنی نئے نئے علوم و معارف کا خزانہ کبھی ختم ہو سکے گا۔“ قرآن مجید کی یہ تین شانیں نبی اکرم نے اس حدیث میں بیان فرمائی ہیں۔ اس میں سے آخری شان میری اس گفتگو سے بہت زیادہ متعلق ہے۔ ایک ہیرے کی کان کا تصور کیجیے۔ جس میں کارکن لگے ہوئے ہیں اور ہیرے برآمد کر رہے ہیں لیکن ایک وقت آتا ہے کہ کان ختم ہو جاتی ہے اور ہیرے دستیاب نہیں ہوتے۔ لیکن قرآن ایسی معدن، ایسی کان نہیں ہے کہ جس کے متعلق کبھی یہ کہا جاسکے کہ حکمت کے موتی اب اس میں سے مزید نہیں نکل سکتے۔ **لَا تَنْقُضِي عَجَابَهُ**۔ قرآن تو اس اتھار سمندر کے مانند ہے کہ انسان جتنی گہرائیوں میں جائے گا اتنے ہی اعلیٰ درجہ شہوار نکال کر لائے گا اور یہ سلسلہ ہمیشہ ہمیش جاری و ساری رہے گا۔ اور ہر دور ہر زمانے کے باطل نظریات کے ابطال کے لیے قرآن مجید سے ہدایت اور راہنمائی حاصل ہوتی رہے گی۔ لہذا اس دوسرے محاذ کے لیے بھی مورچہ قرآن کی شمشیر ہی ہاتھ میں لے کر لگانا ہے۔ موجودہ دور کے تمام باطل نظریات اور خدا نا آشنا افکار کے ابطال کے لیے

قرآن مجید میں نہایت قاطع براہین موجود ہیں، لیکن یہ ان جواہر اور دُرّ شہوار کے مانند ہیں جو کسی کان یا سمندر میں پائے جاتے ہیں۔ ان کے حصول کے لئے انسان کو محنت کرنی پڑتی ہے۔ لہذا اس کے لئے پتہ مار کر محنت کرنی ہوگی اور قرآن کی حکمت کے سمندر میں غوطہ زنی کرنی ہوگی، جس کی گہرائی کو ناپنا ہر کس دنا کس کے بس کی بات نہیں جس کے حکم و معارف لا متناہی ہیں اور جس سے ہر درد کے فتن کے استیصال اور ہر نوع کے باطلی نظریات کے ابطال کے لئے حکم دلائل و براہین کے موتی ملتے رہیں گے، جیسا کہ نبی اکرم صلی اللہ علیہ وسلم نے ارشاد فرمایا: لَا تَنْقُضِي عَجَابِيئَهُ — پس اس دوسرے محاذ پر یعنی جاہلیتِ جدیدہ سے نبرد آزما ہونے کے لئے بھی ہمیں قرآن کی شمشیر بُرائے کر صرف آرا ہونا ہوگا۔ (جاری ہے)



پاکستان کا  
نمبر  
1  
بائیسکل



سُہراب

SDH RAB  
CKCS LTD



# مولانا محمد الیاس کا ذہلوی بابائی تبلیغی جماعت کی نظر میں مسلمانوں کی موجودہ پستی کا واحد علاج

مولانا محمد الیاس کا ذہلوی رحمۃ اللہ علیہ کے خاص شغف اور جدوجہد کے نتیجے میں گذشتہ ساٹھ ستر سال سے مخصوص انداز میں تبلیغ دین اور اشاعتِ اسلام کا سلسلہ جاری ہے جس سے باغی طبقہ بخوبی واقف ہے۔ اسے محنت اور جدوجہد کے پیچھے آئے محترم ہیں کہ فکر کار فرما ہے جو عرصہ دراز کے تعالیٰ سے مزید گہری اور پختہ ہو گئے ہیں۔

مسلمانوں کے موجودہ زوال، انحطاط اور دین سے دوری بھی ایک طرح کے 'بیماری' ہے جس کا علاج، یہی دراصل آج امت کے اکابرین کے لئے اصل کام ہے اور چونکہ نبی آخر الزماں محمد الرسول اللہ صلی اللہ علیہ وسلم کو امت کے خاص خلیفے، ننگ اور نسل اور زبان تک محدود نہیں ہے بلکہ تمام روئے ارض پر آباد نسل آدم علیہ السلام پر مشتمل ہے۔ لہذا اس 'بیماری' کے 'علاج' کیلئے بھی نہ کوئی ایک ہی طریقہ علاج مطلوب ہے اور نہ کافی دشافی۔

مولانا محمد الیاس کا ذہلوی رحمۃ اللہ علیہ کے طرز فکر اور استدلال کو مولانا محمد احتشام الحسن صاحب رحمۃ اللہ علیہ نے ایک کتابچے کے شکل دی تھی۔ ہمیں حیرت ہے کہ آج سے پورے صدی قبل جبکہ ہر طرف انگریزوں کی غلامی کے ظلمت چھائے ہوئے تھے ایک مرد خود آگاہ اور خدا مست نے امتِ مسلمہ کے 'بیماری' کو کیسی صحیح تشخیص فرمادی کہ آج بھی اسے پر کوئی اصول اضافہ نہیں کیا جاسکتا ہے (جزوی اضافہ یا تعبیر کا فرق الگ بات ہے)۔ مزید برآں صحیح تشخیص کے بعد 'علاج' بھی تجویز فرمایا اور ایک اصول رہنمائی دیدی۔

تخریب ہے: ”اب جبکہ مقصد زندگی واضح ہو گیا اور اصل مرض اور اس کے  
 معالجے کی نوعیت معلوم ہو گئی تو طریقہ علاج کے تجویز میں زیادہ دشواری پیش  
 نہ آئے گی۔ اس نظریے کے ماتحت جو بھی علاج کا طریقہ اختیار کیا جائے گا انشاء اللہ  
 نافع اور سود مند ہو گا۔“

کتنی بصیرت افزا ہے یہ حقیقت کہ جیسے ایک ماہر برحق اور طبیب کا دوسرے علاج  
 سے مرض کی نوعیت کے بارے میں اتفاق کے باوجود طریقہ علاج میں عام  
 اختلاف ہوتا ہے اور یہ ہمارا روزانہ کا تجربہ ہے۔ عین اس طرح امت مسلمہ کے  
 ’معالجین‘ جو اکابر امت ہیں ان میں طریقہ علاج اور جہد و جہد کے سمت کا  
 فرقہ نہ غیر فطری ہے نہ پریشانی کا۔

آپ محترم کی کتنی عالی ظرفی ہے کہ جس طریقہ پر انہوں نے اپنے جماعت کو  
 اٹھایا اور چلایا اس پر یقین کامل اور غیر متزلزل رسوخ کے باوجود ’دوسرے طریقہ  
 علاج‘ کے لئے سینہ کشادہ رکھتے ہیں تخریب ہے:

”ہم نے اپنے ناراضیوں کے مطابق مسلمانوں کے فلاح و بہبود کے لئے ایک  
 نظام علم تجویز کیا ہے جس کو فی الحقیقت اسلامی زندگی یا اسلاف کی زندگی  
 کا نمونہ کہا جا سکتا ہے جس کا اجماع نقشہ آپ کی خدمت میں پیش ہے۔“  
 ’بیماری‘ کے تشخیص میں علاوہ دیگر امور کے جس طرح ’نہی عن المنکر‘  
 کو اجاگر کیا گیا ہے۔ انسو کہ وہ چیز آج اس مشرف کے علمبرداروں میں  
 نظر نہیں آتی۔ مثلاً حضرت ابوسعید خدریؓ کے مشہور حدیث جس میں  
 نہی عن المنکر کے تین درجے ہیں: ہاتھ سے بُرائی کا روکنا،  
 زبانی سے روکنا اور دل میں بُرا جانا (اور خود روکنا) اور یہ دل میں  
 بُرا جانا ایمان کا کمزور ترین درجہ ہے۔ اس کے وضاحت میں تحریر  
 ہے۔ ”اور یہ آخری صورت ایمان کے بڑی کمزوری کا درجہ ہے  
 پس جس طرح آخری درجہ اضعف ایمان کا ہوا اس طرح پہلا درجہ

کمال دعوت اور کمال ایمان کا ہوا : یعنی برائے کاپاقت کے ذریعے روکنا۔

افادہ عام کے لئے اسے تحریر کا عکس اصل کتاب سے حاصل کر کے (ص ۳ تا ۲۳) شائع کیا جا رہا ہے۔ (۱۹۸۷ء)



بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَيَّ سَيِّدِ الْأَوْلِيَاءِ وَالْآخِرِينَ  
خَاتَمِ الْأَنْبِيَاءِ وَالْمُرْسَلِينَ مُحَمَّدٍ وَآلِهِ وَآلِهِ الطَّيِّبِينَ الطَّاهِرِينَ

آج سے تقریباً ساٹھے تیرہ سو سال قبل جب دنیا کفر و منکالت، جہالت و سفاهت کی تاریکیوں میں گھری ہوئی تھی بطحا کی سنگ لائخ پہاڑیوں سے رشد و ہدایت کا ماہتاب نمودار ہوا اور مشرق و مغرب شمال و جنوب عرض دُنیا کے ہر گوشہ کو اپنے ٹوڑے سے منور کیا اور ۲۳ سال کے قلیل عرصہ میں بنی نوع انسان کو اس معراجِ ترقی پر پہنچایا کہ تاریخ اسلام اس کی نظیہ پیش کرنے سے قاصر ہے اور رشد و ہدایت صلاح و فلاح کی وہ مشعل مسلمانوں کے ہاتھ میں دی جس کی روشنی میں ہمیشہ شامِ اہِ ترقی پر گامزن رہے اور صدیوں اس شان و شوکت سے دنیا پر حکومت کی کہ ہر مخالف قوت کو ٹکڑا کر پاش پاش ہونا پڑا۔ یہ ایک حقیقت ہے جو ناقابل انکار ہے لیکن پھر بھی ایک پارینہ داستان ہے جس کا بار بار دہرانا نہ تسلی بخش ہے اور نہ کار آمد اور مفید۔ جبکہ موجودہ شاہدات اور واقعات خود ہماری سابقہ زندگی اور ہمارے اسلاف کے کارناموں پر بد نما داغ لگاتے ہیں۔ مسلمانوں کی تیرہ سو سالہ زندگی کو جب تاریخ کے اوراق میں دیکھا جاتا ہے تو معلوم ہوتا ہے کہ ہم عزت و عظمت، شان و شوکت، دبدبہ و حشمت کے تنہا مالک اور اجارہ دار ہیں، لیکن جب ان اوراق سے نظر ہٹا کر موجودہ حالات کا مشاہدہ کیا جاتا ہے تو ہم انتہائی ذلتِ خواری افلاس و ناداری میں مبتلا نظر آتے ہیں نہ زور و قوت ہے نہ زور و دولت ہے نہ شان و شوکت ہے، نہ باہمی اُخوت و اُلفت۔ نہ عادات اچھی نہ اخلاق اچھے نہ اعمال اچھے نہ کردار اچھے۔ ہر برائی ہم میں موجود اور ہر بھلائی سے کوسوں دُور، انخیاں ہماری اس زبوں حالی پر بخوش ہیں اور

بر ملا ہماری کمزوری کو اچھا لاجاتا ہے اور ہمارا مضحکہ لٹایا جاتا ہے اسی پر بس نہیں بلکہ خود ہمارے جگر گوشے نئی تہذیب کے دل دادہ نوجوان اسلام کے مقدس اصولوں کا مذاق اڑاتے ہیں، بات بات پر تنقیدی نظر ڈالتے ہیں اور اس شریعت مقدسہ کو ناقابل عمل، لغو اور بے کار گردانتے ہیں۔ حقل حیران ہے کہ جس قوم نے دنیا کو سیراب کیا وہ آج کیوں تشنہ ہے جس قوم نے دنیا کو تہذیب و تمدن کا سبق پڑھایا۔ وہ آج کیوں غیر مہذب اور غیر تمدن ہے۔

رہنمایان قوم نے آج سے بہت پہلے ہماری اس حالت زار کا اندازہ لگایا اور مختلف طریقوں پر ہماری اصلاح کے لیے جدوجہد کی مگر

### مرض بڑھتا گیا جوں جوں دوا کی

آج جب کہ حالت بد سے بڑھ چکی اور آنے والا زمانہ ماضی سے بھی زیادہ پرخطر اور ناریک نظر آ رہا ہے۔ ہمارا خاموش بیٹھنا اور عملی جدوجہد نہ کرنا ایک ناقابل تلافی جرم ہے۔ لیکن اس سے پہلے کہ ہم کوئی عملی قدم اٹھائیں ضروری ہے کہ ان اسباب پر غور کریں جن کے باعث ہم اس ذلت و خواری کے عذاب میں مبتلا کیے گئے ہیں۔ ہماری اس سستی اور انحطاط کے مختلف اسباب بیان کیے جاتے ہیں اور ان کے ازالہ کی متعدد تدابیر اختیار کی گئیں لیکن ہر تدبیر ناموافق و ناکام ثابت ہوئی جس کے باعث ہمارے رہبر بھی یاس و ہراس میں گھرے ہوئے نظر آتے ہیں۔

اصل حقیقت یہ ہے کہ اب تک ہمارے مرض کی تشخیص ہی پورے طور پر نہیں ہوئی ہے جو کچھ اسباب بیان کیے جاتے ہیں اصل مرض نہیں، بلکہ اس کے عوارض ہیں۔ پس تا وقتیکہ اصل مرض کی جانب توجہ نہ ہوگی اور مادہ حقیقی کی اصلاح نہ ہوگی۔

عوارض کی اصلاح ناممکن اور محال ہے۔ پس جب تک کہ ہم اصل مرض کی ٹھیک تشخیص اور اس کا صحیح علاج معلوم نہ کر لیں۔ ہمارا اصلاح کے بارے میں لب کشائی کرنا سخت ترین غلطی ہے۔

ہمارا یہ دعویٰ ہے کہ ہماری شریعت ایک مکمل قانون الہی ہے جو ہماری دینی اور دنیوی فلاح و بہبود کا ناقیام قیامت ضامن ہے۔ پھر کوئی وجہ نہیں کہ ہم خود ہی اپنا مرض تشخیص کریں اور خود ہی اس کا علاج شروع کر دیں۔ بلکہ ہمارے لیے ضروری ہے کہ ہم قرآن حکیم

سے اپنا اصل مرض معلوم کریں اور اسی مرکز پر رشد و ہدایت سے طریق علاج معلوم کر کے اس پر کاربند ہوں۔ جب قرآن حکیم قیامت تک کے لیے مکمل دستور العمل ہے تو کوئی وجہ نہیں کہ وہ اس نازک حالت میں ہماری رہبری سے قاصر رہے۔

مالکِ ارض و سما، جبل و عبالا سچا وعدہ ہے کہ رُوئے زمین کی بادشاہتِ خلافت مومنوں کے لیے ہے۔ اللہ تعالیٰ نے وعدہ کیا ہے ان لوگوں سے جو

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسِّرَنَّ لَهُمْ فِي الْأَرْضِ ط  
تم میں سے ایمان لائے اور انہوں نے عمل صالح کیے کہ ان کو ضرور روتے زمین کا خلیفہ بنائے گا اور یہ بھی اطمینان دلایا ہے کہ مومن ہمیشہ

(نور ۶)

کفار پر غالب رہیں گے اور کافروں کا کوئی یار و مددگار نہ ہوگا۔

اور اگر تم سے یہ کافر لڑتے تو ضرور پیٹھ پھیر کر بھاگتے پھرنے پاتے کوئی یار و مددگار اور مومنوں کی نصرت اور مدد اللہ تعالیٰ کے دست سے اور وہی ہمیشہ سر بلند اور سرفراز رہیں گے۔

وَكَانَ حَقًّا عَلَيْنَا نَصْرَ الْمُؤْمِنِينَ ط  
وَلَا تَهِنُوا وَلَا تَحْزَنُوا وَأَنْتُمْ الْأَعْلَوْنَ  
إِنْ كُنْتُمْ مُؤْمِنِينَ ۝ وَاللَّهُ الْعَزِيزُ  
وَالرَّسُولُ ۝ وَالْمُؤْمِنِينَ ۝  
اور سچی ہے ہم پر مدد ایمان والوں کی اور تم ہمت مت ہارو اور رنج مت کرو۔ اور غالب تم ہی رہو گے اگر تم پورے مومن رہو اور اللہ ہی کی ہے عزت اور اس کے رسول اور مسلمانوں کی۔

(المؤمن ۱۳)

(متفقون ۱۶)

مذکورہ بالا ارشادات پر غور کرنے سے معلوم ہوتا ہے کہ مسلمانوں کی عزت، شان و شوکت سر بلندی و سرفرازی اور بہرتری و خوبی ان کی صفتِ ایمان کے ساتھ وابستہ ہے۔ اگر ان کا تعلق خدا اور رسول کے ساتھ مستحکم ہے (جو ایمان کا مقصد ہے) تو سب کچھ ان کا ہے اور اگر خدا نخواستہ اس رابطہ تعلق میں کمی اور کمزوری پیدا ہوگئی ہے تو پھر سراسر خسران اور ذلت و خواری ہے جیسا واضح طور پر بتلایا گیا۔

وَالْعَصْرِ ۝ إِنَّ الْإِنْسَانَ لَفِي خُسْرٍ ۝  
إِلَّا الَّذِينَ آمَنُوا وَعَمِلُوا الصَّالِحَاتِ

قسم ہے زمانہ کی انسان بڑے خسارے میں ہے مگر جو لوگ ایمان لائے اور انہوں نے اچھے کام کیے اور ایک دوسرے کو سچی کی فہمائش

تَوَاصِرًا بِالْحَقِّ وَتَوَاصُوا بِالصَّبْرِ ۝  
 کہتے رہے۔

(العصر)  
 ہمارے اسلافِ عزیزت کے منتہا کو پہنچے  
 ہوتے تھے اور ہم انتہائی ذلت و خواری میں مبتلا ہیں پس معلوم ہوا کہ وہ کمالِ ایمان سے متصف  
 تھے اور ہم اس نعمتِ عظمیٰ سے محروم ہیں جیسا کہ مخبرِ صادق صلی اللہ علیہ وسلم نے خبر دی ہے۔  
 سَيَأْتِي عَلَى النَّاسِ زَمَانٌ لَا يَبْقَى  
 یعنی قریب ہی ایسا زمانہ آنے والا ہے کہ اسلام  
 مِنَ الْإِسْلَامِ إِلَّا أَسْمُهُ وَلَا مِنَ الْقُرْآنِ  
 کا صرف نام باقی رہ جائے گا۔ اور قرآن  
 إِلَّا رُسْمُهُ۔  
 کے صرف نقوش رہ جائیں گے۔

اب غور طلب امر یہ ہے اگر واقعی ہم اس حقیقی اسلام سے محروم ہو گئے جو خدا اور رسول کے  
 یہاں مطلوب ہے اور جس کے ساتھ ہماری دین و دنیا کی فلاح و بہبود وابستہ ہے تو کیا  
 ذریعہ ہے جس سے وہ کھوئی نعمت واپس آئے؟ اور وہ کیا اسباب ہیں جن کی وجہ سے روحِ اسلام  
 ہم میں سے نکال لی گئی اور ہم جدید بے جان رہ گئے۔

جب مصحفِ آسمانی کی تلاوت کی جاتی ہے اور ائمہِ محمدیہ کی فضیلت اور برتری کی عظمت  
 غایت ڈھونڈی جاتی ہے تو معلوم ہوتا ہے کہ اس امت کو ایک اعلیٰ اور برتر کام سپرد کیا گیا  
 تھا۔ جس کی وجہ سے "خیر الامم" کا معزز خطاب اس کو عطا کیا گیا۔

دنیا کی پیدائش کا مقصد اصلی خدا و وحدہ لا شریک لہ کی ذات و صفات کی معرفت ہے  
 اور یہ اس وقت تک ناممکن ہے کہ جب تک بنی نوع انسان کو بُرائیوں اور گندگیوں سے پاک  
 کر کے بھلائیوں اور خوبیوں کے ساتھ آراستہ نہ کیا جائے۔ اسی مقصد کے لیے ہزاروں رسول اور  
 نبی بھیجے گئے اور آخر میں اس مقصد کی تکمیل کے لیے سید الانبیاء و المرسلین کو مبعوث فرمایا اور  
 الْيَوْمَ اكْمَلْتُ لَكُمْ دِينَكُمْ وَاتَّسَمْتُ عَلَيْكُمْ نِعْمَتِي كَمَا مَرَدُهُ سَيَأْتِي۔

اب چونکہ مقصد کی تکمیل ہر چکی تھی ہر بھلائی اور بُرائی کو کھول کھول کر بیان کر دیا گیا تھا۔  
 ایک مکمل نظام عمل دیا جا چکا تھا۔ اس لیے رسالت و نبوت کے سلسلہ کو ختم کر دیا گیا۔ اور جو کام پہلے  
 نبی اور رسول سے لیا جاتا تھا وہ قیامت تک ائمہِ محمدیہ کے سپرد کر دیا گیا۔

كُنْتُمْ خَيْرَ أُمَّةٍ أُخْرِجَتْ لِلنَّاسِ  
 اے امتِ محمدیہ! تم افضل امت ہو تم کو  
 تَأْمُرُونَ بِالْمَعْرُوفِ وَتَنْهَوْنَ  
 لوگوں کے نفع کے لیے بھیجا گیا ہے تم بھلی

باتوں کو لوگوں میں پھیلانے ہو اور بری باتوں سے ان کو روکتے ہو اور اللہ پر ایمان رکھتے ہو۔

اور چاہیے کہ تم میں ایسی جماعت ہو کہ لوگوں کو خیر کی طرف بلائے اور بھلی باتوں کا حکم کرے اور بری بری باتوں سے منع کرے اور صرف وہی لوگ فلاح والے ہیں جو اس کام کو کرتے ہیں۔

پہلی آیت میں "خیر ائم" ہونے کی وجہ یہ بتلائی کہ تم بھلائی کو پھیلانے ہو اور برائی سے روکتے ہو دوسری آیت میں حصر کے ساتھ فرما دیا کہ فلاح وہی ہے جو اس کام کو انجام دے رہے ہیں۔ اسی پر بس نہیں بلکہ دوسری جگہ صاف طور پر بیان دیا کہ اس کام کو انجام دینا لعنت اور پٹھکار کا موجب ہے۔

بنی اسرائیل میں جو لوگ کافر تھے ان پر لعنت کی گئی تھی داؤد اور عیسیٰ بن مریم کی زبان سے یہ لعنت اس سبب سے ہوئی کہ انہوں نے حکم کی مخالفت کی اور حد سے نکل گئے جو بڑا کام انہوں نے کر رکھا تھا اس سے باز نہ آتے تھے۔ واقعی ان کا یہ فعل بے شک بڑا تھا۔

اس آخری آیت کی مزید وضاحت احادیث ذیل سے ہوتی ہے۔

(۱) حضرت عبداللہ بن مسعود سے روایت ہے کہ رسول خدا صلی اللہ علیہ وسلم نے ارشاد فرمایا کہ تم سے پہلی امتوں میں جب کوئی خطا کرتا تو روکنے والا اس کو دھمکانا اور کتا کہ خدا سے ڈر چھ لگے ہی دن اس کے ساتھ اٹھتا بیٹھتا، کھانا پیتا۔ گویا کل

عَنِ الْمُنْكَرِ وَتُؤْمِنُونَ بِاللَّهِ ط  
(آل عمران ۱۱۶)

وَلْتَكُنْ مِنْكُمْ أُمَّةٌ يَدْعُونَ إِلَى الْغَيْرِ  
وَيَأْمُرُونَ بِالْمَعْرُوفِ وَيَنْهَوْنَ عَنِ  
الْمُنْكَرِ وَأُولَئِكَ هُمُ الْمُفْلِحُونَ ه  
(آل عمران ۱۱۰)

لُعْنُ الَّذِينَ كَفَرُوا مِنْ بَنِي إِسْرَائِيلَ  
عَلَى لِسَانِ دَاوُدَ وَعِيسَى بْنِ مَرْيَمَ ذَلِكُمْ بِمَا  
عَصَوْا وَكَانُوا يَعْتَدُونَ ه كَانُوا  
لَا يَتَنَاهَوْنَ عَنْ مُنْكَرٍ فَعَلُوهُ ط  
بِئْسَ مَا كَانُوا يَفْعَلُونَ ه (مائدہ ۱۱۰)

(۱) وَفِي السَّنَنِ وَالْمُسْتَدِّ مِنْ حَدِيثِ  
عَبْدِ اللَّهِ بْنِ مَسْعُودٍ قَالَ قَالَ رَسُولُ  
اللَّهِ صَلَّى اللَّهُ عَلَيْهِ وَسَلَّمَ إِنَّ مَنْ  
كَانَ قَبْلَكُمْ كَانَ إِذَا عَمِلَ الْعَامِلُ  
فِيهِمْ بِالْخَطِيئَةِ جَاءَهُ النَّاهِي تَعْرِيفًا  
فَقَالَ يَا هَذَا أَلْقِ اللَّهَ فَإِذَا كَانَ مِنْ

الْعَدِجَانِسَةَ وَالْكَهْلَةَ وَشَارِبَةَ كَأَنَّه  
 لَمَرِيَّةٌ عَلَى نَحْطِئِيَّةٍ بِالْأَمْسِ فَلَمَّا رَأَى  
 عَذْرَ وَجَلَّ ذَا بَدَنٍ مِنْ مَعْصَرَبٍ بِقُلُوبٍ  
 بَعْضِهِمْ عَلَى بَعْضٍ ثُمَّ لَعَنَهُمْ عَلَى لِسَانِ  
 نَبِيِّهِمْ دَاوُدَ وَعِيسَى ابْنَ مَرْيَمَ ذَا بَدَنٍ  
 بِمَا عَصَوْا وَكَانُوا يَعْتَدُونَ وَالَّذِي نَفْسُ  
 مُحَمَّدٍ بِيَدِهِ لَتَأْمُرُونَ بِالْمَعْرُوفِ وَلَتَنْهَوْنَ  
 عَنِ الْمُنْكَرِ وَلَتَأْخُذَنَّ عَلَى يَدِ السَّفِيهِ  
 وَلَتَأْطِرَنَّ عَلَى الْحَقِّ أَطْرًا وَلَيُضْرَبَنَّ  
 اللَّهُ بِقُلُوبٍ بَعْضِكُمْ عَلَى بَعْضٍ ثُمَّ  
 يُلْعَنُكُمْ كَمَا لَعَنَهُمْ -

(۲) وَفِي سُنَنِ أَبِي دَاوُدَ ابْنِ مَاجَةَ  
 عَنْ جَابِرِ بْنِ عَبْدِ اللَّهِ قَالَ سَمِعْتُ  
 رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ  
 مَا مِنْ رَجُلٍ يَكُونُ فِي قَوْمٍ يَعْمَلُ  
 فِيهِمْ بِمَعَاصِيَ يَقْدِرُونَ عَلَى أَنْ  
 يُغَيِّرُوا عَلَيْهِ وَلَا يَغَيِّرُونَ إِلَّا  
 أَصَابَهُمْ اللَّهُ بِعِقَابٍ قَبْلَ أَنْ يَمُوتُوا  
 (۳) وَرَوَى الْأَضْبَهَانِيُّ عَنْ أَنَسِ أَنَّ  
 رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ  
 لَا تَسْأَلْ لَدِ اللَّهِ إِلَهًا إِلَّا اللَّهُ تَسْفَعُ مَنْ قَالَ مَا  
 وَتَرُدُّ عَنْهُمْ الْعَذَابَ وَالْتِمَةَ مَا لَمْ  
 يَسْتَخْفُوا بِحَقِّهَا قَالُوا يَا رَسُولَ اللَّهِ وَ  
 مَا الِاسْتِخْفَافُ بِحَقِّهَا قَالَ يَظْهَرُ

اس کو گناہ کرنے ہوئے دیکھا ہی نہیں،  
 جب حق عزوجل نے ان کا یہ برتاؤ دیکھا تو  
 بعض کے قلوب کو بعض کے ساتھ خلط کر دیا  
 اور ان کے نبی داؤد اور عیسیٰ بن مریم علیہما  
 السلام کی زبانی ان پر لعنت کی اور یہ اس  
 لیے کہ انہوں نے خدا کی نافرمانی کی اور حد سے  
 تجاوز کیا۔ قسم ہے اس ذات پاک کی جس  
 کے قبضہ میں محمد کی جان ہے تم ضرور اچھی  
 باتوں کا حکم کرو اور بُری باتوں سے منع کرو  
 اور چاہیے کہ بیوقوف نادان کا ہاتھ پکڑو  
 اس کو حق بات پر مجبور کرو ورنہ حق تعالیٰ  
 تمہارے قلوب کو بھی خلط ملط کر دیں گے  
 اور پھر تم پر بھی لعنت ہوگی جیسا کہ پہلی آیتوں  
 پر لعنت ہوئی۔

(۲) حضرت جابر سے روایت ہے کہ رسول  
 خدا صلی اللہ علیہ وسلم نے ارشاد فرمایا کہ اگر  
 کسی جماعت اور قوم میں کوئی شخص گناہ کرتا  
 ہے اور وہ قوم باوجود قدرت کے اس کو نہیں  
 روکتی تو ان پر مرنے سے پہلے ہی حق تعالیٰ اپنا  
 عذاب بھیج دیتے ہیں یعنی دنیا ہی میں ان  
 کو طرح طرح کے مصائب میں مبتلا کر دیا جاتا ہے  
 (۳) حضرت انس سے روایت ہے کہ رسول  
 خدا صلی اللہ علیہ وسلم نے ارشاد فرمایا کہ ہمیشہ  
 کلمہ لَا إِلَهَ إِلَّا اللَّهُ اپنے پڑھنے والے کو نفع



دیتا ہے اور اس سے عذاب و بلا دور کرتا ہے  
جب تک کہ اس کے حقوق کی بے پروائی  
نہ برتی جاتے۔ صحابہؓ نے عرض کیا اس کے  
حقوق کی بے پروائی کیا ہے؟ حضور اقدس  
نے ارشاد فرمایا کہ حق تعالیٰ کی نافرمانی کھیلے طو  
پر کی جائے پھر ان کا انکار کیا جاتے اور نہ  
ان کے بند کرنے کی کوشش کی جائے۔

(۴) حضرت عائشہؓ فرماتی ہیں کہ رسول خدا  
صلی اللہ علیہ وسلم میرے پاس تشریف لائے  
تو میں نے چہرہ انور پر ایک خاص اثر دیکھا کہ  
محسوس کیا کہ کوئی اہم بات پیش آتی ہے۔  
حضور اقدس نے کسی سے کوئی بات کی اور  
وضو فرما کر مسجد میں تشریف لے گئے میں  
مسجد کی دیوار سے لگ گئی تاکہ کوئی ارشاد ہو  
اس کو سنوں۔ حضور اقدس منبر پر چلے اور فر  
ہوئے اور حمد و ثنا کے بعد فرمایا: لوگو! اللہ  
تعالیٰ کا حکم ہے کہ بھلی باتوں کا حکم کرو اور  
بڑی باتوں سے منع کرو مبادا وہ وقت  
آجائے کہ تم دعا مانگو اور میں اس کو قبول نہ  
کروں اور تم مجھ سے سوال کرو اور میں اس  
کو پورا نہ کروں اور تم مجھ سے مدد چاہو اور  
میں تمہاری مدد نہ کروں۔ حضور اقدس نے  
صرف یہ کلمات ارشاد فرمائے اور منبر سے  
اتر گئے۔ حضرت ابو ہریرہؓ سے روایت ہے

الْعَمَلُ بِمَعَاصِي اللَّهِ فَلَا يَنْكُرُ  
وَلَا يُفَيِّرُ.

(ترغیب)

۴ عَنْ عَائِشَةَ رَضِيَ اللَّهُ تَعَالَى  
عَنْهَا قَالَتْ دَخَلَ عَلَيَّ النَّبِيُّ  
صَلَّى اللَّهُ عَلَيْهِ وَسَلَّمَ  
فَعَرَفْتُ فِي وَجْهِهِ أَنْ قَدْ  
حَضَرَهُ شَيْءٌ فَتَرَضَّأَ وَمَا  
كَكَلَّمَ أَحَدًا فَلَمَّصْتُ  
بِالْحُجْرَةِ اسْتَمِعَ مَا  
يَقُولُ فَتَعَدَّ عَلَيَّ الْمُنْبِرَ  
فَحَمِدَ اللَّهَ وَاسْتَحْفَى عَلَيْهِ  
وَقَالَ يَا أَيُّهَا النَّاسُ إِنَّ اللَّهَ  
تَعَالَى يَقُولُ لَكُمْ مُرُوا  
بِالْمَعْرُوفِ وَانْتَهُوا عَنِ  
الْمُنْكَرِ قَبْلَ أَنْ تَدْعُوا  
فَلَا أُجِيبُ لَكُمْ وَتَسْأَلُونِي  
فَلَا أُعْطِيكُمْ وَتَسْتَصِفُونِي  
فَلَا أَنْصُرْكُمْ فَمَا نَزَلَتْ  
عَلَيْهِمْ حَتَّى نَزَلَ.

(ترغیب)

۵ - عَنْ أَبِي هُرَيْرَةَ رَضِيَ اللَّهُ تَعَالَى  
عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا  
عَظَّمْتُ أُمَّتِي الدُّنْيَا نَزَعَتْ

کہ رسول خدا صلی اللہ علیہ وسلم نے ارشاد فرمایا کہ جب میری امت دنیا کو قیام کی وقعت و عظمت سمجھنے لگے گی تو اسلام کی وقعت و ہیبت ان کے قلوب سے نکل جائے گی۔ اور جنیب امر بالمعروف اور نہی عن المنکر کو چھوڑ دے گی تو وحی کی برکات سے محروم ہو جائے گی اور جب آپس میں ایک دوسرے کو سب اہتم کرنا اختیار کرے گی تو اللہ جل شانہ کی نگاہ سے گر جائے گی۔

مِنْهَا هَيْبَةُ الْإِسْلَامِ وَإِذَا  
تَزَكَّتِ الْأُمَمُ بِالْمَعْرُوفِ  
وَالنَّهْيِ عَنِ الْمُنْكَرِ مَتَّ  
بِرَكَّةِ الرَّحْمَىٰ وَإِذَا تَسَابَتْ  
أُمَّتِي سَقَطَتْ مِنْ عَيْنِ اللَّهِ.

وَكَذَا فِي الدَّرَجَةِ

الْحَكِيمِ التَّرْمِذِيِّ

احادیث مذکورہ پر غور کرنے سے یہ بات معلوم ہوئی کہ امر بالمعروف و نہی عن المنکر کو چھوڑنا خدا وحدہ لا شریک کی لعنت اور غضب کا باعث ہے اور جب امت محمدیہ اس کام کو چھوڑ دے گی تو سخت مصائب و آلام اور ذلت و خواری میں مبتلا کر دی جائے گی اور تہرہ قسم کی غیبی نصرت و مدد سے محروم ہو جائے گی اور یہ سب کچھ اس لیے ہو گا کہ اُس نے اپنے فرض منصبی کو نہیں پہچانا اور جس کام کی انجام دہی کی ذمہ دار تھی اس سے غافل رہی یہی وجہ ہے کہ نبی کریم صلی اللہ علیہ وسلم نے امر بالمعروف و نہی عن المنکر کو ایمان کا خاصہ اور جزو لازمی قرار دیا اور اس کے چھوڑنے کو ایمان کے ضعف و اضمحلال کی علامت بتلایا۔ حدیث ابو سعید خدری میں ہے۔ مَنْ مَأَىٰ مِنْكُمْ مُنْكَرًا فَلْيَغْيِرْهُ بِيَدِهِ مَنَ لَمْ يَسْتَطِعْ فَبِلِسَانِهِ مَنَ لَمْ يَسْتَطِعْ فَبِقَلْبِهِ وَ ذَلِكُمْ أَمْعُنُ الْإِسْلَامِ۔

یعنی تم میں سے جب کوئی شخص بُرائی کو دیکھے تو چاہیے کہ اپنے ہاتھوں سے کام لے کر اس کو دُور کرے اور اگر اس کی طاقت نہ پائے تو زبان سے اور اگر اس کی بھی طاقت نہ پائے تو دل سے۔ اور یہ آخری صورت ایمان کی بُری کمزوری کا درجہ ہے پس جس طرح آخری درجہ اضعف ایمان کا ہوا۔ اسی طرح پہلا درجہ کمال دعوت اور کمال ایمان کا ہوا۔ اس سے بھی واضح تر حدیث ابن مسعود کی ہے۔ مَا مِنْ نَبِيٍّ بَعَثَهُ اللَّهُ قَسْلَىٰ

الْاِثْمَانِ لَمْ يَأْتِيَهُمْ حَوَارِيُّونَ وَأَصْحَابٌ يَأْخُذُونَ بِسُنَّتِهِ وَيَقْتَدُونَ بِأَمْرِهِ  
ثُمَّ إِنَّمَا تَخَلَّفَ مِنْ بَعْدِهِمْ خُلُوفٌ يَعْتَدُونَ مَا لَا يَفْعَلُونَ وَيَفْعَلُونَ  
مَا لَا يُؤْمَرُونَ فَمَنْ جَاهَدَهُمْ بِيَدِهِ فَهُوَ مُؤْمِنٌ وَمَنْ جَاهَدَهُمْ  
بِلِسَانِهِ فَهُوَ مُؤْمِنٌ وَمَنْ جَاهَدَهُمْ بِقَلْبِهِ فَهُوَ مُؤْمِنٌ وَلَيْسَ وَرَاءَ ذَلِكَ  
مِنَ الْإِيمَانِ حَبَّةٌ خَرْدَلٍ (مسلم) یعنی سنتِ الہی یہ ہے کہ ہر نبی اپنے ساتھیوں  
اور تربیت یافتہ یاروں کی ایک جماعت چھوڑ جاتا ہے یہ جماعت نبی کی سنت کو قائم  
رکھتی ہے اور ٹھیک ٹھیک اس کی پیروی کرتی ہے یعنی شریعتِ الہی کو جس حال اور جس  
شکل میں نبی چھوڑ گیا ہے اس کو بعینہ محفوظ رکھتے ہیں اور اس میں ذرا بھی فرق نہیں  
آنے دیتے لیکن اس کے بعد شرفتن کا دور آتا ہے اور ایسے لوگ پیدا ہو جاتے ہیں  
جو طریقہ نبی سے ہٹ جاتے ہیں ان کا فعل ان کے دعوے کے خلاف ہوتا ہے اور  
ان کے کام ایسے ہوتے ہیں جن کے لیے شریعت نے حکم نہیں دیا سو ایسے لوگوں کے  
خلاف جس شخص نے قیامِ حق و سنت کی راہ میں اپنے ہاتھ سے کام لیا وہ مؤمن ہے اور  
جو ایسا نہ کر سکا مگر زبان سے کام لیا وہ بھی مؤمن ہے اور جس سے یہ بھی نہ ہو سکا اور دل  
کے اعتقاد اور نیت کے ثبات کو ان کے خلاف کام میں لایا وہ بھی مؤمن ہے لیکن اس  
آخری درجہ کے بعد ایمان کا کوئی درجہ نہیں اس پر ایمان کی سرحد ختم ہو جاتی ہے حتیٰ کہ اب  
رائی کے دانے کے برابر بھی ایمان نہیں ہو سکتا۔

اس کام کی اہمیت اور ضرورت کو امام غزالی نے اس طرح ظاہر فرمایا ہے:-  
"اس میں کچھ شک نہیں کہ امر بالمعروف و نہی عن المنکر دین کا ایسا زبردست رکن  
ہے جس سے دین کی تمام چیزیں وابستہ ہیں۔ اس کو انجام دینے کے لیے حق تعالیٰ نے  
تمام انبیاء کرام کو مبعوث فرمایا اگر خدا نخواستہ اس کو بالائے طاق رکھ دیا جائے اور اس کے  
علم و عمل کو ترک کر دیا جائے تو انبیاء ذب اللہ نبوت کا بیکار ہونا لازم آئے گا۔ دیانت جو  
شرافت انسانی کا خاصہ ہے، مضحل اور افسردہ ہو جائے گی۔ کاہلی اور کستی عام ہو جائے گی۔  
گمراہی اور ضلالت کی شاہراہیں نکل جائیں گی۔ جہالت عالمگیر ہو جائے گی۔ تمام کاموں میں  
خرابی آجائے گی، آپس میں پھوٹ پڑ جائے گی، آبادیاں خراب ہو جائیں گی۔ مخلوق تباہ

دوبرباد ہو جائے گی اور اس تباہی اور بربادی کی اس وقت خبر ہوگی جب روز محشر کو  
خدا سے بلا و برتر کے سامنے پیشی اور باز پرس ہوگی۔

افسوس صد افسوس! جو خطرہ تھا وہ سامنے آگیا، جو کھٹکا تھا آنکھوں نے دیکھ  
لیا۔ كَانَ اَمْرًا لِّلّٰهِ تَدْرًا مَّقْدُورًا ۝ فَاِنَّا لِلّٰهِ وَاِنَّا اِلَيْهِ  
رَاٰجِعُوْنَ ۝

اس سرسبز ستون کے علم و عمل کے نشانات مٹ چکے، اس کی حقیقت و رسوم کی  
برکتیں نیست و نابود ہو گئیں لوگوں کی تحفیر و تذلیل کا سٹھ قلوب پر جم گیا۔ خدا سے پاک کے  
ساتھ قلبی تعلق مٹ چکا اور نفسانی خواہشات کے اتباع میں جانوروں کی طرح بے باک  
ہو گئے۔ روئے زمین پر ایسے صادق مومن کا ملنا دشوار و کمیاب ہی نہیں بلکہ معدوم ہو  
گیا جو اظہارِ حق کی وجہ سے کسی کی ملامت گوارا کرے۔

اگر کوئی مرد مومن اس تباہی اور بربادی کے ازالہ میں سعی کرے اور اس سنت کے  
احیاء میں کوشش کرے اور اس مبارک بوجھ کو لے کر کھڑا ہو اور آستینیں چڑھا کر اس  
سنت کے زندہ کرنے کے لیے میدان میں آئے تو یقیناً وہ شخص تمام مخلوق میں ایک  
ممتاز اور نمایاں ہستی کا مالک ہو گا۔

امام غزالیؒ نے جن الفاظ میں اس کام کی اہمیت اور ضرورت کو بیان کیا ہے وہ  
ہماری تنبیہ اور بیداری کے لیے کافی ہیں

ہمارے اس قدر اہم فریضہ سے غافل ہونے کی چند وجوہ معلوم ہوتی ہیں :-  
پہلی وجہ یہ ہے کہ ہم نے اس فریضہ کو علماء کے ساتھ خاص کر لیا۔ حالانکہ خطابات  
قرآنی عام ہیں جو امت محمدیہ کے ہر فرد کو شامل ہیں اور صحابہ کرام اور خیر القرون کی زندگی  
اس کے لیے شاید عدل ہے :-

فریضہ تبلیغ اور امر بالمعروف و نہی عن المنکر کو علماء کے ساتھ خاص کر لینا اور پھر ان  
کے بھروسہ پر اس اہم کام کو چھوڑ دینا ہماری سخت نادانی ہے۔ علماء کا کام راہِ حق بتلانا اور  
سیدھا راستہ دکھلانا ہے پھر اس کے موافق عمل کرنا اور مخلوق خدا کو اس پر چلانا یہ دوسرے  
لوگوں کا کام ہے اس کی جانب اس حدیث شریف میں تنبیہ کی گئی ہے۔

أَلَا ضَلَّكُمْ رَاعٍ وَتَكَلَّمَ  
مَسْئُولٌ عَنْ رَاعِيَتِهِ  
فَالَّذِي دَعَى عَلَى النَّاسِ  
رَاعٍ عَلَيْهِمْ وَهُوَ  
مَسْئُولٌ عَنْهُمْ وَ الرَّجُلُ  
رَاعٍ عَلَى أَهْلِ بَيْتِهِ  
وَ هُوَ مَسْئُولٌ عَنْهُمْ وَالْمَرْءُ  
رَاعِيَةٌ عَلَى بَيْتِهِ  
بَعْلَهَا وَوَلَدِهِ وَهِيَ  
مَسْئُولَةٌ عَنْهُمْ وَالْعَبْدُ  
رَاعٍ عَلَى مَالِ سَيِّدِهِ  
وَ هُوَ مَسْئُولٌ عَنْهُ  
فَكُلُّكُمْ رَاعٍ وَكُلُّكُمْ  
مَسْئُولٌ عَنْ رَاعِيَتِهِ

اور اسی کو واضح طور پر اس طرح بیان فرمایا ہے۔

قَالَ الدِّينُ النَّصِيحَةُ  
قُلْنَا لِمَنْ قَالَ لِلَّهِ  
وَ لِرَسُولِهِ وَ لِأَسْمَةِ  
الْمُسْلِمِينَ وَ عَامَّتِهِمْ  
(مُسْلِم)

حضور اقدس نے فرمایا دین سراسر  
نصیحت ہے (صحابہ نے) عرض کیا کس  
کے لیے۔ فرمایا اللہ کے لیے اور اللہ  
کے رسول کے لیے اور مسلمانوں کے  
مقتداؤں کے لیے اور عام مسلمانوں کیلئے

اگر بغرضِ محال بان بھی لیا جائے کہ یہ علماء کا کام ہے تب بھی اس وقت فضا  
کا مقتضی یہی ہے کہ ہر شخص اس کام میں لگ جائے اور اعلا۔ کلمۃ اللہ اور حفاظت  
دینِ متین کے لیے کمر بستہ ہو جائے۔

دوسری وجہ یہ ہے کہ ہم یہ سمجھ رہے ہیں کہ اگر ہم خود اپنے ایمان میں نچتے ہیں

بیشک تم سب کے سب نگہبان ہو  
اور تم سب اپنی رعیت کے بارے  
میں سوال کیے جاؤ گے۔ پس بادشاہ  
لوگوں پر نگہبان ہے وہ اپنی رعیت  
کے بارے میں سوال کیا جاوے گا اور  
مرد اپنے گھر والوں پر نگہبان ہے، اور  
اس سے ان کے بارے میں سوال کیا  
جاوے گا اور عورت اپنے خاوند کے  
گھر اور اولاد پر نگہبان ہے وہ ان کے  
بارے میں سوال کی جاوے گی اور غلام  
اپنے مالک کے مال پر نگہبان ہے، وہ  
اس سے اس کے بارے میں سوال کیا جائے گا  
پس تم سب نگہبان ہو اور تم سب اپنی  
رعیت کے بارے میں سوال کیا جاوے گا۔

تو دوسروں کی گمراہی ہمارے لیے نقصان دہ نہیں جیسا کہ اس آیت شریفہ کا مفہوم ہے۔

يَا أَيُّهَا الَّذِينَ آمَنُوا عَلَيْكُمْ  
 أَنْفُسَكُمْ لَا تَيْسُرْكُمْ  
 مَنْ ضَلَّ إِذَا اهْتَدَيْتُمْ  
 اے ایمان والو! اپنی فکر کرو، جب  
 تم راہ پر چل رہے ہو تو جو شخص گمراہ  
 ہے اس سے تمہارا کوئی نقصان نہیں  
 (مانندہ - ع ۱۲) (بیان القرآن)

لیکن حقیقت آیت سے مقصود نہیں جو ظاہر میں سمجھا جا رہا ہے اس لیے کہ یہ معنی حکمتِ خداوندیہ اور تعلیماتِ شرعیہ کے بالکل خلاف ہیں۔ شریعتِ اسلامی نے اجتماعی زندگی اور اجتماعی اصلاح اور اجتماعی ترقی کو اصل بتلایا ہے اور امتِ مسلمہ کو بمنزلہ ایک جسم کے قرار دیا ہے کہ اگر ایک عضو میں درد ہو جائے تو تمام جسم بے چین ہو جاتا ہے۔

بات دراصل یہ ہے کہ نبی نوح انسان خواہ کتنی ہی ترقی کر جائے اور کمال کو پہنچ جائے اس میں ایسے لوگوں کا ہونا بھی ضروری ہے جو سیدھے راستے کو چھوڑ کر گمراہی میں مبتلا ہوں تو آیت میں مومنوں کے لیے تسلی ہے کہ جب تم ہدایت اور صراطِ مستقیم پر قائم ہو تو تم کو ان لوگوں سے مضرت کا اندیشہ نہیں جنہوں نے بھٹک کر سیدھا راستہ چھوڑ دیا۔

نیز اصل ہدایت یہ ہے کہ انسان شریعتِ محمدیہ کو مع تمام احکام کے قبول کرے اور مجملہ خداوندی احکام کے ایک امر بالمعروف اور نہی عن المنکر بھی ہے۔ ہمارے اس قول کی تائید حضرت ابو بکر صدیقؓ کے ارشاد سے ہوتی ہے۔

عَنْ أَبِي بَكْرٍ الصِّدِّيقِ قَالَ  
 أَيُّهَا النَّاسُ أَنْفُسَكُمْ تَقَرُّونَ  
 هَذِهِ الْآيَةُ يَا أَيُّهَا الَّذِينَ  
 آمَنُوا عَلَيْكُمْ أَنْفُسُكُمْ  
 لَا تَيْسُرْكُمْ مَنْ ضَلَّ  
 حضرت ابو بکر صدیقؓ نے فرمایا۔ اے لوگو!  
 تم یہ آیت یا ایہا الذین آمنوا علیکم  
 انفسکم لا ییسرکم من ضل اذا  
 اہتدیتم پیش کرتے ہو اور میں نے  
 رسول اللہ صلی اللہ علیہ وسلم کو ارشاد فرماتے

اِذَا هَمَّتْ دَفَانِي سَمِعْتُ  
 رَسُولُ اللَّهِ صَلَّى اللَّهُ عَلَيْهِ  
 وَسَلَّمَ يَقُولُ إِنَّ النَّاسَ  
 إِذَا رَأَوْا الْمُنْكَرَ فَلَمْ  
 يُعَيِّرُوهُ أَوْ شَكَّ أَنْ  
 يُعْمَهُمُ اللَّهُ بِعِقَابِهِ

علماء محققین نے بھی آیت کے یہی معنی لیے ہیں۔ امام نووی شرح مسلم میں

فرماتے ہیں :-

”علماء محققین کا صحیح مذہب اس آیت کے معنی میں یہ ہے کہ جب تم  
 اس چیز کو ادا کرو جس کا تمہیں حکم دیا گیا ہے تو تمہارے بغیر کی کو تا ہی  
 تمہیں مضرت نہ پہنچانے کی جیسا کہ اخی تعالیٰ کا ارشاد ہے وَلَا تَزِرُ  
 وَظِرَّتُهُ وَاذْأُخْرَى اور جب ایسا ہے تو مجملہ ان اشیاء کے جن کا  
 حکم دیا گیا امر بالمعروف ونہی عن المنکر ہے پس جب کسی شخص نے اس  
 حکم کو پورا کر دیا اور مخاطب نے اس کی تعمیل نہ کی تو اب ناصح پر کوئی  
 عتاب اور سرزنش نہیں، اس لیے کہ جو کچھ اس کے ذمہ واجب تھا وہ  
 وہ امر ونہی ہے اس نے اس کو ادا کر دیا۔ دوسرے کا قبول کرنا اس کے  
 ذمے نہیں۔ واللہ اعلم۔“

تیسری وجہ یہ ہے کہ عوام و خواص، عالم و جاہل، شخص اصلاح سے مایوس ہو گیا  
 اور نہیں یقین ہو گیا کہ اب مسلمانوں کی ترقی اور ان کا عروج ناممکن اور دشوار ہے جب  
 کسی شخص کے سامنے کوئی اصلاحی نظام پیش کیا جاتا ہے تو جواب یہی ملتا ہے، کہ  
 مسلمانوں کی ترقی اب کیسے ہو سکتی ہے جبکہ ان کے پاس نہ سلطنت و حکومت ہے  
 نہ مال و زر اور نہ سامان حرب اور نہ مرکزی حیثیت، نہ قوت بازو، اور نہ باہمی  
 اتفاق و اتحاد۔

بالخصوص دیندار طبقہ تو بزم خودی طے کر چکا ہے کہ اب چودھویں صدی ہے

زمانہ رسالت کو بعد ہو چکا۔ اب اسلام اور مسلمانوں کا انحطاط ایک لازمی شے ہے ، پس اس کے لیے جدوجہد کرنا عجب اور بیکار ہے۔ یہ صحیح ہے کہ جس قدر مشکوٰۃ نبوت سے بعد ہوتا جائے گا حقیقی اسلام کی شعاعیں ماند پڑتی جائیں گی لیکن اس کا یہ مطلب ہرگز نہیں کہ بقرہ شریعت اور حفاظت دین محمدی کے لیے جدوجہد اور سعی نہ کی جائے اس لیے کہ اگر ایسا ہوتا اور ہمارے اسلاف بھی خدا نخواستہ یہی سمجھ لیتے تو آج ہم تک اس دین کے پہنچنے کی کوئی سبیل نہ تھی البتہ جب کہ زمانہ ناموافق ہے تو رفتار زمانہ کو دیکھتے ہوئے زیادہ ہمت اور استتقلال کے ساتھ اس کام کو لیکر کھڑے ہونے کی ضرورت ہے۔

تعجب ہے کہ جو مذہب سراسر عمل اور جدوجہد پر مبنی تھا۔ آج اس کے پیرو عمل سے یکسر خالی ہیں۔ حالانکہ قرآن مجید اور حدیث شریف میں جگہ جگہ عمل اور جہاد کا سبق پڑھایا اور بتلایا ہے کہ ایک عبادت گزار تمام رات نفل پڑھنے والا، دن بھر روزہ رکھنے والا، اللہ اللہ کرنے والا ہرگز اس شخص کے برابر نہیں ہو سکتا جو دوسروں کی اصلاح اور ہدایت کی فکر میں بے چین ہو۔

قرآن کریم نے جگہ جگہ جہاد فی سبیل اللہ کی تاکید کی اور مجاہد کی فضیلت اور برتری کو نمایاں کیا۔

برابر نہیں وہ مسلمانوں جو بلا کسی عذر کے گھر میں بیٹھے ہیں اور وہ لوگ جو اللہ کی راہ میں اپنے مال و جان سے جہاد کریں اللہ تعالیٰ نے ان لوگوں کا درجہ بہت زیادہ بلند کیا ہے جو اپنے مال و جان سے جہاد کرتے ہیں بنسبت گھر بیٹھے والوں کے اور سب سے اللہ تعالیٰ نے اچھے گھر کا وعدہ کر رکھا ہے اور اللہ تعالیٰ نے مجاہدین کو مقابلہ گھر میں بیٹھنے والوں کے اجر

لَا يَسْتَوِي الْقَاعِدُونَ مِنَ الْمُؤْمِنِينَ غَيْرُ أُولِي الضَّرَبِ وَالْمُجَاهِدُونَ فِي سَبِيلِ اللَّهِ بِأَمْوَالِهِمْ وَأَنْفُسِهِمْ فَضَّلَ اللَّهُ الْمُجَاهِدِينَ بِأَمْوَالِهِمْ وَأَنْفُسِهِمْ عَلَى الْقَاعِدِينَ دَرَجَةً وَكَلَّا وَعَدَّ اللَّهُ الْحَسَنَاتِ وَفَضَّلَ اللَّهُ الْمُجَاهِدِينَ



عَلَى الْقُعَيْدِينَ أَحْبَبًا  
عَظِيمًا دَرَجَاتٍ مِّنْهُ وَ  
مَغْفِرَةً وَرَحْمَةً وَ  
كَانَ اللَّهُ غَفُورًا رَّحِيمًا (نارع ۱۳)

عظیم دیا ہے یعنی بہت سے درجے جو خدا  
کی طرف سے ملیں گے اور مغفرت اور  
رحمت، اور اللہ بڑی مغفرت اور رحمت  
والے ہیں۔

اگرچہ آیت میں جہاد سے مراد کفار کے مقابلہ میں سینہ سپر ہونا ہے تاکہ اسلام  
کا بول بالا ہو اور کفر و شرک مغلوب و مقهور ہو لیکن اگر بد قسمتی سے آج ہم اس سعادت  
عظمیٰ سے محروم ہیں تو اس مقصد کے لیے جس قدر جدوجہد ہماری

مقدرت اور استطاعت میں ہے۔ اس میں تو ہرگز کوتاہی نہ کرنی چاہیے۔ پھر  
ہماری یہی معمولی حرکت عمل اور جدوجہد ہمیں کشاں کشاں آگے بڑھائے گی وَالَّذِينَ  
جَاهَدُوا فِيْنَا لَنَهْدِيَنَّهُمْ سُبُلَنَا۔ یعنی جو لوگ ہمارے دین کے لیے  
کوشش کرتے ہیں ہم ان کے لیے اپنے راستے کھول دیتے ہیں۔

اس میں شک نہیں کہ دین محمدی کی بقا اور تحفظ کا حق تعالیٰ نے وعدہ کیا ہے،  
لیکن اس کے لیے ہمارا عمل اور سعی مطلوب ہے۔ صحابہ کرام نے اس کے لیے جس قدر  
انتھک کوشش کی اسی قدر ثمرات بھی مشاہدہ کیے اور عیسیٰ نصرت سے سرفراز ہوئے،  
ہم بھی ان کے نام لیا ہوں اگر اب بھی ہم ان کے نقش قدم پر چلنے کی کوشش کریں اور  
اعلاء کلمۃ اللہ اور اشاعت اسلام کے لیے کمر بستہ ہو جائیں تو یقیناً ہم بھی نصرت  
خداوندی اور امداد عیسیٰ سے سرفراز ہوں گے اِنْ تَصُدُّوْا اللّٰهَ يَضْرِبْكُمْ  
وَيُضَيِّتْ اَمْرًا لَّكُمْ یعنی اگر تم خدا کے دین کی مدد کے لیے کھڑے ہو جاؤ گے  
تو خدا تمہاری مدد کرے گا اور تمہیں ثابت قدم رکھے گا۔

چوتھی وجہ یہ ہے کہ ہم یہ سمجھتے ہیں کہ جب ہم خود ان باتوں کے پابند نہیں اور  
اس منصب کے اہل نہیں تو دوسروں کو کس منہ سے نصیحت کریں لیکن یہ نفس کا صریح  
دھوکہ ہے جب ایک کام کرنے کا ہے اور حق تعالیٰ کی جانب سے ہم اس کے  
مامور ہیں تو پھر ہمیں اس میں پس و پیش کی گنجائش نہیں۔ ہمیں خدا کا حکم سمجھ کر کام شروع  
کر دینا چاہیے پھر انشاء اللہ یہی جدوجہد ہماری نجاتی، استحکام اور استقامت

کا باعث ہوگی اور اسی طرح کرتے کرتے ایک دن تقربِ خداوندی کی سعادت نصیب ہو جائے گی یہ ناممکن اور محال ہے کہ ہم حق تعالیٰ کے کام میں جدوجہد کریں اور وہ رحمن و رحیم ہماری طرف نظرِ کرم نہ فرمائے۔ میرے اس قول کی تائید اس حدیث سے ہوتی ہے۔

حضرت انسؓ سے روایت ہے کہ ہم نے عرض کیا، یا رسول اللہ! ہم بھلائیوں کا حکم نہ کریں جب تک خود تمام پر عمل نہ کریں اور برائیوں سے منع نہ کریں جب تک خود تمام برائیوں سے نہ بچیں حضورؐ اقدس نے ارشاد فرمایا۔ نہیں بلکہ تم بھلی باتوں کا حکم کرو اگرچہ تم خود ان سب کے پابند نہ ہو اور برائیوں سے منع کرو اگرچہ تم خود ان سب سے نہ بچ رہے

عَنْ أَنَسٍ رَضِيَ قَالَ قُلْنَا يَا رَسُولَ اللَّهِ لَا نَأْمُرُ بِالْمَعْرُوفِ حَتَّى نَعْمَلَ بِهِ كُلَّهُ وَلَا نَنْهَى عَنِ الْمُنْكَرِ حَتَّى نَجْتَنِبَهُ كُلَّهُ فَقَالَ صَلَّى اللَّهُ عَلَيْهِ وَسَلَّمَ بَلْ مُرُوا بِالْمَعْرُوفِ وَإِنْ لَمْ تَعْمَلُوا بِهِ كُلَّهُ وَانْهَوْا عَنِ الْمُنْكَرِ وَإِنْ لَمْ تَجْتَنِبُوهُ كُلَّهُ

(رواد الطبرانی فی الصغیر الاوسط)

پانچویں وجہ یہ ہے کہ ہم سمجھ رہے ہیں کہ جگہ جگہ مدارس وینیہ کا قائم ہونا، علماء کا وعظ و نصیحت کرنا، خانقاہوں کا آباد ہونا، مذہبی کتابوں کا تصنیف ہونا۔ رسالوں کا جاری ہونا، یہ امر بالمعروف و نہی عن المنکر کے شعبے ہیں اور ان کے ذریعہ اس فریضہ کی ادائیگی ہو رہی ہے اس میں شک نہیں کہ ان سب اداروں کا قیام اور بقا بہت ضروری ہے اور ان کی جانب اعتناء اہم امور سے ہے اس لیے کہ دین کی جو کچھ تھوڑی بہت جھلک دکھائی دے رہی ہے وہ انہی اداروں کے مبارک آثار ہیں لیکن پھر بھی اگر غور سے دیکھا جائے تو ہماری موجودہ ضرورت کے لیے یہ ادارے کافی نہیں اور ان پر اکتفا کرنا ہماری کھلی غلطی ہے اس لیے کہ ان اداروں سے ہم اس وقت منتفع ہو سکتے ہیں جب ہم میں دین کا شوق اور طلب ہو اور مذہب کی وقعت اور عظمت ہو، اب سے پچاس سال پہلے ہم میں طلب اور شوق موجود تھا اور ایمانی

جھلک دکھائی دیتی تھی۔ اس لیے ان اداروں کا قیام ہمارے لیے کافی تھا لیکن آج غیر اقوام کی انتھک کوششوں نے ہمارے اسلامی جذبات بالکل فنا کر دیئے اور طلب و رغبت کے بجائے آج ہم مذہب سے متنفر اور بیزار نظر آتے ہیں۔ ایسی حالت میں ہمارے لیے ضروری ہے ہم مستقل کوئی تحریک ایسی شروع کریں جس سے عوام میں دین کے ساتھ تعلق اور شوق و رغبت پیدا ہو اور ان کے سوئے ہوئے جذبات بیدار ہوں، پھر ہم ان اداروں سے ان کی شان کے مطابق منفعہ ہو سکتے ہیں ورنہ اسی طرح اگر دین سے بے رغبتی اور بے اعتنائی بڑھتی گئی تو ان اداروں سے انتفاع تو درکنار ان کی بقا بھی دشوار نظر آتی ہے۔

چھٹی وجہ یہ ہے کہ جب ہم اس کام کو لے کر دوسروں کے پاس جاتے ہیں تو وہ بری طرح پیش آنے میں اور سختی سے جواب دیتے ہیں اور ہماری توہین و تذلیل کرتے ہیں۔ لیکن ہمیں معلوم ہونا چاہیے کہ یہ کام انبیاء کرام کی نیابت ہے اور ان مصائب و مشقتوں میں مبتلا ہونا اس کام کا خاصہ ہے اور یہ سب مصائب و تکالیف بلکہ اس سے بھی زائد انبیاء کرام نے اس راہ میں برداشت کیں حتیٰ تعالیٰ کا ارشاد ہے۔

وَلَقَدْ أَرْسَلْنَا مِنْ قَبْلِكَ فِي شِيْعِ الْأَوَّلِينَ  
وَمَا يَأْتِيهِمْ مِنْ رَسُولٍ إِلَّا  
كَانُوا بِهِ يَسْتَهْزِئُونَ ۝ حجر ۱

ہم بھیج چکے ہیں رسول تم سے پہلے اگلے  
لوگوں کے گروہوں میں اور ان کے  
پاس کوئی رسول نہیں آیا تھا، مگر یہ اس  
کی ہنسی اڑاتے تھے۔

نبی کریم صلی اللہ علیہ وسلم کا ارشاد ہے دعوتِ حق کی راہ میں جس قدر مجھ کو اذیت اور تکلیف میں مبتلا کیا گیا ہے، کسی نبی اور رسول کو نہیں کیا گیا۔

پس جب سرورِ دو عالم اور ہمارے آقا و مولیٰ نے ان مصائب و مشقتوں کو تحمل اور بردباری کے ساتھ برداشت کیا تو ہم بھی ان کے پیرو ہیں اور انہی کا کام لے کر کھڑے ہوئے ہیں ہمیں بھی ان مصائب سے پریشان نہ ہونا چاہیے، اور تحمل اور بردباری کے ساتھ ان کو برداشت کرنا چاہیے۔

ما سبق سے یہ بات بخوبی معلوم ہو گئی کہ ہمارا اصل مرض رُوحِ اسلامی اور حقیقتِ ایمانی کا ضعف، اور اضمحلال ہے ہمارے اسلامی جذبات فنا ہو چکے اور ہماری ایمانی قوت زائل ہو چکی اور جب اصل شے میں انحطاط آ گیا تو اس کے ساتھ جتنی خوبیاں اور بھلائیاں وابستہ تھیں ان کا انحطاط پذیر ہونا بھی لا بدی اور ضروری تھا اس ضعف اور انحطاط کا سبب اس اصل شے کا چھوڑ دینا ہے جس پر پیامِ دین کی بقا اور وارودار ہے اور وہ امر بالمعروف اور نہی عن المنکر ہے۔ ظاہر ہے کہ کوئی قوم اس وقت تک ترقی نہیں کر سکتی جب تک اس کے افراد و جمہوریں اور کمالات سے آراستہ نہ ہوں۔

پس ہمارا علاج صرف یہ ہے کہ ہم فریضہ تبلیغ کو اس طرح لے کر کھڑے ہوں جس سے ہم میں قوتِ ایمانی بڑھے اور اسلامی جذبات ابھر سکیں۔ ہم خدا اور رسولؐ کو پہچانیں اور احکامِ خداوندی کے سامنے سرنگوں ہوں اور اس کے لیے ہمیں وہی طریقہ اختیار کرنا ہوگا جو سید الانبیاء والمرسلینؑ نے مشرکین عرب کی اصلاح کے لیے اختیار فرمایا :-

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ  
 بے شک تمہارے لیے رسول اللہؐ میں اچھی پیروی ہے۔

اسی کی جانب امام مالک رضی اللہ عنہ اشارہ فرماتے ہیں لَنْ يُصْلِحَ الْخَرَّ هَذِهِ الْأُمَّةَ إِلَّا مَا أَصْلَحَ أَوْلَهَا یعنی اس امتِ محمدیہ کے آخر میں آنے والے لوگوں کی ہرگز اصلاح نہیں ہو سکتی جب تک کہ وہی طریقہ اختیار نہ کیا جائے جس نے ابتداء میں اصلاح کی ہے۔

جس وقت نبی کریمؐ دعوتِ حق لے کر کھڑے ہوئے، آپؐ تنہا تھے، کوئی آپؐ کا ساتھی اور ہم خیال نہ تھا، کوئی دنیوی طاقت آپؐ کو حاصل نہ تھی، آپؐ کی قوم میں خود سری اور خود رانی انتہا درجہ کو پہنچی ہوئی تھی، ان میں سے کوئی حق بات سننے اور اطاعت کرنے پر آمادہ نہ تھا۔ بالخصوص جس کلمہ حق کی آپؐ تبلیغ کرنے کھڑے ہوئے تھے اس سے تمام قوم کے قلوب متنفر اور بیزار تھے، ان حالات میں کون سی طاقت تھی جس سے

ایک مفلس و نادار اور بے پار و بدگار انسان نے تمام قوم کو اپنی طرف کھینچا، اب غور کیجئے کہ وہ آخر کیا چیز تھی جس کی طرف آپ نے مخلوق کو بلا یا اور جس شخص نے اس چیز کو پا لیا وہ پھر ہمیشہ کے لیے آپ کا ہو رہا، دنیا جانتی ہے کہ وہ صرف ایک سبق تھا، جو آپ کا مطمح نظر اور مقصودِ اصلی تھا جس کو آپ نے لوگوں کے سامنے پیش کیا۔

بِخَيْرِ اللّٰهِ تَعَالٰى كَيْفَ هُمْ كَسٰى اُوْرِكِي عِبَادَتِ  
 نَزَكِرِيْنَ اُوْر اللّٰهِ تَعَالٰى كَيْفَ سَاَتَحَدُ كَسٰى كُو  
 شَرِيْكَ نَزَكِرِيْنَ اُوْر هُمْ مِيْنَ سِيْ  
 كُوْنِيْ دُوْر سَرِيْ كُوْر ب نَزَقَر اُوْر سِيْ  
 خداتعالیٰ کو چھوڑ کر۔

اَلَا تَعْبُدُ اِلَّا اللّٰهَ وَلَا  
 تُشْرِكُ بِهٖ شَيْئًا وَلَا  
 يَتَّخِذُ بَعْضُنَا بَعْضًا  
 اٰرْبَابًا مِّنْ دُوْنِ اللّٰهِ ط  
 (آل عمران ع ۷۷)

اللہ وحدہ لا شریک لہ کے سوا ہر شے کی عبادت اور اطاعت اور فرمانبرداری کی ممانعت کی اور اختیار کے تمام بندھنوں اور علاقوں کو توڑ کر ایک نظام عمل مقرر کرو یا اور بتلادیا کہ اس سے ہٹ کر کسی دوسری طرف رخ نہ کرنا۔

تم لوگ اس کا اتباع کرو جو تمہارے پاس  
 تمہارے رب کی طرف سے آئی ہے،  
 اور خداتعالیٰ کو چھوڑ کر دوسرے لوگوں کا  
 اتباع مت کرو۔

اَتَّبِعُوا مَا اُنزِلَ اِلَيْكُمْ مِّنْ  
 رَبِّكُمْ وَلَا تَتَّبِعُوا مِّنْ  
 دُوْنِهٖ اُوْرِيَا ؕ ط  
 (اعراف - ع ۱۷)

یہی وہ اصل تعلیم تھی جس کی اشاعت کا آپ کو حکم دیا گیا۔

اے محمد! بلاؤ لوگوں کو اپنے رب کے  
 راستے کی طرف حکمت اور نیک نصیحت  
 سے اور ان کے ساتھ بحث کرو جس طرح  
 بہتر ہو، بیشک تمہارا رب ہی خوب جانتا  
 ہے اس شخص کو جو گمراہ ہو اس کی راہ  
 سے وہی خوب جانتا ہے راہ چلنے

اُدْعُ اِلٰى سَبِيْلِ رَبِّكَ  
 بِالْحِكْمَةِ وَالْمَوْعِظَةِ  
 الْحَسَنَةِ وَ جَاوِزْ لَهُمْ بِالَّتِي  
 هِيَ اَحْسَنُ ط اِنَّ رَبَّكَ  
 هُوَ اَعْلَمُ بِمَنْ مَّوَّلَ  
 عَنْ سَبِيْلِهٖ وَ هُوَ اَعْلَمُ  
 بِالْمُهْتَدِيْنَ وَ الْمَغضُوبِ عَلٰى سَبِيْلِ رَبِّكَ

اور یہی وہ شاہراہ تھی جو آپ اور آپ کے ہر پیرو کے لیے مقرر کی گئی۔

قُلْ هَذِهِ سَبِيلِي أَدْعُوكَ  
إِلَى اللَّهِ عَلَى بَصِيرَةٍ أَنَا  
وَمَنِ اتَّبَعَنِي طَوْعًا وَنَهْرًا  
اللَّهُ وَمَا أَنَا مِنَ  
الْمُشْرِكِينَ ۝ (یوسف ع ۱۷)

کہہ دو یہ ہے میرا راستہ، بلا تاجوں، اللہ  
کی طرف سمجھ بوجھ کر، میں اور جتنے میرے  
تابع ہیں وہ بھی، اور اللہ پاک ہے، اور  
میں شریک کرنے والوں میں سے  
نہیں ہوں۔

اور اس سے بہتر کس کی بات ہو سکتی ہے  
جو خدا کی طرف بلائے اور نیک عمل  
کرے اور کہے میں فرمانبرداروں میں  
سے ہوں۔ (احم سجدہ - ع ۴)

پس اللہ تعالیٰ کی طرف اس کی مخلوق کو بلانا، بھٹکے ہوؤں کو راہِ حق دکھلانا، گمراہوں  
کو ہدایت کا راستہ دکھلانا نبی کریم صلی اللہ علیہ وسلم کا وظیفہ حیات اور آپ کا مقصد  
اصلی تھا اور اسی مقصد کی نشوونما اور آبیاری کے لیے نہراؤں نبی اور رسول  
بھیجے گئے۔

وَمَا أَرْسَلْنَا مِنْ قَبْلِكَ  
مِنْ نَبِيٍّ إِلَّا لِيُحْيِيَ النَّاسَ  
أَنْتَهُ لَا إِلَهَ إِلَّا أَنَا  
فَاعْبُدُونِ ۝ (الانبیاء ع ۲)

اور ہم نے نہیں بھیجا تم سے پہلے کوئی  
رسول مگر اس کی جانب سے ہی وحی بھیجتے  
تھے کہ کوئی معبود نہیں بجز میرے، پس  
میرے بندگی کرو۔

(باقی صفحہ ۶۱ پر)

پاکستان ٹیلی ویژن پر نشر شدہ ڈاکٹراسرار احمد کے دروس قرآن کا سلسلہ

درس ۱۱، نشست ۵۲

مباحث عمل صالح

اللہ ہدی

## اسلام کا معاشرتی اور سماجی نظام

(سورہ بنی اسرائیل کی آیات ۲۳ تا ۴۰ کی روشنی میں)

(۳)

نحمدہ و نصلی علی رسولہ الکریم اما بعد فاعوذ باللہ من الشیطن الرجیم

بسم اللہ الرحمن الرحیم

وَلَا تَقْتُلُوا أَوْلَادَكُمْ خَشْيَةَ إِمْلَاقٍ مَن نَّزَرْتَهُمْ وَإِنَّا لَكُمُ إِنَّا قَتَلَهُمْ كَانَ  
خَطَاً كَبِيراً ○ وَلَا تَقْرَبُوا الزَّوْجَ إِنَّهُ كَانَ فَاحِشَةً وَسَاءَ سَبِيلًا ○ صَدَقَ اللَّهُ  
الْعَظِيمُ ط

”اور مت قتل کرو اپنی اولاد کو مفلسی اور تنگ دستی کے خوف سے۔ ہم ان کو بھی رزق  
دیں گے اور تم کو بھی دے رہے ہیں اور دیں گے۔ یقیناً ان کا قتل بہت بڑا گناہ ہے۔ اور زنا  
کے قریب بھی نہ پھٹکنا۔ یہ بہت بڑی بے حیالی اور بہت بری راہ ہے۔“

محترم حاضرین و معزز ناظرین..... میں نے آج آغاز میں سورہ بنی اسرائیل آیت نمبر ۳۲  
اور ۳۳ کی تلاوت کی ہے اور ان کارواں و سلیس ترجمہ آپ کو سنایا ہے۔ ایام جاہلیت یعنی  
بعث نبوی علی صاحبہا الصلوٰۃ والسلام سے قبل عرب میں یہ قبیح رواج تھا کہ پیدائش کے  
فوراً بعد اپنی اولاد کو مار ڈالتے تھے کہ ان کا خرچ کہاں سے لائیں گے! گویا معاشی محرکات ان کو  
قتل اولاد جیسے ظالمانہ فعل پر آمادہ کرتے تھے۔ یہاں افلاس کے خوف سے قتل اولاد سے روکا

گیا ہے اور واضح کیا گیا ہے کہ رزق کے ٹھیکے دار تم نہیں ہو بلکہ اس کی پوری ذمہ داری اللہ پر ہے۔ وہی تمہیں رزق دیتا ہے اور وہی تمہاری آئندہ نسلوں کو بھی کھلائے گا۔ اولاد کا قتل ایک بہت بڑا گناہ ہے۔ گویا یہ فعل کبیرہ گناہوں میں شامل ہے۔ یہاں یہ بات بھی نوٹ کر لیجئے کہ ہمارے اکثر علماء کرام نے معاشی محرکات کے تحت منع حمل کی تدابیر کو بھی طبعاً اسی 'نہی' کے حکم میں شامل قرار دیا ہے اور کسی حقیقی و ناگزیر طبی ضرورت کے علاوہ صرف معاشی محرکات کے پیش نظر اسقاطِ حمل کو واضح طور پر قتلِ اولاد کے گناہ کبیرہ میں شمار کیا ہے۔

اب آئیے آیت نمبر ۳۳ کی طرف۔ اس آیت مبارکہ میں زنا کی جس شدت کے ساتھ ممانعت وارد ہو رہی ہے، وہ لفظ "لَا تَقْرُبُوا" سے ظاہر ہے اس سے پہلے سورۃ الفرقان میں بھی ذکر آچکا تھا۔ لیکن نوٹ کیجئے کہ وہاں الفاظ تھے "وَلَا يَزْنُونَ" عبادِ الرَّحْمٰن کے اوصاف میں سے ایک اعلیٰ وصف یہ بیان کیا گیا کہ "وہ زنا نہیں کرتے"..... لیکن یہاں اس کی تاکید (EMPHASIS) میں اضافہ ہوا ہے اور نہی کے اسلوب میں حکم فرمایا جا رہا ہے کہ "وَلَا تَقْرُبُوا الزَّانِيَ" "زنا کے قریب تک نہ چلکو"۔ لہذا ہم دیکھتے ہیں کہ اسلام کے معاشرتی اور سماجی نظام میں اس سماجی برائی (SOCIAL EVIL)

کو ختم کرنے کے لئے ہر ممکن تدبیر اختیار کی گئی ہے..... اور واقعہ یہ ہے کہ بہت دور دور تک قدغین لگائی گئی ہیں تاکہ کوئی اس فحش اور بد کاری کے قریب تک نہ پھٹک سکے۔ اس لئے کہ ہمارے معاشرے میں ہمارے سماج میں عصمت و عفت اور پاک دامنی (CHASTITY) کو بڑی اہمیت حاصل ہے۔ لہذا ایک اسلامی معاشرے میں ہر ممکن تدبیر اور احتیاط اختیار کی جائے گی کہ اس بد کاری کے جو محرکات ہو سکتے ہیں، اس کے جو اسباب ہو سکتے ہیں، جو اس کے داعیات ہو سکتے ہیں، ان سب کے لئے بندشیں ہوں، قدغین ہوں۔

اس کے ضمن میں سب سے پہلی بات تو یہ نوٹ کیجئے کہ نبی اکرم صلی اللہ علیہ وسلم کی تعلیمات میں بھی اور انجیل میں بھی یہ مضمون موجود ہے کہ حضرت مسیح علیہ السلام نے بھی اس لفظ زنا کی وسعت کو ظاہر کیا ہے کہ یہ مجرد فعل نہیں ہے جو اس لفظ سے عام طور پر مراد لیا جاتا ہے۔ چنانچہ حدیث میں الفاظ آتے ہیں: الزَّانِمَنْ اَلْعَيْنِ آنکھوں کی بھی بد کاری ہے..... اسی طرح حضور صلی اللہ علیہ وسلم نے فرمایا کہ ہاتھوں کی بھی بد کاری ہے، پاؤں کی بھی



بد کاری ہے، زبانوں کی بھی بد کاری ہے، کانوں کی بھی بد کاری ہے..... حضورؐ نے ارشاد فرمایا کہ انسان کے یہ تمام اعضاء و جوارح بد کاری میں اپنا اپنا حصہ ادا کرتے ہیں۔ یہی وجہ ہے کہ ان تمام راستوں کو بند کیا گیا ہے جن کے باعث انسان کے اس جذبہ میں اشتعال و بیجان پیدا ہو۔

اب میں چاہتا ہوں کہ ہم جائزہ لیں کہ یہ حقیقت پسندانہ ہدف معین کرنے کے بعد کہ ہمیں اپنے معاشرے میں عصمت و عفت اور آبرو کی حفاظت کا اہتمام کرنا ہے اور بد کاری کا سدباب کرنا ہے تو کیا تدابیر اختیار کرنی ہوں گی۔ — آگے بڑھنے سے پہلے یہ بات ذہن نشین کر لیجئے کہ قرآن مجید میں جو لفظ زنا آیا ہے اور جس نے ہمارے دین میں ایک اصطلاح کی شکل اختیار کر لی ہے تو انگریزی زبان میں ”FORNICATION“ اور ”ADULTERY“ اور ”RAPE“ ان تینوں الفاظ کا جو مدلول ہے وہ قرآن اور اسلام کی اصطلاح میں اس ایک لفظ زنا میں موجود ہے..... مقصد (OBJECTIVE) معین ہو گیا کہ اس کا استیصال کرنا ہے۔ اب دیکھنا ہو گا کہ اسلام میں اس کے لئے تدابیر کیا کیا اختیار کی گئی ہیں۔

سب سے پہلے مثبت تدابیر کو لیجئے۔ اہم ترین مثبت تدبیر ہے نکاح کو آسان بنانا۔ اس لئے کہ اگر نکاح مشکل ہے، ہزاروں لاکھوں روپے کے انتظام کے بغیر نکاح نہ ہو سکے تو طاہرات ہے کہ شہوت کے جبلی تقاضے کی تسکین کے لئے بد کاری کی طرف رجحان ہو گا۔ جائز راستے کو جب تک کھولنا جائے، آسان نہ بنایا جائے تو جس طرح پانی کو بہاؤ کے لئے صحیح راستہ نہیں ملے گا، اس میں رکاوٹ ہوگی تو پانی ادھر ادھر سے اپنا راستہ بنا لے گا۔ اسی طرح جنسی جذبے کی آسودگی کے جائز راستوں کو مشکل بنا دیا جائے گا تو وہ ناجائز راستے تلاش کرے گا۔ لہذا اسلامی معاشرے میں زنا کے فعل قبیح کو روکنے والا اہم قدم تسہیلِ نکاح یعنی نکاح کو آسان بنانا ہے۔ چنانچہ ہم دیکھتے ہیں کہ اسلام میں نکاح کے لئے رسومات (RITUALS) کا کوئی طومار نہیں۔ نہ یہ کوئی نام و نمود کی نمائش اور دھوم دھڑکے کے اظہار کا ذریعہ ہے۔ شادی بیاہ کے موقع پر ہمارے یہاں بد قسمتی سے جو کچھ ہوتا ہے وہ تو ایک ملغوبہ ہے کہ ہم نے کچھ چیزیں تو اسلام کی اختیار کیں اور چونکہ ہماری آبادی کی اکثریت ان ہندوؤں کی نسل سے تعلق رکھتی ہے جو ہندوستان میں آباد تھے جنہوں نے اسلام قبول کیا تھا یہ نو مسلم اپنی سابقہ رسومات، روایات اور رواجات بھی اپنے ساتھ لے آئے۔ ہماری سماجی رسومات ایک کھجڑی ہے۔ ان میں

ہندوانہ رسومات بھی شامل ہیں اور کچھ اسلامی افعال و اعمال کو بھی ہم نے ان میں داخل کر لیا ہے۔ ورنہ یہ دھوم دھڑکا، یہ جہیز دینے کی رسم اور یہ بارات کا تصور جیسے ایک لشکر کہیں فتح کرنے کے لئے جا رہا ہو اور پھر بہت سی دوسری لغو اور فضول رسومات یہ سب کچھ ہندوانہ پس منظر کی حامل چیزیں ہیں۔ اسلام کا معاملہ نہایت سادہ طریق پر ایجاب و قبول ہے۔ اسلام نے شادی کا جشن (CELEBRATION) لڑکے کے ذمہ رکھا ہے۔ وہ دعوت و لہجہ کرے اور اپنی وسعت کے مطابق اپنے اعزہ و اقارب اور احباب کو اپنی خوشیوں میں شامل کرے۔ پس پہلی چیز تو یہ ہے کہ نکاح کے راستے کو آسان بنایا جائے تاکہ کسی بھی نوجوان کا دھیان غلط رخ کی طرف نہ جائے۔

دوسرا مثبت طریقہ یہ اختیار کیا گیا ہے کہ جنسی جذبہ کو ہیجان اور اشتعال دینے والی جتنی چیزیں ہیں ان کو سختی سے روک دیا گیا ہے۔ مثلاً شراب ہے، کون نہیں جانتا کہ یہ انسان کے جنسی داعیہ کو اکساتی ہے۔ بعض دوسری منشیات کا اثر بھی اسی طرح کا ہوتا ہے اسلام ان کو حرام قرار دیتا ہے تاکہ انسان بے خود ہو کر آپے سے باہر نہ ہو جائے اس کی خودی کی گرفت اس کے پورے وجود پر رہے۔ اس کا شعور معطل نہ ہو اور جنسی ہیجان سے شکست نہ کھا جائے۔ بلکہ ہر طرح سے بیدار رہے اسی طرح رقص اور موسیقی کا اسلامی معاشرے میں سدباب کیا گیا ہے چونکہ یہ بھی جنسی جذبے میں ہیجان پیدا کرتی ہیں..... اچھی طرح سمجھ لیجئے کہ جب تک ان چیزوں کا سدباب نہیں ہو گا جن کے متعلق اسلام چاہتا ہے کہ معاشرے سے بیخ و بن کی طرح اکھڑ جائیں اُس وقت تک زنا کی روک تھام ممکن نہیں ہوگی۔

اس سے آگے بڑھئے کہ اسلام اپنے معاشرے میں مردوں اور عورتوں کے آزادانہ اختلاط کو پسند نہیں کرتا بلکہ مردوں اور عورتوں کے لئے علیحدہ علیحدہ دائرہ کار متعین کرتا ہے۔ عورت کا اصل دائرہ کار اس کا گھر ہے۔ جیسے سورۃ الاحزاب میں فرمایا۔ وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ الْأُولَى (آیت ۳۳) ”اپنے گھروں میں قرار پکڑو اور سابقہ دور جاہلیت کی سی جج دھج نہ دکھاتی پھرو“۔ اس کے یہ معنی نہیں ہیں کہ ضرورت کے تحت بھی عورت گھر سے نہیں نکل سکتی۔ ضرورت کے تحت نکلنے کی اجازت ہے اس کے لئے بھی اسی سورہ مبارکہ میں حکم موجود ہے يُدْنِينَ عَلَيْهِنَّ مِنْ جَلَابِيبِهِنَّ

(آیت ۵۹) ”اپنے پورے وجود کو ایک چادر میں لپیٹ کر چہرے پر ایک پلو اس طرح لٹکالیا کریں تاکہ راستہ آسانی سے دیکھ سکیں اور حجاب کا تقاضا بھی پورا ہو سکے۔ یہاں میں نے ”ضرورت کے تحت“ کی جس قید کا ذکر کیا ہے وہ خود نبی اکرم صلی اللہ علیہ وسلم نے لگائی ہے۔ چنانچہ صحیح بخاری میں روایت موجود ہے کہ حضورؐ نے فرمایا ”قَدْ أذِنَ اللَّهُ لَكُمْ أَنْ تَخْرُجْنَ لِحَوَائِكُمْ“ اللہ تعالیٰ نے تم (عورتوں) کو اجازت دی ہے تم اپنی ضروریات کے لئے گھر سے نکل سکتی ہو۔“ اسی آیت مبارکہ میں بناؤ سنگار اور حج و حج کے ساتھ گھر سے نکلنے کی ممانعت وارد ہوئی ہے اور اس فعل کو جاہلیت کا فعل قرار دیا گیا ہے۔

پھر اسی سورۃ الاحزاب کی آیت نمبر ۵۳ میں اہل ایمان سے کہا جا رہا ہے کہ اگر تمہیں نبی اکرم صلی اللہ علیہ وسلم کی ازواجِ مطہرات سے کوئی چیز مانگنی ہو تو پردے کی اوٹ سے مانگو وَاِذَا سَأَلْتُمُوهُنَّ مَتَاعًا فَسْأَلُوهُنَّ مِنْ وَرَائِهِ حِجَابًا ان آیات کے اس حصے میں دو باتیں خاص طور پر نوٹ کرنے کی ہیں، ایک یہ کہ اس میں لفظ حجاب آیا ہے جس کے معنی ہر پردہ کا لکھا شخص جانتا ہے کہ ”پردہ“ کے ہیں دوسری یہ کہ یہ صحابہ کرامؓ سے فرمایا جا رہا ہے جن کے لئے ازواجِ مطہرات بمنزلہ روحانی ماں ہیں جو اہمات المؤمنین ہیں کہ ان سے بھی اگر کوئی چیز مانگنی ہو تو پردے کی اوٹ سے مانگیں۔ یہ اسلوب اس بات پر صریح دلالت کر رہا ہے کہ اسلام معاشرتی نظام میں مردوں اور عورتوں کے مابین کیسی کیسی احتیاطیں ملحوظ رکھ رہا ہے۔ لہذا اسلام مردوں اور عورتوں کے آزادانہ اختلاط کو روکتا ہے۔

اب آگے بڑھے لباس کے سلسلے میں ہماری تہذیب نے کھن کی جو روایات بنی ہیں وہ یوں ہی نہیں بنیں۔ اسلام نے ستر کا تصور دیا ہے اور اس کے لئے مستقل احکام دیئے ہیں یعنی جسم کے وہ حصے جو ڈھکے رہنے چاہئیں مرد کا بھی ایک ستر ہے اور یہ انسان کی جبلت و فطرت ہے۔ وحشی سے وحشی قبائل کو بھی آپ جا کر دیکھیں تو چاہے ان کا پورا جسم ننگ دھڑنگ ہو لیکن وہ پتوں سے اپنے جسم کے کچھ حصوں کو چھپاتے ہیں تو یہ تقاضہ فطرت ہے۔ اسلام کی رو سے مرد کے جسم میں ناف سے لے کر گھٹنے کے نچلے حصے تک کا حصہ مرد کا ستر ہے۔ اس پر کسی کی نگاہ نہیں پڑنی چاہئے۔ یہ ہر حال میں ڈھکا رہنا چاہئے۔ کسی بیٹے کے سامنے باپ کے جسم کا یہ حصہ نہیں کھلے گا۔ اسی طرح کسی بھائی کے سامنے اس کے بھائی کا یہ حصہ نہیں کھلے گا، یہ ستر ہے۔ اب عورت کے بارے میں دیکھئے۔ عورت کے بارے میں فرمایا گیا کہ ”اس کا پورا جسم ستر ہے۔“ اسی لئے ہمارے یہاں عورتوں کے لئے لفظ استعمال ہوتا ہے مستورات۔ مستور ستر

سے بنا ہے اس کے معنی ہیں چھپی ہوئی شے۔ اس سے مستثنیٰ ہیں عورت کے جسم کے صرف تین حصے 'چہرے کی نکیہ' ہاتھ اور ٹخنے سے نیچے پاؤں۔ یہ تین حصے ستر نہیں ہیں۔ باقی پورا جسم ستر ہے۔ سر بلکہ بال بھی ستر میں داخل ہیں 'اسی لئے میں نے "چہرے کی نکیہ" کہا ہے۔ اب سمجھئے کہ ستر کے کیا معنی ہیں! یہ کہ عورت کے جسم کے ان تین حصوں کے سوا کسی اور حصے پر اس کے بھائی کی نگاہ بھی نہیں پڑنی چاہئے۔ یہ حصے تو ہر حال میں مستور رہیں گے۔ ستر سے آگے کا معاملہ شوہر اور بیوی کے لئے ہے۔ البتہ مرد و عورت میں سے کسی کا کسی اشد اور ناگزیر صورت حال میں ستر کا کوئی حصہ طیب، ڈاکٹر جراح کے لئے کھل سکتا ہے۔ باقی باپ، بیٹا، بھائی، بہن ان سب کے لئے ستر ہے۔

اسی ستر کے ضمن میں عورت کے لئے نبی اکرم صلی اللہ علیہ وسلم نے مزید فرمایا کہ ایسا لباس جس سے بدن چھلکتا ہو یا اس کی رعنائیاں نمایاں ہوتی ہوں ستر نہیں ہے بلکہ ایسا لباس پہننے والی عورتوں کو حضور نے "کاسیاتِ عاریات" قرار دیا ہے یعنی لباس پہننے کے باوجود یہ عورتیں عریاں ہیں۔ صحیح بخاری میں اُمّ المؤمنین حضرت سلمہ سے ایک طویل روایت کے آخری الفاظ ہیں: رَبُّ كَاسِيَةٍ فِي الدُّنْيَا عَارِيَةٌ فِي الْآخِرَةِ "دنیا میں اکثر کپڑے پہننے والیاں آخرت میں عریاں ہوں گی"۔ اس حدیث کے اس حصہ کی رو سے ایسے باریک اور ایسے چست کپڑے پہننے مراد ہیں جن سے جسم جھلکے یا عورت کی رعنائی کی چیزیں نمایاں ہوں۔ ایسی عورتوں کو کپڑے پہننے کے باوجود نبی اکرم صلی اللہ علیہ وسلم نے نکلی قرار دیا ہے۔ ایک مزید چیز جو ہماری تہذیب کا جزو ہے، وہ ہماری معاشرت میں قرآن مجید کے حکم کے مطابق داخل ہوئی ہے۔ چونکہ ہماری معاشرت، ہماری تہذیب، ہمارے تمدن کی اساسات کتاب اللہ میں موجود ہیں۔ اس کا تفصیلی ڈھانچہ جناب محمد رسول اللہ صلی اللہ علیہ وسلم نے بنایا ہے۔ پھر وہ ہماری معاشرتی زندگی میں پیوست ہو گیا ہے۔ چنانچہ ہمارے یہاں دوپٹہ کا تصور اور استعمال ہے وہ کہاں سے آیا ہے۔ یہ قرآن مجید کا حکم ہے۔ سورہ نور میں فرمایا وَ لِيَضْرِبْنَ جُنُوبَهُنَّ عَلَىٰ جُيُوبِهِنَّ "اور عورتیں اپنے سینے پر اپنی چادروں کے انچل ڈال لیا کریں یا انچل مار لیا کریں چاہے کسی خاتون نے کرتا پہنا ہوا ہو اور وہ موٹا بھی ہے ڈھیلا بھی ہے۔ ستر تو ہو گیا، جسم تو ڈھک گیا۔ لیکن ابھی مزید کی ضرورت ہے اور وہ دوپٹہ ہے، اوڑھنی ہے جسے اوڑھ کر عورت کا سر، سینہ، کمر سب اچھی طرح ڈھک جائیں۔ اگرچہ اس دور میں مغربی تہذیب کے اثرات کی وجہ سے ہمارا تمدن اس اعتبار سے ایک ملغوبہ بن رہا ہے کہ کچھ اسلامی اقدار بھی ہیں اور کچھ مغربی اقدار بھی آگئی ہیں اس میں اس وقت ہمارے یہاں کچھ ہندووانہ رسوم و رواج بھی شامل ہیں تو ان سب کے امتزاج سے ہمارے معاشرے میں فی الوقت

ایک عجیب کچھڑی پکی ہوئی ہے۔ چنانچہ ہماری نوجوان لڑکیاں جس قسم کا دوپٹہ استعمال کرتی ہیں وہ اس حکم کے منشاء کو پورا نہیں کرتا بلکہ اس کے بالکل خلاف ہے۔ یہ بات سمجھ لیجئے کہ گھر میں بھی یہ بات پسندیدہ نہیں ہے کہ نوجوان لڑکی کا سینہ بغیر دوپٹے کے ہو۔ کون نہیں جانتا کہ عورت کے جسم میں سب سے زیادہ جاذبِ نظر اس کا سینہ ہوتا ہے۔ لہذا حکم دیا جا رہا ہے کہ

وَلْيَضْرِبْنَ خُمْرَهُنَّ عَلَىٰ جُيُوبِهِنَّ

پھر اسی سورۃ النور کی آیت نمبر ۳۰ میں تمام اہل ایمان مردوں اور آیت نمبر ۳۱ کی ابتداء میں تمام مسلمان خواتین کو غرضِ بصر کا حکم دیا جا رہا ہے۔ مردوں کے لئے فرمایا قُلْ لِّلْمُؤْمِنِيْنَ يَغْضُؤْنَ مِنْ أَبْصَارِهِمْ (اے نبی) مومن مردوں سے کہہ دیجئے کہ اپنی نظریں نیچی رکھیں۔ عورتوں کے لئے فرمایا وَقُلْ لِّلْمُؤْمِنَاتِ يَغْضُضْنَ مِنْ أَبْصَارِهِنَّ (اور اے نبی) مومن عورتوں سے کہہ دیجئے کہ وہ اپنی نظریں نیچی رکھیں۔ ان آیات میں غرضِ بصر سے مراد نگاہ بھر کر دیکھنے کی ممانعت ہے یعنی مرد بیوی کے علاوہ کسی محرم خاتون کو اور عورت شوہر کے علاوہ کسی محرم مرد کو بھی نگاہ بھر کر نہ دیکھے۔ جب محرموں کے نگاہ بھر کر دیکھنے کی ممانعت کی جا رہی ہے تو غیر محرموں کے لئے خود بخود اس پابندی کا وزن بہت بڑھ جائے گا۔ اس قسم کی دیدہ بازی کو حدیث شریف میں آنکھ کے زنا سے تعبیر فرمایا ہے۔ ایک طویل روایت میں ہے الْعَيْنَانِ تَزْنِيَانِ وَزَنَا هُمَا النَّظْرُ ” آنکھیں زنا کرتی ہیں اور ان کا زنا نظر ہے۔“ ایک اور مشہور حدیث ہے کہ نبی اکرم صلی اللہ علیہ وسلم نے سرخیل اتقیاء حضرت علی رضی اللہ تعالیٰ عنہ سے فرمایا جس کا مفہوم ہے کہ ”اے علی، کسی نامحرم پر اچانک اور بلا ارادہ پہلی نگاہ پڑنی معاف ہے لیکن اراداً دوسری نگاہ ڈالنا قابلِ مواخذہ ہے“ (او کہا قال رسول اللہ صلی اللہ علیہ وسلم)

مسلمان ہونے کی حیثیت سے ہمارا فرض ہے کہ ہم دیکھیں کہ قرآن مجید ہمیں کیا احکام دے رہا ہے۔ نبی اکرم صلی اللہ علیہ وسلم کی تعلیمات کیا ہیں۔ ان سب کے جو اثرات ہمارے تمدن پر مترتب ہوئے ہیں تو آپ کو معلوم ہو گا کہ مسلمان عورت کا ساتر لباس کیسے وجود میں آیا! مسلمانوں کے گھروں کی تعمیر کا کیا مزاج بنا۔! آج کل کے کوشھی نما طرزِ تعمیر کے وجود کو پچاس سال ساٹھ سال سے زیادہ عرصہ نہیں گذرا ورنہ مسلمان چاہے امیر ہوتا تھا چاہے غریب۔ گھر خواہ بڑا ہوتا تھا خواہ چھوٹا۔ اس میں زنانہ اور مردانہ حصے علیحدہ علیحدہ ہوتے تھے۔ پہلے مردانہ حصہ آئے گا پھر ڈیوڑھی ہوگی اور اس ڈیوڑھی سے آگے زنانہ حصہ ہو گا اور زنانہ حصے کے صحن کے چاروں طرف تعمیر ہوتی تھی اس فنِ تعمیر کا نام تھا

مسلمانوں نے اسلام

کی تعلیمات کے زیرِ اثر اپنے تمدن میں اس طرزِ تعمیر کو ترقی اور نشوونما

( ) دی ہے۔ الغرض اسلام نے محرکاتِ زنا کے سدباب کے لئے جو اقدامات کئے ہیں ان میں سے چند کے بیان پر اکتفا کرتا ہوں۔ ان پابندیوں اور قدغنوں کا

مقصود کیا ہے! وَلَا تَقْرُبُوا الزَّوْجَىٰ إِنَّهُ كَانَ فَاحِشَةً وَسَاءَ سَبِيلًا ○

اب غور کیجئے کہ اس دور میں ایک طرف تو فرائض کا نظریہ ہے اور نفسیات کا کون سا طالب علم ہے جو نہیں جانتا کہ اس نے جنس کو کس قدر مؤثر عامل مانا ہے۔ انسانی زندگی کے تمام تفصیلی ڈھانچہ میں اس کے فلسفہ کی رُو سے جنسی جذبہ کہیں نہ کہیں کار فرما ہے اور کم و بیش اس کے اثرات موجود ہیں۔ حد یہ ہے کہ اس کے فلسفہ کے مطابق اگر ایک باپ اپنی چھوٹی بچی کو بپار کرتا ہے اور ایک ماں اپنے چھوٹے بچے کو گود میں لے کر اس کو چومتی ہے تو وہ اس کا محرک بھی جنس قرار دیتا ہے۔ اور دوسری طرف ہم اپنے آپ کو یہ کہہ کر دھوکہ دیتے ہیں کہ اسلام میں حجاب و ستر کی یہ پابندیاں اور قدغنیں شاید ثقافت، تہذیب اور تمدن کے اعتبار سے پس ماندہ لوگوں کے لئے ہوں گی۔ یہ ہمارا ایک علمی و فکری تضاد ہے۔ جو کچھ فرائض نے کہا ہے اگر اس کا دسواں حصہ بھی صحیح ہے چونکہ فرائض نے اپنا نظریہ اپنے تجربات و مشاہدات پر رکھا ہے اور یہ گہرا ہی ہے اور اس میں نہایت مبالغہ ہے۔ لیکن جیسا کہ میں نے عرض کیا کہ اگر اس کا دسواں حصہ بھی صحیح ہے تو جو نظام اسلام نے دیا ہے اس کے بغیر اس کی برائیوں کی روک تھام ممکن نہیں ہے۔

اب میں آخری بات عرض کروں گا کہ یہ مثبت اقدامات کرنے کے بعد اب اسلام منفی قدم اٹھاتا ہے اور وہ ہے تحریر۔ ان پابندیوں اور قدغنوں کے باوجود اگر کوئی شخص گندگی میں منہ مارتا ہے، بد کاری میں ملوث ہوتا ہے تو اس کے معنی یہ ہیں کہ اس کی فطرت مسخ ہو چکی ہے، اس کے اندر گندگی گھر کر چکی ہے۔ لہذا ایسے شخص کے لئے سزا بہت سخت ہے۔ یہاں ایک فرق کیجئے انگریزی میں جسے

کسی مرد یا عورت کا اس قبیح فعل میں ملوث ہو جانا۔ اس کی اسلام نے سزا سو کوڑے رکھی ہے۔ لیکن انسان کی عقل و منطق تقاضا کرتی ہے کہ جو شادی شدہ ہونے کے باوجود اس فعل کا ارتکاب کرے تو اسے بہت سخت سزا ملنی چاہئے۔ غیر شادی شدہ کے لئے عقل و منطق کی رو سے کسی قدر رعایت کا معاملہ سمجھ میں آتا ہے اس لئے کہ اپنی جبلت یا فطرت کے منہ زور تقاضے کو پورا کرنے کا کوئی جائز راستہ موجود نہیں ہے لہذا ایسا فرد غلط رخ پر پڑ گیا تو کچھ نرمی کا مستحق ہے لہذا ایسے افراد کے لئے سو کوڑوں کی سزا مقرر کی گئی۔ لیکن شادی شدہ مرد و عورت کے لئے رجم کی سزا ہے۔ جن کو دینی اصطلاح میں ”حد“ کہا جاتا ہے یعنی ایسے افراد کو برسر عام سنگسار کر دیا جائے۔ اس میں شبہ نہیں کہ یہ بہت سخت سزا ہے لیکن اس سزا کی بے شمار حکمتیں ہیں۔ سب سے نمایاں حکمت تو یہ ہے کہ اس سزا سے پورا معاشرہ عبرت پکڑے اور اس قبیح

فعل کے ارتکاب سے مجتنب رہے۔ دوسری حکمت یہ نظر آتی ہے کہ شادی شدہ جوڑے میں باہمی محبت و اعتماد کا رشتہ مضبوط رہے، تیسری حکمت یہ معلوم ہوتی ہے کہ حسب و نسب میں خلل واقع نہ ہو۔ البتہ یہاں یہ بات ذہن نشین کرنی ضروری ہے کہ زنا کی اتنی ہولناک سزا رکھنے کے ساتھ یہ شرط عائد کر دی گئی ہے کہ اس فعل قبیح کی شہادت دینے والے چار عینی گواہ موجود ہوں۔ ظاہر ہے کہ اس فعل کو اس طور پر انجام دینا کہ چار چشم دید گواہ بھی موجود ہوں اس فعل کی شہادت و قباحت میں کئی گنا اضافہ کا باعث ہوتا ہے یہ گویا معاشرے کے لئے سرطان کے پھوڑے کے ذیل میں آتا ہے۔ جس سے معاشرے کو محفوظ رکھنے کے لئے لازمی ہے کہ اس کو بیخ و بن سے اکھاڑ پھینکا جائے..... یہ بات بھی نوٹ کرنے کے قابل ہے کہ اسلام کی تاریخ میں رجم کی سزا اقراری مجرموں کو دی گئی ہے۔ یعنی ان افراد کو جن کے ضمیر نے اتنی ملامت کی کہ انہوں نے عذاب اخروی سے نجات پانے کے لئے اپنے اس گناہ کا اعتراف کر کے اس دنیا کی سزا قبول کر لی تاکہ وہ اس سزا کے بعد یہیں پاک ہو جائیں اور آخرت کی عقوبت سے بچ سکیں۔ اللہ تعالیٰ ہم سب کو اس کے جملہ محرکات سے محفوظ و مامون رکھے۔ ●

### حقیقۃً: مسلمانوں کی موجودہ پستی کا واحد علاج

کو صرف اس لیے پیدا کیا ہے کہ بندہ بن کر زندگی بسر کریں۔  
اب جبکہ مقصد زندگی واضح ہو گیا اور اصل مرض اور اس کے معالجہ کی نوعیت معلوم ہو گئی تو طریق علاج کی تجویز میں زیادہ دشواری پیش نہ آئے گی اور اس نظریے کے ماتحت جو بھی علاج کا طریقہ اختیار کیا جائے گا انشاء اللہ نافع اور سود مند ہو گا۔ ●●●

## پلاٹ برائے فوری فروخت

۲۲ مرے کار ہائشی / کمرشل پلاٹ ڈی۔ سی روڈ گوہرانوالہ۔  
ایڈیل لوکیشن۔ قیمت نہایت مناسب۔

رابطہ: اقبال حسین۔ فون: ۸۵۲۶۸۳

۳۶۔ کے ماڈل ٹاؤن۔ لاہور

عام طور پر ہمارے یہاں

توحید علمی و نظری یعنی توحید فی العقیدہ

پر تو بہت زور دیا جاتا ہے، لیکن

# توحید عملی

پر کم توجہ نہیں دی جاتی

ڈاکٹر اسرار احمد

پر اللہ تعالیٰ نے سورۃ زمر تا سورۃ شوریٰ پر تدبیر کے دوران

توحید عملی کے افسردہ ادبی اور اجتماعی تقاضوں

یعنی: اخلاص فی العبادت اور اقامت دین کی ضرورت

کو خوب منکشف بھی مندرمایا اور بیان کی توضیح بھی مرحمت فرمائی، اور  
شیخ جمیل الرحمن کی محنت نے ان خطابات کو کتابی صورت دیدی  
سائز ۱۸ x ۲۲ x ۸/۸ صفحات ۱۹۲ء عمدہ سفید کاغذ دیدہ زیب کور

ہدیہ: ۱۵ روپے، علاوہ محصول ڈاک

مکتبہ مرکزی انجمن خدام القرآن لاہور: ۳۶ کے ماڈل ٹاؤن ۵ لاہور



# اسلام اور سیکولرزم

## ایک تحلیلی و تقابلی جائزہ



پچھلے دنوں سردار عبدالقیوم اور جسٹس جاوید اقبال کے مناقشے کے ضمن میں ملا ملاقا کے حوالے سے جو بحث اخبارات و جرائد کا موضوع بن رہی ہے اس میں منہ جملہ دیگر تنازعہ فیہوں کے ایک معادلی سیکولرزم کے بارے میں جسٹس صاحب کے تعبیر کا بھی تھا۔ محترم جسٹس صاحب نے آئیڈیل سیکولرزم کے اصطلاح کے حوالے سے سیکولرزم کو مشرف باسلام اور مشرف باقبال کرنے کے جو کوشش ہے وہ ہمارے نزدیک مغالطہ آمیز ہے۔ نہ تو اسلام اور سیکولرزم میں کوئی جوڑ اور تعلق ممکن ہے اور نہ فکر اقبال کے ساتھ سیکولرزم کے نسبت درست تقارین کو یاد ہوگا کہ تقریباً ساٹھ قبل بھی دانشوروں کے ایک مخصوص حلقے کے جانب سے اخباری کالموں کے ذریعے سیکولرزم کو اسلام سے ہم آہنگ ثابت کرنے کے ایک بھرپور کوشش ہوئی تھی۔ اس موقع پر اس حلقے کے ترجمان پروفیسر فارث میر مرحوم تھے۔ انہوں نے بھی اقبال اور خلیفہ عبدالحمید کے نظریات کو پانہندہ اور مارتا یا تھا۔ انہیں دنوں محترم ڈاکٹر البصار احمد صاحب نے اپنے ایک ٹکراؤ میں جو ادارہ ثقافت اسلامیہ کے زیر اہتمام ایک تقریب 'بیاد خلیفہ عبدالحمید' میں پڑھا گیا تھا، سیکولرزم کے اصطلاح کا ہمہ جہت تجزیہ کرتے ہوئے فکر اقبال اور فکر خلیفہ عبدالحمید کے روشن میں ٹکراؤ منعقد ہوا تھا۔ انہوں نے مغالطہ آمیز خیالات کے بھرپور تردید کے ضمن میں اپنے وقت پر دینر صاحب مرحوم تھے اذاب انہوں نے صدائے بازگشت جسٹس جاوید اقبال صاحب کے بیانات کے صورت

میں سنا ہے دے رہے ہے۔ یہ مقالہ جواس سے قبل مارچ ۸۷ء کے دمکت قرآن میں  
شائع ہو چکا ہے، افادہ عام کے لئے بہتر تاریخیں کیا جا رہے۔ (ادارہ)

اہل علم کے نزدیک یہ امر مسلم ہے کہ مختلف تہذیبی، علمی اور ثقافتی الفاظ و تصورات ایک  
خاص روایت سے تعلق رکھتے ہیں اور ان کا ایک مخصوص زبان سے گہرا تعلق ہوتا ہے۔ اور  
بالعموم ان کا مفہوم کسی دوسری زبان کے ایک لفظ میں کا ملتا منتقل نہیں کیا جاسکتا۔ بالفاظ دیگر  
اصطلاحات کے معانی و مفہام مختلف مباحث کے پس منظر (Context) میں یکساں  
نہیں رہتے۔ اور یہ حقیقت مختلف تہذیبوں اور نظماہائے افکار کے تقابلی مطالعے میں بدرجہا  
واضح ہو کر سامنے آتی ہے۔

میں اس مقالے میں قدرے تفصیل سے اس امر کا جائزہ لول گا کہ "ریلیجن" یعنی  
مذہب اور "سیکولرازم" کے الفاظ اور ان کے جملہ مفہام کی کیفیت اسلام کے بنیادی اصول  
فکر کے حوالے سے کیا رہتی ہے اور اس ضمن میں یہ بھی وضاحت کرنے کی کوشش کروں گا کہ  
آج کل بعض اصحاب علم اور دانش ور کین مغالطوں کا شکار ہو کر اسلام اور سیکولرازم کے موضوعات  
پر اپنے خیالات کا اظہار کرتے ہیں اور بالکل غلط طور پر خلیفہ عبدالحمید مرحوم کے افکار اپنی تائید میں  
پیش کرتے ہیں۔

"ریلیجن" اور "سیکولرازم" کی مغربی فکر میں دوئی اور کسی حد تک نظری و فکری محبت  
میرے خیال میں ناقابل تردید حد تک واضح ہے۔ "سیکولرازم" کی جو تعریف انسائیکلو پیڈیا  
آف ریلیجن اینڈ تھیسیکس مطبوعہ ۱۹۰۵ء (ایڈیٹر، جیمز میسننگ) میں دی گئی ہے اس کے مطابق  
انیسویں صدی عیسوی کے وسط میں یورپ میں پیدا ہونے والی اس فکری تحریک کے پس پردہ  
مخصوص سیاسی اور فلسفیانہ محرکات تھے۔ اس کا نقطہ نظر مذہب کے بارے میں اکثر و بیشتر منفی  
رہا ہے۔ انسانی زندگی اور ضابطہ حیات کے بارے میں یہ ایک مکمل نظر یہ ہے جس میں مذہبی

مثلاً پروفیسر وارث میر اپنے حالیہ سلسلہ مضامین 'نوئیڈر' میں سیکولرازم اور جدیدیت کی حمایت کرتے ہوئے  
خلیفہ عبدالحمید کو اپنا مؤید اور ہم خیال تصور کرتے ہیں۔

اور مابعد الطبیعیاتی معتقدات کی بجائے اصل زور مادی وسائل اور انسانی سوچ پر ہے۔ اگرچہ انگلستان میں اس نقطہ نظر اور "سیکولرزم" کی اصطلاح کو رواج دینے والے سیاسی اور سماجی کارکن جارج جیکب ہولی اوک (۱۸۱۷ — ۱۹۰۶) کی کوشش تھی کہ اس فکر کو صرف سماجی خوشحالی، مادی ترقی اور سیاسی آزادی کے حصول کے لئے استعمال کیا جائے اور عیسائیت دشمنی کو اس کا لازمی عنصر نہ خیال کیا جائے۔ لیکن اس کے بعض اہم رفقاء بالخصوص چارلس بریڈلا، چارلس وائس اور جی ڈبلیو فٹ مذہبی عقائد کی تردید پر مضمبہ تھے۔ اور مادی ترقی اور دنیاوی خوشحالی کے لئے البطال مذہب اور الحاد کو ضروری تصور کرتے تھے۔ اس تحریک سے وابستہ افراد کا بنیادی فیکریہ ہے کہ مذہب اور سائنس کا تعلق دو علیحدہ اور مختلف دنیاؤں سے ہے۔ سائنس ہمیں اس مادی دنیا کا علم دیتی ہے۔ چنانچہ ہر وہ چیز یا سرورہ علم جس کا تعلق اس آب و گل کی دنیا سے ہے، سیکولر ہے اور انسان کو چاہئے کہ وہ مختلف علوم، انسانی مشاہدات و تجربات اور عقل و تہذیب کی بنیاد پر زندگی کا لائحہ عمل طے کرے اور سیاسی و معاشرتی نظام وضع کرے۔ سماجی و معاشرتی قوانین کا پہلو پہلے بھی عیسائیت میں نہ ہونے کے برابر تھا۔ کیونکہ یہ ایک تاریخی حقیقت ہے کہ رفع عیسائی کے بعد جلد ہی پال نے قوانین کو تعلیمات عیسائی سے بالکل خارج اور ساقط کر دیا تھا اور مذہب کو صرف چند ناقابل فہم عقائد (Dogmas) تک محدود کر کے علمی زندگی، اخلاق اور قانون سے اس کا کوئی تعلق باقی نہ رکھا تھا۔ چنانچہ اگر وقت نظر سے دیکھا جائے تو تاریخی طور پر مذہبی یا ریلیجیئس، اور دنیاوی یا سیکولر، کے تقسیم دنیا نے عیسائیت میں پہلے ہی موجود تھی۔ گذشتہ صدی کی سیکولر سٹ تحریک نے اسے زیادہ علمی اور سائنٹیفک انداز میں زوردار طریقے سے پیش کیا۔ اس میں جہاں ایک طرف سیاسی جبر و استبداد اور استحصالی قوتوں کے خلاف آواز اٹھائی گئی، وہاں دوسری جانب مذہب اور مذہبی انداز فکر کی بجائے انسانی فکر اور سائنسی منہاج کو دنیاوی معاملات و مسائل کے حل و کشود، ترقی اور سماجی بہتری کے حصول کی کلید قرار دیا گیا۔ اگرچہ سیکولر تحریک سے منسلک اکثر مفکرین نے وجود باری تعالیٰ، آخرت اور دوسرے مذہبی عقائد کی علمی طور پر تردید نہیں کی، لیکن یہ امر واقعہ ہے کہ انہوں نے ان معتقدات کو مثبت طور پر لائق اعتناء اور غور و فکر

کے قابل بھی نہ جانا اور یہ عدم توجہی کا رویہ بھی بڑی حد تک مذہب کی نفی پر منتج ہوا۔  
 ایک اہم یورپی مفکر C.A. Van Peursen نے سیکولرازم کے نقطہ نظر  
 پر تفصیلی بحث کرتے ہوئے اس کے تین اہم عناصر یا نکات کی نشاندہی کی ہے جو مندرجہ ذیل  
 ہیں : —

1. Disenchantment of Nature
2. Desacralization of Politics
3. Deconsecration of values

پہلے عنصر کے مطابق کائنات کسی مافوق الفطرت ہستی کی پیدا کردہ نہیں اور نہ ہی اسے  
 کسی اوتوٹری ہستی سے وابستہ سمجھا جاسکتا ہے۔ دوسرے نکتے میں سماجی اور سیاسی مسائل  
 اور قوانین کی مذہبی تقدس سے علیحدگی اور تیسرے نکتے میں اقدار اور بالخصوص اخلاقی اقدار کا  
 بالکل انسانی پسند و ناپسند پر انحصار اور خیر و شر کے مذہبی عقائد سے لاتعلقی ہونا بیان کیا گیا ہے۔  
 گزشتہ صدی میں انگریز مفکر چارلس بریڈلا اور اس کے ساتھیوں کی الحاد پسندی اور  
 اس صدی کے فلسفی ادیب وان ایپورسین کی مندرجہ بالا تصریحات کے بعد میں نہیں سمجھتا  
 کہ پروفیسر وارث میر صاحب کے اس خیال میں کہ "یہ امر واقعی ہے کہ مغرب میں اس  
 اصطلاح سے مذہب دشمنی یا لادینیت کبھی بھی مراد نہیں لیا گیا" کیا صداقت رہ جاتی  
 ہے۔ اسلام، اس کے بنیادی معتقدات اور اساسی نعرہ کا شعور رکھنے والے ہر شخص کے  
 لئے یہ حقیقت نظر من شمس ہے کہ "ریلیجن" اور "سیکولرازم" کے الفاظ اور  
 ان کے مخصوص معانی جو یورپی فکر اور زبانوں سے مختص ہیں، اسلام، عربی اور اسلامی علمے  
 ذخیرے میں قطعاً نہیں پائے جاتے۔ یہ صرف مغربی تعلیم کا اثر اور مغربی تصورات کے  
 سحر کاری ہے کہ ہمارے ملک کے بعض دانشورا اور صحافی حضرات بھی اسلام کی وحدت میں  
 مذہب اور سیکولر روٹیے کی دوئی کے قابل نظر آتے ہیں۔ یہ حضرات شعوری یا غیر شعوری طور

نے مضمون: "فیڈرک" ایک اہم سیاسی اسداع کا گروہ کن مفہوم، قسط نمبر ۱۰، روزنامہ

"جنگ" لاہور

پر مذہب کا صرف ایک انتہائی محدود اور انفرادی زندگی یا رسمی عبادات (Prayers and rituals) سے متعلق دنیا ئے عیسائیت کا سا تصور رکھتے ہیں جس میں عقائد غیر متحقق، ناقابل فہم اور توہماد ہوتے ہیں۔ اور کتنا صحیح کہا ہے فرانسس سکن نے کہ توہم پرستی دہریت سے بدتر ہے۔ خدا کی نسبت بے اعتقادی ایسے اعتقاد کی نسبت بہتر ہے جو خدا کو ذلیل کرے اور اس کے شانیاں نشان نہ ہو۔ پہلی حالت تو محض بے اعتقادی ہے اور دوسری خدا کی تذلیل و تحقیر۔ توہم پرستی بے اعتقادی کی نسبت زودتر بد اخلاقیوں پیدا کرتی ہے۔ توہم پرستی مملکت کے لئے بھی خطرناک ہے۔ کیونکہ اس سے ایسی توہمیں پیدا ہو سکتی ہیں جو مملکت کی قوت سے بڑھ کر ہوں۔ اس حالت میں مملکت مجبور ہوتے ہیں کہ احمقوں کے پیروی کریں۔"

سیکولر ازم کے محولہ بالا تین مرکزی نکات کا اسلام سے تضاد و مخالف ملاحظہ فرمائیے:

۱۔ از روئے قرآن زندگی کے حوادث اور کائنات کے مظاہر انسان کو کسی حقیقتِ اذلی کی خبر دیتے ہیں۔ یہ آیات یا نشانیاں ہیں ان حقائق کی جو نظر سے اوجھل ہیں لیکن بصیرت پر منکشف ہو سکتے ہیں۔ آیات قرآنی کی طرح قرآن نے مظاہر فطرت کو بھی آیات کہا ہے۔ کیونکہ یہ تمام نشانیاں ہیں جو ایک حکیم و رحیم خالق کی طرف راہنمائی کرتی ہیں۔ اور اس کا تقاضا کرتی ہیں کہ انسان میں وہ نظر پیدا ہو جائے جو منظورِ حقیقی کو براہ راست دیکھ سکے۔ اہل ایمان کی صفت بیان کی گئی ہے کہ وہ زمین و آسمان کی بناوٹ پر غور کرتے ہیں دیتفکرون فی خلق السملوت و الارضی۔ آل عمران: آیت ۱۹۱۔ اس اعتبار سے ایک سائنسدان بھی کام کرتا ہے جو ایک فطرتِ سلیم رکھنے والا شخص کرتا ہے۔ تاہم دونوں میں فرق یہ ہے کہ سائنسدان کا عمل صرف تحقیق و علم اور عملی ایجادات کے لئے ہوتا ہے اور مومن کا عمل عبرت، عرفان حقیقت اور اثباتِ توحید کے لئے۔ گویا سیکولر ازم کے نقطہ نظر کے برخلاف قرآن میں کائنات اور کائناتی واقعات کو ایمانی دعوت کے حق میں بطور استدلال پیش کیا گیا ہے۔ ایک سلیم الفطرت

اور صاحب بصیرت انسان کو ساری کائنات صفات خداوندی کا ظہور نظر آنے لگتی ہے۔ اسلام نے شرک اور اولہام کو ختم کر کے توحید کو غالب کیا اور اس طرح اس ذہن کو فروغ دیا جس نے عالم فطرت کی تحقیق کا راستہ کھولا۔ مسلمانوں کی سائنسی تحقیق اور ترقی کے سلسلے میں عقیدہ توحید کی اہمیت کو بریفالٹ اور آرٹنڈ ٹائن بی (۱۹۷۵ - ۱۸۸۹) نے بھی واضح کیا ہے۔

اب آئیے دوسرے اور تیسرے نکتے کی جانب۔ اسلام کے لئے اصلاً قرآنی اصطلاح "دین" مستعمل ہے۔ جس کا مفہوم بہت وسیع اور طمہ گیر بھی ہے اور نہایت گہرا اور وسیع الذیل بھی۔ تصور خدا اور دیگر ایمانیات سے لے کر انسانی زندگی انفرادیت اور اجتماعیت کے تمام پہلو اس کے اجزاء ہیں۔ اخلاقی اقدار کے ساتھ ساتھ انسانی معاشرت اور سیاست کے اصول بھی اس میں پائے جاتے ہیں۔ چنانچہ اسلام دنیا نے عیسائیت کے تصور مذہب کے مطابق چند فرسودہ عقائد (Dogmas) اور بے روح رسمی عبادتوں (Rituals) کا مجموعہ نہیں، بلکہ ایک مکمل ضابطہ حیات ہے۔ یہی وجہ ہے کہ اب خود بہت سے مغربی مفکرین اور مستشرقین "دین" کے لئے 'A Complete code or way of life' کی مفصل تشریحی اصطلاح استعمال کرتے ہیں۔

خلیفہ عبدالحکیم مرحوم کا فکر اس مسئلے پر بالکل واضح اور واضح العقیدہ جمہور مسلمانوں کے فہم اسلام کی پُر زور پیرائے میں تائید کرتا ہے۔ چنانچہ آپ کی اہم تصنیف "اسلامک ایڈیالوجی" کے ابتدائیے میں درج ذیل سطور لائق توجہ ہیں:

1. Islam was not satisfied with preaching only broad principles, it was considered essential to create a system and a discipline which should embody those principles in individual and social life. It is a complete code of life based on a definite out look on life.
2. The Muslims believe that the essentials of Islam are eternal and so is the system called Shariat. The belief of the author is that the essential framework of the Shariat too, which can be studied from the teachings of the Quran and the authentic sayings and practices of the

prophet, rests on eternal verities. It is a creed that can never become outworn

اسی طرح علامہ اقبال علیہ الرحمہ پر اپنی ضخیم اور انتہائی دقیق کتاب 'فکر اقبال' کے صفحہ ۷۸۲ پر رقم طراز ہیں:

”اسلام دین اور دنیاوی زندگی کی تقسیم و تفریق کا قائل نہیں۔ اس کی وحدت زندگی کے تمام شعبوں پر محیط ہے۔ دنیا کو ایک خاص زاویہ نگاہ سے برتنا ہی دین ہے۔“

خلیفہ صاحب کے انتقال کے بعد مرحوم جسٹس ایس اے رحمان کے پیش لفظ کے ساتھ شائع ہونے والی کتاب **The prophet and His Message** کے باب بعنوان 'اسلام اور ڈیموکریسی' میں ایک ایڈیل اسلامی ریاست اور مہبت اجتماعیہ کے اہم خدوخال فاضل مصنف نے چودہ نکات میں پیش کئے ہیں جن میں سے مندرجہ ذیل تین موضوع زیر بحث کے اعتبار سے انتہائی اہم ہیں اور جو خلیفہ صاحب کی اصابتِ رائے پر دال ہیں۔

1. Sovereignty belongs to God alone whose chief attributes are wisdom, justice and love. He desires human beings to assimilate these attributes in their thoughts, words and deeds.
2. An Islamic state is not theocratic but ideological. The rights and duties of its citizens shall be determined by the extent to which they identify themselves with this ideology.
3. There shall be no special class of priests in an Islamic society though persons leading better religious life and possessing better knowledge of religious affairs have a legitimate claim to honour. They shall enjoy no special privileges legal or economic.

اختتامی پیرا گراف میں لکھتے ہیں:

These are the fundamentals of an Islamic constitution that are unalterable. No ruler or no majority possesses any right to tamper with them or alter them. This is eternal Islam rooted in the God-Centred humanity.

ہمارے ہاں کے بعض دانشور جو بزمِ خویشِ روشن خیال، بالغ نظر، بیدار مغز اور ترقی پسند

بننا یا کہلوانا چاہتے ہیں قرآن اور نبی اکرم کی تعلیمات میں جمود اور ناگوار قطعیت کے نشاکی نظر آتے ہیں۔ لیکن سطور بالا میں خلیفہ عبدالحکیم اسلام کے اساسی احکام کو غیر تبدیل (Unalterable) قرار دے رہے ہیں۔ اور جمہور کو بھی ان میں کسی تبدیلی کا مجاز قرار نہیں دیتے۔ اسی طرح یہ حضرات سمجھتے ہیں کہ قانون، ریاست اور حکومت کے معاملات میں دین کے عمل دخل کا لازمی نتیجہ تاریخی طور پر دنیائے عیسائیت کی تھیوکریسی ہے۔ حالانکہ یہ بات علمی طور پر قطعاً غلط اور نٹو ہے۔ خلیفہ عبدالحکیم مرحوم کے اوپر دیئے گئے انگریزی اقتباسات سے بھی اس کی تائید و تصویب ہوتی ہے۔ اردو میں ان کی مزید تشریح خود ان ہی کے الفاظ میں سنئے۔ تاکہ کسی کو میری ترجمانی پر اعتراض کے گنجائش نہ رہے۔ دیکھو اقبال، کے صفحہ ۶۸۲ پر رقمطراز ہیں:

”اسلام کے نزدیک مملکت وحدت آفرینی کی کوشش اور روحانیت کو علمی جامہ پہنانے کا ایک وسیلہ ہے۔ اسلام فقط انہی معنوں میں تھیوکریسی یا دینی مملکت ہے۔ اسلام کو تھیوکریسی کے عیسوی اور مغربی مفہوم سے کوئی واسطہ نہیں۔ ہمارے ہاں پاپائے معمولی و آمر اور کلیسا اور پر دہوں کا نظام نہیں جو مغربی انداز کی تھیوکریسی پیدا کرتے ہے“

The prophet and His Message کے باب بعنوان Law and Islam.

کا درج ذیل اقتباس اسلام اور سیکولرازم کے موضوع پر خلیفہ صاحب کا واضح ترین علمی موقف ہے جس کا مطلب بالکل صاف اور ہر ابہام اور شک و شبہ سے بالاتر ہے:

Islam without being a theocracy in the sense in which the West uses this word insisted on the common foundation of religion, morality and law. In Islamic society, law cannot be secular in the sense that it should renounce any connection with religion. For a Muslim religion is an all-comprehensive reality.

Personal morality, social relationship, private law, public law, inter-faith or international relations must be justified or referred back to the fundamentals of Islam.

سیکولرازم کے حامی انسانی زندگی اور معاشرت کے مسائل عقل، سائنس اور سائنسی منہاج کے ذریعے حل کرنا چاہتے ہیں۔ چنانچہ پروفیسر وارث میر صاحب ممولر بالا مضمون میں لکھتے ہیں:



” (سیکولازم) سے مراد ایک ایسا سیاسی یا معاشرتی نظام یا جاتا رہے جس کی اساس مذہبی امتیازات اور عقائد کی بجائے سائنس اور عقل پر ہو اور اسلام سائنس کے خلاف نہیں ہے۔“

لا ریب، اسلام سائنس اور عقل کے خلاف ہرگز نہیں ہے۔ لیکن کیا اسلام اس کی اجازت دے گا کہ اس کے پیش کردہ واضح دینی تصورات اور صریح احکامات میں بھی آپ اپنی عقل اور سائنس کا استعمال شروع کر دیں۔ اس صورت میں مذہب اور ”سائنٹزم“ (Scientism) میں کیا فرق رہ جائے گا۔ اور کاشس کہ پروفیسر صاحب سائنس اور سائنٹفک منہاج کے بارے میں جدید مفکرین بالخصوص سوشل نقاد لوئیس موفوڈ اور فرانسسی ماہرین سائنس و اجتماعیات رینے ڈولوا اور یاک ایل کے خیالات پڑھ لیں تو ان پر تازہ ترین صورت حال کا انکشاف ہو۔ یہ بات گزشتہ صدی کی ہے جب سائنس اور سائنٹفک منہاج کے علمبرداروں کا خیال تھا کہ یہ طریق تحقیق ان کے ہر عقدے اور ہر مسئلے کے حل میں محدود ہو گا۔ ان کا خیال تھا کہ سائنس کی ترقی لامحدود ہے اور اس کے ذریعے انسان ایک آئیڈیل معاشرہ اور پرسکون زندگی حاصل کر سکتا ہے۔ لیکن موجودہ صدی کے وسط میں دنیا کے عظیم دانشوروں اور اہل سائنس نے اقرار کر لیا ہے کہ یہ سب خوش فہمی تھی۔ سائنس۔ ٹیکنالوجی۔ پروگریس۔ اقتصادی ترقی۔ ڈویلپمنٹ اور جدیدیت پر مشتمل جولاٹھ عمل مغربی فلاسفہ اور اہل دانش نے اپنے لئے تجویز کیا تھا، اب بہت سے اہل عقل و بصیرت کو دعوت فکری دے رہا ہے اور ان کی سوچ میں ایک بنیادی تبدیلی کا متقاضی ہے۔ چنانچہ اب متعدد مفکرین اس امر کی ضرورت محسوس کر رہے ہیں کہ طبعی علوم اور سائنٹفک منہاج کو دوبالا بعد الطبیعات سے مربوط کیا جائے۔ پچھلی صدی کے سائنسی علمباتی نظریات میں اقدار مذہبی جذبات اور۔ مابعد الطبیعاتی افکار کو بالکل فرسودہ اور غیر متعلق تصور کیا گیا تھا لیکن منہاجیات کے موضوع پر گزشتہ دس پندرہ سالوں کے دوران جو اہم مقالات شائع ہوئے ہیں ان میں گزشتہ صدی سے رائج وحدانی اور لاقدری (Value-free or positivistic) قسم کا منہاج شدید تنقید کا نشانہ بنا ہے۔ ان جدید مفکرین کا خیال ہے کہ علم کے منہاج کو وسیع النظری کے ساتھ کسی سوسائٹی کے تہذیبی اور دینی خیالات کو استعمال کرتے ہوئے آگے بڑھنا چاہیے۔ ان مفکرین میں پال فیئر آئبند

اوپن ہائر، شوڈنگ اور فرتھ جوف کا پرا کے نام سرفہرست ہیں۔ اب یہ بڑے پیمانے پر تسلیم کیا جا رہا ہے کہ مغربی سائنس، اس کی مادہ پرستانہ تہذیب اور اس کے ملحدانہ علمی منہاج نے انسانیت کے قافلے کو ذہنی امن و سکون اور صحت مند ترقی کی بجائے انسانیت کو نقصان پہنچایا ہے اور تباہی کی طرف دھکیلا ہے۔ یورپ کے بعد اب امریکہ کے بعض دانشور بھی 'جدیدیت' اور 'سائنسٹک ترقی' جیسے تصورات کی محدودیت اور نقائص کے قائل ہوتے جا رہے ہیں۔

اور عقل انسانی کا معاملہ جس پر سیکولر ایشین کے حامی تکیہ کرتے ہیں، کیا مختلف ہے؟ بقول علامہ اقبالؒ

عقل عیار ہے سو بھیس بنا لیتی ہے

کیا فریڈلڈ نے اس حقیقت کو مبرہن نہیں کر دیا کہ عقل طبیعی یا عقل جزئی حیوانی سطح اسفل الکرپ سے جذبات، مرغوبات نفس اور تعقبات کی غلامی کرتی ہے۔ یہ ادبیات اور طبیعیات میں مصور خرد انسان کو تشلیک اور تذبذب کی بھول بھلیوں سے نہیں نکال سکتی۔ انسانی عقل کو جو اپنے محدود مشاہدات اور تجربات سے اصول حیات اور نظریہ حقیقت کا استقرار کرنا چاہتی ہے، نہ آدم کی روح ملکوتی اور اس کے لامحدود امکانات کا ارتقاء سمجھ میں آ سکتا ہے اور نہ نبی کی نبوت۔ واقعہ یہ ہے کہ ایمان اور تزکیہ نفس ہی سے عقل میں وہ روحانی تنویر پیدا ہوتی ہے جو اسے شہوات کی غلامی اور حسیہ گری سے نجات دلاتی ہے۔ مغرب کی عقلی آمیز اور مائل بہ الحاد عقلیت ہی سے بیزار ہو کر مشرق علامہ اقبالؒ نے انسانی عقل محدود کو الحاد آفریں، بہانہ جو اور فسوں گر کہا ہے۔ اور اس کی کوتاہ نظری اور حقیقت نارسا کا بیان مختلف پیراؤں میں کیا خوب کیا ہے:

خرد واقف نہیں ہے نیک و بد سے

بڑھی جاتی ہے ظالم اپنی حد سے

علاج آتشِ رومی کے سوز میں ہے ترا

ترمی خسرد پہ ہے غالب فرنگیوں کا فسوں

ہے ذوقِ تجلی بھی اسی خاک میں پنہاں

غافل تو نہ را صاحب ادراک نہیں ہے

وہ آنکھ کہ ہے سُرُورِ افرنگ سے روشن  
 پُرکارِ دسُخن ساز ہے نم ناک نہیں ہے  
 اور سے تو اسے مولائے یزب آپ میری چارہ سازی کر  
 میری دانش ہے افرنگی ہر ایمان ہے زنا رمی!

خلیفہ عبدالحکیم مرحوم جو خود علامہ اقبالؒ کی طرح قدیم اور جدید تفسلف میں تربیت یافتہ تھے اور عذابِ دانش حاضر، سے پوری طرح باخبر اور سوختہ نارفرنگ تھے، اپنی تصانیف میں بتکرار اس خیال کا اظہار کرتے ہیں کہ یورپ اور مغربی سائنس کے پاس محدود عقل و خرد کے سوا کوئی ذریعہٴ علم نہیں ہے۔ اور خرد کے نظریات ہر دم متغیر اور باہم متصادم رہتے ہیں۔ چنانچہ کیا یہ صحیح نہیں ہے کہ خود انہیں علمی و فکری اماں ملی تو عارفِ رومیؒ کے 'اختلاطِ ذکر و فکر' میں۔ پروفیسر وارث میر صاحب نے سیکولرازم کا فلسفہ اور استدلال پیش کرتے ہوئے ڈاکٹر حسین نصر کے انکار پر بھی گرفت کی ہے۔ اس بحث کو کسی دوسری نشست کے لئے مؤخر کرتے ہوئے آخر میں ان کے ایک خیال کی تصحیح ضروری سمجھتا ہوں۔ پروفیسر صاحب لکھتے ہیں

”مسلمانوں نے دنیاوی ترقی کی خواہش کو مغزیت کا متبادل تصور کر لیا۔ لفظ دنیا سے

نفرت ہی لفظ سیکولرازم سے نفرت کی بنیاد بنا۔“

حقیقت یہ ہے کہ معاملہ صرف الفاظ کا نہیں ان کے مفہیم اور پس پردہ نظریات کا ہے۔ سطور بالا میں میں نے یہ واضح کرنے کی کوشش کی ہے کہ سیکولرازم کسی طور بھی اسلام کے ساتھ میل نہیں کھاتا۔ اسلام دنیاوی اور سائنسی ترقی کے نہ کبھی ماضی میں آڑے آیا ہے اور نہ آج ہے۔ دنیاوی ترقی کا کوئی پہلو اس وقت غیر مطلوب ہے جب وہ مسلمان کو اپنی حقیقت اور باطنی شخصیت کی طرف سے غافل کر دے اور اپنے خالقِ حقیقی سے بھی محبوب کر دے۔ جہاں تک حریتِ فکر اور ارتقاءِ حیات و تمدن انسانی کے پیشین نظر 'خرد افروزی'، فکر نو اور اجتہاد کا سوال ہے میں سمجھتا ہوں کہ قرآن و سنت نے اس باب میں ہماری سوچ اور ذہن کے عمل دخل اور کار فرمائی کے لئے بڑی کھلی گنجائش فراہم کی ہے۔ ایک طرف دین کے صریح اوامر ہیں جن میں فرض، واجب، سنت، مؤکدہ اور سنتِ غیر مؤکدہ کی تخصیص

اور درجہ بندی ہے اور دوسری طرف صریح اور منصوص تحریرات ہیں جنہیں مکروہاتِ تحریمی اور مکروہاتِ تنزیہی شامل ہیں جو اگرچہ حرام مطلق نہیں۔ ان دو فیصلوں کے درمیان مباحات کا ایک وسیع دائرہ ہے جہاں مسلمان جمہور اپنے لیبلسٹیو یعنی قانون ساز اختیار استعمال کر سکتے ہیں۔ لیکن یہاں بھی میں یہ عرض کرنے کی جسارت کروں گا کہ یہ اجتہادی فکر نوپور خیسروا شامیر صاحب کی رائے کے برعکس "سیکولر" نہیں ہوتا کیونکہ صدق دل سے کلمہ توحید اور اثبات رسالت کے بعد ایک مومن صادق کی ہجو اور نظر قول رسول کے مطابق ایمانی اور نورانی ہو جاتی ہے۔ (الْمُؤْمِنُ فَسَأَلَهُ الْمُؤْمِنُ فَإِنَّهُ يَنْظُرُ بِمُؤَدِّ اللَّهِ)۔

جو لوگ اسلام کی اساسات، اس کے تہذیبی ڈھانچے اور متفقہ مسلم قانونی پہلو میں ترقی پسندانہ روشن اور بگ ٹٹ جدیدیت کے علمبردار ہیں ان کے علم میں یہ بات رہنی چاہیے کہ شعوری یا غیر شعوری طور پر دنیا نے اسلام میں اسی قسم کا فکری انقلاب لانا چاہتے ہیں جو موجودہ صدی میں بعض "روایت شکن" دانشوروں اور اادیوں کی تحریروں سے مغرب میں آیا جن میں روڈلف بلٹمان، لون ہوئے فر، پال ٹاک، بشپ آف دوپج جان رابنس، ایٹائر کی اور دوسرے بہت سے مفکرین اور اادیب شامل ہیں۔ کون نہیں جانتا کہ ان جدید افکار کے زیر اثر عیسائیت میں سے ایک مابعد الطبیعیاتی مذہبی روایت کی حیثیت سے کچی کچی روح بھی نکل گئی اور وہ ایک کچھل دکھٹ کی صورت اختیار کر گئی ہے۔ چنانچہ مسیحی دنیا میں اب "ڈیٹھ آف گاڈ تھیولوجی" اور خدا کے وجود پر ایمان و یقین کے بغیر کرسچین یقین (Faith) کے موضوع پر کتابیں اور مقالات لکھے جا رہے ہیں۔ اور عملی اعتبارات سے ہر قسم کی اخلاقی و جنسی بے راہ روی کے لئے سند جواز فراہم کیا جا رہا ہے۔ ہمارے مسلمان دانشوروں کو معلوم ہونا چاہیے کہ عیسائیت کے برخلاف قرآن اور اسلام کی تعلیمات بالکل واضح، فطری اور عقل سلیم کے عین مطابق ہیں۔ ان میں متھس (Myths) کا شائبہ تک نہیں جن کے متھ شکنی (Demythologizing) کے لئے کسی روڈلف بلٹمان کی ضرورت

# ٹی وی اور وی سی آر کی شرعی حیثیت

## کے بارے میں دارالعلوم دیوبند کا موقف

اسلام زندگی کے ہر شعبہ حیات میں ہمارے رہنما کرتا ہے۔ عقائد و عبادات کے ضمن میں اس کے تعلیمات حد درجہ اکلے و اتم ہیں جس میں کہے و بیشیے کا کوئی امکان نہیں۔ جہاں تک معاشی و معاشرتی معاملات کا تعلق ہے، اللہ میں بنیادیں بنائے کے ساتھ ساتھ چند ایسی اصول ہدایات دے دی گئی ہیں جنہیں ملحوظ خاطر رکھتے ہوئے نئے حالات میں فہم و بصیرت سے کام لیتے ہوئے معاشرتی و معاشی ڈھانچے کی تفصیلات طے کی جاسکتی ہیں۔

سائنس ایجادات کے اس دور میں معاشرتی اقدار تیزی سے بدلتے جا رہے ہیں۔ نئے نئے اشیاء روزمرہ زندگی میں ذیلے ہوئے جا رہے ہیں۔ ظاہر ہے کہ ہر شے میں فیوض و صلاحیت ہوتی ہے اور اس کا طریقہ استعمال ہے اس کے خیر یا شر ہونے کے جہت متعین کرتا ہے۔ ٹی وی اور وی سی آر ابلاغ عامہ کا سب سے مؤثر ذریعہ ہیں اور یہ ایک ناقابل انکار حقیقت ہے کہ اگر ان کو ابلاغ دینے کا ذریعہ بنایا جائے تو مفید اور دور رس نتائج حاصل کئے جاسکتے ہیں۔ اور یہ بات بھی کسی سے چھپی نہیں کہ ان کے غلط استعمال نے معاشرہ میں کتنے مہیا نیک فضا قائم کر دی ہے۔ تاہم یہ حقیقت ہے کہ ٹی وی یا وی سی آر کے استعمال کے بارے میں علماء میں ایک سے زائد رائے موجود ہیں۔

نیشات کے اشاعت مئی ۱۹۸۶ء میں مولانا ندو میاں کا ایک مضمون ٹی وی اور ویڈیو کی شرعی حیثیت کے عنوان سے شائع کیا گیا تھا۔ جس میں موصوف نے ٹی وی اور ویڈیو کو بعض شرائط کے ساتھ دیکھنے اور ان کے استعمال کو مباح قرار دیا تھا۔ اس پر چٹاگانگ کے ایک دینی مدرسے "مجمع الطالبین" سے مولانا کبیر احمد صاحب کا خط میں موصول ہوا جنہیں اس رائے سے اتفاق نہ تھا۔ بعد ازاں انہوں نے اس مسئلے سے متعلق دارالعلوم



بنیادی طور پر حضرت مولانا کا پورا فتویٰ دو اصولوں پر گھوم رہا ہے (۱) اگر جائز مناظر کی عکاسی کی گئی ہو تو ٹیلی ویژن دیکھنا جائز ہے۔ (۲) یہ مناظر تصویریں نہیں بلکہ عکس ہیں۔  
لیکن حقیقت یہ ہے کہ یہ دونوں اصول ایک صاحب نظر انسان کے نزدیک محدود بلکہ بال

ہیں :

(۱) پہلے اصول کے بارے میں تو صرف اتنا عرض کرنا کافی سمجھتا ہوں کہ یہ جائز و ناجائز مناظر کی شرط لگانا کیا حالات و وقت سے بے خبری یا تجاہلِ عارفانہ کا اثر نہیں ہے؟ کون نہیں جانتا کہ ٹیلی ویژن نشر و اشاعت کے سارے مراکز حکومت کے قبضہ میں ہیں۔ وہ جس انداز کی نمائش چاہتی ہے کرتی ہے، کسی خاص اسلامی انسان کے زیرِ دست نہیں ہیں کہ وہ جائز منظر کشی کرے یا ناجائز۔ دونوں اختیار اسے حاصل ہوں۔ اور جب حکومت اس ٹیلی ویژن کے ذریعے عموماً غلط نمائشیں ہی کر رہی ہے تو جائز مناظر کی شرط لگا کر احوال اور عام سامنے کے خلاف یہ ایک خیالی تشقیق اور مویشگافی نہیں تو کیا ہے؟ ورنہ جو عام طور پر درج ہے اس کو کون بدل سکتا ہے؟ پھر فتویٰ اسی کے مطابق ہونا چاہیے، نہ یہ کہ کوئی ذہنی اور خیالی تشقیق کر کے ظہرِ نند کے زہر سے ہاتھ سے جنتِ ننگی کا مصداق بنا چاہیے۔

یہاں شاید مولانا کی طرف سے یہ کہا جائے کہ اچھا چلو! یہ عام نمائش حکومت کے قبضہ میں ہے۔ لیکن وہ مناظر جن کا تعلق ٹیلی ویژن کے مرکز سے نہیں بلکہ دینی دائروں سے ہے، مثلاً محافلِ وعظ، مشائخ کے تزکیہٴ نفوس کی روحانی مجلسیں، ان کے تلامذہ و مریدین کا حلقہٴ ذکر و فکر، مشاہدہ و مراقبہ کا حسین منظر، مساجد میں نمازیوں کی صف بستہ قطاریں، مدارسِ دینیہ کا تعلیمی ماحول، تدریسی شکلیں، تبلیغی اجتماعات، گشتی کیفیات اور مناسکِ حج کی ادائیگی کی پر بہارِ فضا وغیرہ۔ یہ سب دینی و اسلامی تنظیمات سے متعلق ہیں اور جائز مناظر ہیں، اس کا جواب میں اسی تصویر کے دوسرے رخ میں دوں گا۔  
ان شاء اللہ تعالیٰ !

(۲) آئیے مولانا کا دوسرا اصول بھی دیکھ لیجئے: مولانا نے ان تصویروں کو عکس اور پرچھائیں فرمایا ہے اور دلیل بھی کتنی جاندار کہ :

(۱) وہ نظر نہیں آتیں

(۲) اور حقیقت میں وہ عکس ہیں، اسی لئے مجازاً تصویر کا حکم اس پر نہ ہوگا۔

لیکن یہ دنیا نے علم کے لئے ایک افسوس ناک حادثہ ہے کہ اتنا بڑا عالم اتنی پھوٹی اور نیچی باتیں کر رہا ہے۔

کیا کسی چیز کا نہ دکھائی دینا اس کے نہ ہونے کی دلیل ہے۔ ہزاروں چیزیں ہیں جو نظروں سے اوجھل ہیں لیکن ان کے وجود کا کوئی انکار نہیں کر سکتا۔ اس کی نظیریں علوم و فنون کے ہر شعبہ میں ہیں: مشروعات میں دیکھئے کہ دوائی زنا یعنی یوس و کنار جو اسباب زنا ہیں، ان پر وہی حکم لگتا ہے جو زنا کا حکم ہے۔ یعنی شریعت مصاہرت ثابت ہو جاتا ہے۔ جبکہ زنا بالفعل موجود نہیں ہے لیکن چونکہ بالقوہ موجود ہے کہ ان اسباب سے جرم زنا کا صدور ہو سکتا ہے، اس لئے ان پر حکم زنا ثابت کیا گیا، اسی طرح ٹیلی ویژن، ویڈیو کیسٹ کے فنیہ پر تصویریں اگرچہ بالفعل نظر نہیں آتی ہیں لیکن بالقوہ ہر وقت نظر آ رہی ہیں۔ اس طرح کہ جب چاہے، مین دبائیے اور ساری تصویریں ٹیلی ویژن کے اسکرین پر ناچنے لگیں، اس لئے بالقوہ کا حکم وہی ہوگا جو بالفعل کا ہے۔ — نحویات میں اس کی مثال ایچے کہ ضمائر متصلہ جو نظر نہیں آتی ہیں، لیکن تمام اہل فن وہاں پر ضمائر کو تسلیم کرتے ہیں اور ان کے وجود کو مانتے ہیں۔ اسی طرح مفعول مطلق اور مفعول بہ میں بعض مقامات پر افعال بظاہر موجود نہیں ہوتے ہیں لیکن سب لوگ وہاں مخفی و مقدر مانتے ہیں۔

تجربیات کی دنیا میں آئیے! ہوا ہماری نظروں سے پوشیدہ ہے، مگر اس کے وجود کا کوئی انکار نہیں کر سکتا، ہمارے جسم کی کیفیات سرور و غم لگا ہوں سے مستور ہیں لیکن ان کے انکار کی جرأت کوئی نہیں کر سکتا۔ اعتقادات کے باب میں خدائے پاک نظروں سے مخفی ہیں لیکن اس کے وجود کا انکار نہیں کیا جا سکتا اور سائنسیات کی کتاب اٹھئے کہ برقی لہریں نظر نہیں آتیں مگر کوئی ان کے وجود کا انکار نہیں کرتا — تو آخر کیا مصیبت ہے کہ زندگی اور علوم و فنون کے ہر شعبہ میں تو کسی چیز کو ماننے کے لئے ظاہری مشاہدہ کو شرط نہیں قرار دیا جاتا، لیکن جب ویڈیو کیسٹ کا مسئلہ آتا ہے، تو اس میں رویت کی شرط لگا دی جاتی ہے۔ جو تمام گوشہ ہائے حیات میں ٹھکرائی جا چکی ہے۔ — اب ارباب نظر خود فیصلہ کر لیں کہ مولانا کی پیش کردہ دلیل کتنی اٹھی تو تول کا مجموعہ ہے۔

رہا یہاں پر حقیقت و مجاز کی بحث چھیڑنا تو واقعہ یہ ہے کہ یہ ایک مغالطہ کے سوا کچھ نہیں ہے۔ اس لئے کہ حقیقت و مجاز الفاظ کے بیچ ذم و اطلاق کے نشیب و فراز ہیں، واقعہ کی دنیا میں حقیقت و مجاز کی بحث آتی ہی نہیں، اصول فقہ میں حقیقت و مجاز کو الفاظ کی قسموں میں بیان کیا گیا ہے اور ابھی معلوم ہو چکا ہے کہ یہ ویڈیو کیسٹ کا مسئلہ امر واقعہ ہے، کوئی لفظی تکرار نہیں ہے اور اگر بالفرض حقیقت و مجاز کو دو افتعالی شعبوں میں بھی جگہ دے دی جائے تو بھی اہل نظر یعنی نہیں کہ یہ حقیقت میں تصویریں ہیں عکس نہیں ہیں اور عکس ہونے کی دلیلیں ابھی اوپر بنیاد پر چکی ہیں — اس لئے اس کو آئینہ اور پانی پر قیاس کرنا درست نہیں ہے، اس لئے کہ آئینہ اور پانی میں عکس آتا ہے، دیل یہ ہے کہ اس



میں پائنداری نہیں ہوتی اور ٹیلی ویژن اور ویڈیو کیسٹ میں تصویریں ہوتی ہیں۔ دلیل یہ ہے کہ یہ ناپائدار نہیں ہوتیں بلکہ جب جس زمانہ میں چاہے، ان تمام مناظر کو کیسٹ کے فیتے پر ٹیلی ویژن کے ذریعہ دیکھا جاسکتا ہے۔ تو دونوں دو جنسوں کی ہو گئیں، اور تمام اصولین کے یہاں طے ہے کہ قیاس کے لئے اتحاد جنس شرط اولین ہے، اس لئے ٹیلی ویژن اور ویڈیو کیسٹ کو آئینہ اور پانی پر قیاس کرنا درست نہیں ہے۔ اسی طرح ویڈیو کا ٹیپ ریکارڈ اور مائیکروفون پر قیاس کرنا بھی غلط ہے۔ اس لئے کہ ویڈیو کا تعلق دیکھنے سے ہے اور مائیکروفون اور ٹیپ ریکارڈ کا تعلق سننے سے ہے۔ وہاں تصویر ہے اور یہاں آواز ہے۔ دونوں کو ایک دوسرے پر قیاس کرنا عجیب سا نسخہ ہے۔

اس مرحلہ پر پہنچ کر سخت حیرت و پریش ہے کہ مولانا نے ٹیلی ویژن کی تصویروں پر بھی کس طرح صاۓ فرمایا، جو حکم اصل مناظر کا ہوتا ہے۔ حالانکہ اصل مناظر کی کیفیات اور ان کی تصویروں کی کیفیات میں کافی فرق پڑ جاتا ہے، آپ ہی دیکھئے کہ اصل شیر کو دیکھ کر انسان کس طرح ڈر جاتا ہے، لیکن جب اسی کو تصویر میں دیکھتا ہے تو اس وقت خوف و دہشت کیا معنی؟ بلکہ ایک طرح کا کیف و سرور اور تماشا کی لذت پیدا ہوتی ہے، اسی طرح نمازی جب خود نماز ادا کرتا ہے، یا کسی انسان کو نماز ادا کرتے دیکھتا ہے، تو اس وقت کی کیفیات اور ہوتی ہیں۔ لیکن جب اسی حالت نماز کی تصویر دیکھتا ہے، تو اس وقت کی کیفیت اور ہوتی ہے، اصل حالت نماز میں نیت عبادت کی تھی اور اس کی تصویر دیکھنے میں نیت تماشا اور نظارہ کی ہے، پھر دونوں الگ چیزوں پر ایک دوسروں کو قیاس کیسے کیا جاسکتا ہے؟

یہیں سے یہ بات بھی واضح ہو گئی کہ ٹیلی ویژن اور ویڈیو میں کسی منظر کا دیکھنا کسی صحیح نیت سے نہیں ہو سکتا بلکہ یا بے نیت تماشا یا بے نیت ہجو و لعب ہوگا، تماشا کی نیت میں بھی ہجو و لعب کا معنی شامل اور کسی دینی و مذہبی مناظر کو تماشا، یا کھیل کود، خوش وقتی اور وقت گزاری کے لئے دیکھنا کسی طرح درست نہیں ہو سکتا۔ اور اگر کسی ایک دو بندہ خدا کے دل میں خلوص باقی بھی رہے اور ہجو و لعب کا پہلو اس کے قلب میں نہ بھی آئے، تو چند افراد کے حالات سے مسائل کی تعمیر نہیں ہوتی، بلکہ عامۃ الناس کے جو حالات ہوتے ہیں ان پر مسائل اور فتاویٰ کی بنیادیں رکھی جاتی ہیں۔ اس لئے بہر حال یہ ہجو و لعب ہے۔ اگرچہ اس میں غلط تصویریں نہ ہوں اور ہجو و لعب بروئے آیت کریمہ اتخذوا دینہم لہوا و لعباً..... الخ حرام ہے۔ اور اگر کسی کی یہ نیت نہ بھی ہو تو چونکہ یہ سامان لہو و لعب ہیں، دونوں کا احتمال بہر حال ہے۔ لہذا سد اللباب اس کو ناجائز کہا جائے گا اس لئے کہ ایسے مرحلہ میں فقہاء نے یہ فیصلہ فرمایا ہے، کہ جانب حرام کو ترجیح دی جائے گی۔ فقہی قاعدہ ہے کہ اذا اجتمع المحل



دیکھنا جائز ہے۔ اگرچہ اس میں جائز اور نیک مناظرحتیٰ کہ عبادات ہی کا نقشہ پیش کیا گیا ہو، اس لئے کہ ہم پیچھے عرض کر چکے ہیں کہ اس میں لہو و لعب کا زہر شامل ہے اور یوں بھی عبادات کی نمائش سوائے ہزل و مذاق اور کیا ہو سکتا ہے۔ اگر نیت، نیت ہزل و مذاق نہ بھی ہو تو ایہام ہزل سے کون بچا سکتا ہے؟ اس لئے اس کو دیکھنا کسی بھی طرح روا نہیں ہونا چاہیے۔ خواہ سداً للباب ہی ہی۔ فقط واللہ اعلم! اب میں مولانا منی میاں صاحب سے یہی درخواست کر دوں گا کہ وہ میری معروضات کو بنور مطالعہ فرمائیں، اور اپنے فتویٰ پر نظر ثانی فرمائیں، یا مجھے ہی میری باتوں، اور میری دلیلوں کا جواب دے دیں تاکہ میں بھی آپ کے مسلک کے سمجھنے کی اور اس کے مطابق عمل کرنے کی کوشش کروں۔ وما علینا الا البلاغ۔



## ایک راتے

جناب ڈاکٹر صاحب! السلام علیکم ورحمۃ اللہ  
تازہ میثاق دیکھا۔ میں اس بات کی تائید کرتا ہوں کہ آپ کو ماچھی گوٹھ کے  
مالذ و ما علیہ پر ضرور قلم اٹھانا چاہیے، یہ تاریخ اور تحریک دونوں کا اُن لوگوں پر قرض ہے جو اس  
کا ایک حصہ تھے، اگر اور کوئی اس کی ہمت نہیں کرتا تو آپ کو ضرور کرنی چاہیے۔

والسلام


مخلص

(ڈاکٹر) محمد امین (پی ایچ ڈی)

فیروز پور روڈ — لاہور

# ASIA

PLASTIC INDUSTRIES LAHORE



ASIA PLASTIC INDUSTRIES LAHORE

معدے کی تیزابیت، بد، مضمی اور بھوک کی کمی کے لیے

# لیکوڈ گیسٹوفل

معدے کی تکالیف میں آرام کے لیے  
گیسٹوفل ہمیشہ گھر میں رکھئے



تحقیقی کی روایت - معیار کی ضمانت



موسم بیدار

**صافی**

خون صاف کرنے کی قدرتی دوا

بالا جسم کو آہستہ کرتا ہے اور اس سے  
تازہ خون کے مدار کو صاف بناتا ہے اور  
کھٹے پلاسما میں سے، چھوٹی سی اسی  
پہلے سے تازہ کرتا ہے اور جسم کی  
خون کو صاف کرتا ہے اور اس سے  
نیکو اور تازہ کرتا ہے اور اس سے  
شکر اور رگوں اور جگہ کے دوران نسیان  
کو راستہ کھینچتا ہے۔  
صافی کی ایک ڈی سی ایم تک پانچ سے نو چمچ۔  
بروز کو ایک بار۔  
صافی کا یہ وقت استعمال کرنے کا ہے۔

بھرد ڈوا خانہ دودھ پاکستان

بہار، رنگارنگ پھولوں، شاداب چہروں اور بیدار آنکھوں کا موسم  
پھربھی کچھ چہرے بے آب اور تھمے آنکھیں بے رونق کیوں؟

موسم بہار میں چھانسی کو نینیس اور تازہ پھول کھل اٹھتے ہیں اور روئے زمین پر زندگی انگڑائی  
لے کر جاگ اٹھتی ہے۔

اس موسم بیدار میں صحت، بخش خون چہروں پر حُسن بن کر جھلک اٹھتا ہے اور آنکھوں میں  
ایک نئی چمک پیدا کر دیتا ہے۔

لیکن اگر خون میں فاسد مادے سرایت کر جائیں تو پھوڑے پھینسیوں، جھاسوں اور کئی دوسری  
جلدی بیماریوں کی شکل اختیار کر لیتے ہیں جس سے چہرے بے آب اور آنکھیں بے شباب نظر آتی ہیں۔

بہار کے موسم میں صافی کا باقاعدہ استعمال فاسد مادوں کو خارج کر کے خون کو صاف اور  
صحت بخش رکھتا ہے اور یہی صاف خون چہروں پر حُسن بن کر جھلک اٹھتا ہے۔

جڑی بوٹیوں  
سے تیار شدہ  
سے خون صاف، چہرہ شاداب

**صافی**

بھرد


تم خدمت خلق کرنے ہیں

ادب و اخلاق  
اگر تمہارا ظاہر و باطن  
سجاس ہے تو تم قابل قدر  
انسان ہو

نام بھی اچھا۔ کام بھی اچھا  
صوفی سوپ ہے سب سے اچھا

# صوفی سوپ

اُجلی اور کم حسد چڑھلائی کے لیے بہترین صابن



صوفی سوپ اینڈ کیمیکل اینڈ سٹریٹری (پرائیویٹ) لمیٹڈ  
تارہ صوفی سوپ  
۳۹۔ فلیمنگ روڈ، لاہور۔ ٹیلی فون نمبر: ۲۲۵۴۴۷-۵۴۵۲۳

تازہ، خالص اور توانائی سے بھرپور

پاک پیور®

مکھن اور دیسی گھی



یونائیٹڈ ڈیری فارمز (پرائیٹ) لمیٹڈ  
(قائم شدہ ۱۸۸۰) لاہور

۲۲ - لیاقت علی پارک ۴ - بیڈن روڈ - لاہور، پاکستان

فون: ۲۲۱۵۹۸ - ۳۱۲۶۵۴





# وَلْيَتَصَدَّقُوا بِالْأَمْوَالِ الَّتِي آتَوْا بِهَا لِكُلِّ فَوْقٍ

اور سب مل کر اللہ کی رسی مضبوط پکڑو اور پھوٹنے والو

**Seiko**  
BRAKE + CLUTCH LINING


میسسی فرگوسن ٹریڈنگ کے ہارڈل پڑھ جاتے ہول سیل ڈیلر

سٹاک: طارق آلوز ۱۳۔ نظام آؤٹدیکٹ باوامی باغ لاہور۔ فون: ۲۰۰۹۶۰

**S**  
SEIKO



## ہر قسم کے بال بیرنگز کے مرکز



سندھ بیرنگ اینجینی ۶۵۰۔ منظور اسکوائر پلازہ کوارٹرز۔ کراچی، فون: ۴۲۳۳۵۸  
۴۲۱۱۴۲

خالد ٹریڈرز۔ بالقابل کے۔ ایم۔ سی۔ ورکشاپ۔ نیشنل روڈ۔ کراچی

فون: ۴۳۵۸۸۲، ۴۳۲۹۵۲، ۴۳۰۵۹۵

## ایک سنون دُعا

اللَّهُمَّ طَهِّرْ قُلُوبَنَا مِنَ النِّفَاقِ  
وَأَعْمَالَنَا مِنَ الرِّيَاءِ وَالسِّنْتَانِ مِنَ الْكُذِبِ  
وَأَعْيُنَنَا مِنَ الْخِيَانَةِ فَإِنَّكَ تَعْلَمُ خَائِنَةَ  
الْأَعْيُنِ وَمَا تُخْفِي الصُّدُورُ۔

ترجمہ

اے اللہ ہمارے دلوں کو نفاق سے پاک کر دے اور ہمارے اعمال کو  
ریا سے اور ہماری زبانوں کو جھوٹ سے اور ہماری آنکھوں کو خیانت سے  
تجھ پر روشن ہیں آنکھوں کی چوریوں بھی اور دل جو کچھ چھپائے رکھتے ہیں۔

\*\*\*



عظیم الشہار

میان عبد الواحد

سبکدان شریط، پرائی انارکلی، لاہور

**Jawad**  
Products

*We are manufacturing and exporting ready made garments (of all kinds including shirts, trousers, blouses, jackets, uniforms, hospital clothing; kitchen aprons), bedlinen, cotton bags, textile piece goods etc.*



*For further details write to :*

M/s. Associated Industries (Garments) Pakistan (Private) Ltd.,  
IV/C/3-A (Commercial Area),  
Nazimabad,  
Karachi - 18  
Tele : 610220 / 616018 / 625594



نہ کوئی سیاسی جماعت ہے نہ مذہبی فرقہ  
بلکہ ایک

اسلامی انقلابی جماعت ہے

جو سب سے پہلے پاکستان میں اور بالآخر ساری دنیا میں  
اسلام کے عادلانہ نظام کو قائم اور غالب کرنا چاہتی ہے